

# आजाद सिपाही



**FLORENCE**  
Group of Institutions  
(A Unit of Haji Abdur Razaque Educational Society)  
Irba, Ranchi-835219, Jharkhand

Admission OPEN 2024-25  
PLACEMENT Assistance Scholarship Facility Available

PHARMACY D-PHARM  
NURSING PARAMEDICAL  
ANM GNM  
POST BASIC B.S.C.  
BASIC B.S.C. M.S.C.  
ASST. OT ASSISTANT  
Separate Hostel For Boys & Girls  
M.: 9031231082, 7903999411, 6205145470  
E-mail : fsnirba@gmail.com  
Website : www.florenceinirba.com

## न्यूज रील

### 21 रिटायर्ड जजों ने सीजेआइ को लिखी चिट्ठी

नयी दिल्ली। सुप्रीम कोर्ट और हाइकोर्ट के 21 रिटायर्ड जजों ने सीजेआइ डीवाई चंद्रशेखर को चिट्ठी लिखी है। जिसमें उन्होंने बताया है कि कुछ लोग सोच-समझी ढंग से दबाव बनाकर, गलत सूचनाएं और सार्वजनिक रूप से अपमानित करने के ब्यापारों को कमजोर करने की कोशिशें कर रहे हैं। ये लोग ओछे राजनीतिक हित और व्यक्तिगत लाभ के लिए ब्यापारिक प्रणाली में जनता के विश्वास को कम कर रहे हैं। हम कानून के संरक्षक, हैं। हमारी ही ईमानदारी पर सवाल उठ रहे हैं।

### भाजपा सत्ता में आयी, तो चुनाव नहीं होंगे: ममता नयी दिल्ली।

पश्चिम बंगाल की मुख्यमंत्री ममता बनर्जी ने सोमवार को एक सभा को संबोधित करते हुए कहा कि अगर आप देश की आजादी बचाना चाहते हैं, तो भाजपा को सत्ता से बाहर करें। अगर भाजपा जीती, तो देश में भविष्य में कोई चुनाव नहीं होगा। सरकार निरंकुश हो जायेगी। वे एक नेता, एक देश, एक भाषण और एक भोजन चाहते हैं।

### चुनाव आयोग ने 44 दिन में 4658.13 करोड़ खर्च किये

नयी दिल्ली। चुनाव आयोग ने लोकसभा चुनाव से पहले 1 मार्च से 13 अप्रैल तक चेंकिंग के दौरान देश भर में 4658.13 करोड़ रुपये खर्च किये हैं। इनमें कैश, सोना-चांदी, शराब, ड्रग्स और कीमती सामान शामिल हैं। लोकसभा चुनाव के 75 साल के इतिहास में ये अब तक की सबसे बड़ी जम्मा है। आयोग ने 2019 के लोकसभा चुनाव के दौरान 3475 करोड़ रुपए खर्च किये थे। आयोग ने सोमवार को बताया कि चुनावों की आधिकारिक घोषणा से पहले जनवरी और फरवरी में कुल 7502 करोड़ रुपये खर्च किये गये थे।

## सारे चोर परेशान, मोदी को कैसे रोके: बाबूलाल

बेड़ों में भाजपा का बूथ स्तरीय कार्यकर्ता सम्मेलन आयोजित

**आजाद सिपाही संवाददाता**  
बेड़ों। भाजपा के प्रदेश अध्यक्ष बाबूलाल मरांडी ने कहा कि प्रधानमंत्री नरेंद्र मोदी गारंटी की गारंटी है कि देश का कोई गरीब भूखा नहीं रहेगा। नरेंद्र मोदी ने रिविवा को संकल्प पत्र जारी किया है, इसमें कहा है कि 70 साल से ऊपर सभी लोगों को आयुष्मान कार्ड देंगे। आज सारे चोर परेशान हैं, मोदी जी को कैसे रोका जाये। विपक्ष कह रहा है, हम लोगों को दुकानदारी बंद कर देंगे। बाबूलाल सोमवार को लोहरदगा लोकसभा क्षेत्र के मांडर विधानसभा के बेड़ों में आयोजित बूथ स्तरीय कार्यकर्ता सम्मेलन में बोल रहे थे। उन्होंने कहा कि इस बार 400 पार सीटें जीतनी हैं।

## कांग्रेस सनातन विरोधियों के साथ क्यों : नरेंद्र मोदी

● प्रधानमंत्री ने इंटरव्यू में विपक्ष पर साधा निशाना, तो अपने वादे को भी दोहराया

**आजाद सिपाही संवाददाता**  
नयी दिल्ली। प्रधानमंत्री नरेंद्र मोदी ने कांग्रेस से पूछा कि द्रविड़ मुनेत्र कड़मम (डीएमके) के सनातन विरोधी बयानों के बावजूद कांग्रेस उनके साथ क्यों खड़ी है? उन्होंने कहा कि विपक्ष के लिए राम मंदिर एक राजनीतिक मुद्दा था। मंदिर बन गया तो वह विपक्ष के हाथ से निकल गया। प्रधानमंत्री ने न्यूज एंजेंसी एएनआइ को दिये एक इंटरव्यू में विपक्ष पर निशाना साधा, तो राम मंदिर, यूक्रेन-रूस जंग, इलेक्टोरल बांड, भारत के विकास का रोडमैप जैसे कई मुद्दों पर बात की। पेश है इंटरव्यू के कुछ सवाल और प्रधानमंत्री का जवाब।  
**सवाल:** डीएमके ने तमिलनाडु में सनातन के खिलाफ काफी बयान दिये हैं?  
**मोदी:** सवाल कांग्रेस को पूछना चाहिए। तुम्हारी क्या मजबूरी है। सनातन के खिलाफ इतना जहर उगलने वाले लोगों के साथ तुम (कांग्रेस) क्यों बैठे हो। डीएमके का जन्म शायद इस नफरत में हुआ होगा। डीएमके के प्रति जितना जबरदस्त गुस्सा पैदा हुआ है, उसकी मैं कल्पना नहीं कर सकता। वह गुस्सा भाजपा की तरफ डायवर्ट हो रहा है, सकारात्मक रूप में।  
**सवाल:** राम मंदिर को राजनीतिक

### कांग्रेस-लेफ्ट का अब सिर्फ नाम बचा: प्रधानमंत्री

पलक्कड़/तिरुवनंतपुरम (आजाद सिपाही)। प्रधानमंत्री नरेंद्र मोदी सोमवार को केरल और तमिलनाडु के दौरे पर थे। यहां जनसभा को संबोधित करते हुए कहा कि लेफ्ट और कांग्रेस का केवल नाम ही बचा है। जनता ने दोनों को रिजेक्ट कर दिया है। केरल की जनता आज इसी पीड़ा से गुजर रही है। आज केरल की चर्चा राजनीतिक हिंसा और अपराधों के लिए होने लगी है। उन्होंने कहा कि रिविवा को दिल्ली में भाजपा ने अपना संकल्प पत्र



जारी किया है। भाजपा का संकल्प पत्र यानी मोदी की गारंटी है। मोदी की गारंटी में भारत विश्वस्तरीय संरचना का केंद्र बनेगा। मोदी की

गारंटी में भारत अंतरिक्ष के क्षेत्र में गगनयान जैसी स्मरणार्थ उपलब्धि हासिल करेगा। कांग्रेस और एलडीएफ ने केरल राज्य को बुरी तरह से लूटा है। असंख्य बोटालों में शामिल और सोने के तस्करों को बचाने वाले कभी आपकी रक्षा नहीं कर सकते। केरल को भ्रष्ट सरकारों के चंगुल से खुद को बचाने की जरूरत है। उन्होंने केरल के विकास में भाजपा सरकार की योजनाओं से लोगों को अवगत कराया।

रंग नहीं दिया जाना चाहिए था, लेकिन हो गया। इस पर क्या कहेंगे? **मोदी:** उनके (विपक्ष) लिए ये राजनीतिक हथियार था। अब हुआ क्या? राम मंदिर बन गया। उनके हाथ से मुद्दा निकल गया।  
**सवाल:** आपने कई भाषणों में कहा है कि आपका लक्ष्य 2024 नहीं, 2047 है तो 2047 तक क्या कुछ होने वाला है? क्या ये चुनाव महज फॉर्मलिटी है।  
**मोदी:** मैं समझता हूँ कि 2047 और 2024 दोनों को मिसअप नहीं करना चाहिए। दोनों अलग-अलग चीजें हैं। देश जब आजादी के 75 साल मना रहा था, उसी समय मैंने यह विषय लोगों के सामने रखना शुरू किया था। मैं कहता था कि 2047 में देश की आजादी के 100 साल होंगे। ये माइलस्टोन होगा। ये ऐसी चीजें हैं, जो व्यक्ति में नये संकल्प भरती हैं। मेरा मानना है कि ये एक मौका है। 75 साल पर हम खड़े हैं और 100 साल पर पहुंचने वाले हैं। इस

बड़े फैसले हैं। किसी को भी डरने की जरूरत नहीं है। मेरे निर्णय किसी को डराने, दबाने के लिए नहीं हैं। मेरे निर्णय देश के सर्वांगीण विकास, जनकल्याण के लिए हैं। मैं देश विगाड़ना और समय बर्बाद नहीं करना चाहता। ज्यादातर सरकारों का मिजाज होता है कि हमने तो सब कुछ कर लिया। मैं नहीं मानता कि उन्होंने सबकुछ कर लिया। मैंने ज्यादा से ज्यादा करने और सही दिशा में जाने का प्रयास किया है। फिर भी बहुत कुछ है, जो मुझे करना है। मोदी का विजन मेरी बर्पाती नहीं है, इसमें 15-20 लाख लोगों के विचारों को समाहित किया गया है।  
**सवाल:** पहले कहा जाता था कि इंदिरा इज इंडिया, इंडिया इज इंदिरा। अब कहा जाता है कि मोदी इज भारत, भारत इज मोदी। क्या आप उस लेवल पर पहुंच गये हैं?  
**मोदी:** देश जो कहता है और जो मैं खुद भी फील करता हूँ, मैं मां भारती का बेटा हूँ।

25 साल का हम सर्वाधिक उपयोग कैसे करें। हर इंस्टीट्यूशन अपना लक्ष्य बनाये कि मैं इतना करूँगा। दूसरा है 2024- इसमें चुनाव का जो क्रम है, वो आया हुआ क्रम है। मैं मानता हूँ कि चुनाव एक ऑल टूगेदर डिफरेंट थिंग है। लोकतंत्र में चुनाव को लाइटली नहीं लेना चाहिए। यह एक बहुत बड़ा महापर्व है। मेरा मानना है कि इसे उत्सव के रूप में मनाना चाहिए। जैसे स्पोर्ट्स के इवेंट्स होते हैं, वो स्पोर्ट्समैन स्पिरिट को पैदा करते हैं। जब खेल का मैदान होता है, तब खेलने वाले, देखने वाले, स्पोर्ट्समैन स्पिरिट का एनवायर्नमेंट क्रिएट होता है।  
**सवाल:** आप स्पीच में कहते हैं कि अभी तो ट्रेलर है, अभी तो बहुत कुछ करने वाला हूँ। आपका विजन क्या है? 2047 तक ये विजन कैसे सम्पन्न होगा?  
**मोदी:** मेरे मन में बहुत बड़े-बड़े प्लान होते हैं। उसके लिए बड़े-

## केरल और दिल्ली की सत्ता में आयेगी कांग्रेस : राहुल गांधी

कांग्रेस सांसद ने वायनाड में रोड शो किया और विपक्ष पर साधा निशाना



**आजाद सिपाही संवाददाता**  
वायनाड (केरल)। कांग्रेस नेता राहुल गांधी ने सोमवार को इंडिया ब्लॉक के पार्टनर लेफ्ट पर निशाना साधा और कहा कि कांग्रेस केरल और दिल्ली में सत्ता में आयेगी। वायनाड से दोबारा चुनाव लड़ रहे कांग्रेस नेता ने अपने निर्वाचन क्षेत्र की समस्याओं के लिए राज्य और केंद्र को जिम्मेदार ठहराया। सुल्तान बाथेरी में एक विशाल सभा को संबोधित करते हुए उन्होंने कहा कि मुझे पता है कि वायनाड कुछ समस्याओं का सामना कर रहा है और इसमें मानव-पशु संघर्ष, रात के घालाघात का मुद्दा और चिकित्सा सुविधाओं

से जुड़े मुद्दे, मेडिकल कॉलेज की कमी शामिल है। राहुल गांधी अपने निर्वाचन क्षेत्र पहुंचे और एक रोड शो किया। कुछ देर की यात्रा के बाद उन्होंने गाड़ी रोकी और सभा को संबोधित किया।  
**वायनाड के प्रति सौतेला रवैया:** राहुल गांधी ने कहा कि मैंने कई मौकों पर केंद्र और राज्य दोनों को लिखा है, लेकिन ये दोनों सरकारें वायनाड के प्रति सौतेला रवैया अपना रही हैं। समस्या यह है कि हम दिल्ली या यहाँ सत्ता में नहीं हैं। मैं आपको विश्वास दिलाता हूँ

### वायनाड आ रही हैं सोनिया गांधी

कांग्रेस नेता ने कहा कि मैंने अपनी मां (सोनिया गांधी) से कहा है कि उन्हें 10 दिनों के लिए वायनाड रहने आना चाहिए और वह आयेगी। इस पर राहुल गांधी ने जवाब दिया कि वह एक महीने तक नहीं रह सकतीं, क्योंकि उन्हें नमी की समस्या है। मैंने उनसे कहा है कि वह दुनिया की सबसे खूबसूरत जगह को मिस कर रही हैं। वह आ रही होंगी।

कि वायनाड की समस्याओं का जल्द ही समाधान किया जायेगा, क्योंकि कांग्रेस दिल्ली और केरल में भी सत्ता में आने वाली है। उन्होंने कहा कि जब भी वह वायनाड आते हैं, तो उन्हें लगता है कि वह अपने घर आ गये हैं।

### कल्पना सोरेन पहुंची गांडेय, लोगों से किया संवाद, कहा

### अपने हक और अधिकार के लिए आगे आये

धनेश्वर मंडल की प्रतिमा पर माल्यार्पण कर श्रद्धांजलि दी



**आजाद सिपाही संवाददाता**

गांडेय। पूर्व मुख्यमंत्री हेमंत सोरेन की पत्नी कल्पना सोरेन ने कहा कि झारखंड में जल, जंगल, जमीन हमारा है। फिर भी हम आदिवासियों को उनके हक और अधिकार से वंचित रखा जाता है। अपने हक और अधिकार को प्राप्त करने के लिए आपको खुद आगे आना होगा। जो आपके अधिकार की बात करे, उसे संसद में पहुंचाना होगा। कल्पना सोमवार को गांडेय प्रखंड के मैदानसारे पंचायत के खंभरवाड़ में आदिवासी समाज के लोगों के साथ हुई बैठक में बोल रही थीं।

के कारण हेमंत सोरेन 2019 में राज्य के मुख्यमंत्री बने। मुख्यमंत्री बनने के बाद उन्होंने राज्य की जनता के लिए कई जनकल्याणकारी योजनाओं को चलाया। उन्होंने अपनी पहली कैबिनेट बैठक में आदिवासियों के ऊपर किये गये केस को वापस लेने का फैसला किया। सर्वजन पेंशन योजना सिर्फ झारखंड में चल रही है। राज्य के 20 लाख परिवारों का राशन कार्ड बनवाया। उन्होंने कहा कि केंद्र सरकार हमेशा राज्य के साथ सौतेला व्यवहार कर रही है।

राज्य के गरीबों को आवास नहीं मिल रहा था। हेमंत सोरेन ने राज्य के सभी गरीबों के लिए अबुआ आवास योजना शुरू की। कल्पना सोमवार को गांडेय पहुंचीं। यहां वह विभिन्न कार्यक्रमों में शामिल हुईं। मरगोडीह गांव में झारखंड आंदोलनकारी नेता रहे धनेश्वर मंडल की प्रतिमा और जोराआम स्थित झामुमो के नेता रहे बसंत पाठक के समाधि स्थल पर श्रद्धांजलि दी। खंभाटांड गांव में आदिवासी समाज के द्वारा आयोजित संवाद में भाग लिया।

## भाजपा का 400 पार केवल जुमला है: चंपाई

राजनगर में मुख्यमंत्री ने गठबंधन नेताओं के साथ किया संवाद

**आजाद सिपाही संवाददाता**  
राजनगर। मुख्यमंत्री चंपाई सोरेन इन दिनों सरायकेला प्रवास पर हैं। इस दौरान मुख्यमंत्री बूथ स्तरीय कार्यकर्ताओं के अलावे आइएनडीआइए गठबंधन के नेताओं के साथ संवाद कर रहे हैं। इसी क्रम में मुख्यमंत्री ने सोमवार को राजनगर प्रखंड के बूथ स्तरीय कार्यकर्ताओं के साथ बैठक की और उन्हें जीत के मंत्र दिये। चंपाई ने महागठबंधन की प्रत्याशी जोबा माझी को भारी मतों से जीत दिलाने का संकल्प पार्टी के नेताओं और कार्यकर्ताओं को दिलाया।  
मुख्यमंत्री ने कहा कि भाजपा 400 पार का सपना देख रही है। इस बार भाजपा 150 भी पार नहीं कर पायेगी। झारखंड में भाजपा का

### रुर्बन मिशन में झारखंड को 9वां रैंक, मुख्यमंत्री ने दी बधाई



खाता भी नहीं खुलेगा। झारखंड में 14 की 14 सीटों पर महागठबंधन की जीत होगी। उन्होंने कहा कि पिछली बार भी सिंहभूम लोकसभा सीट से महागठबंधन की जीत हुई थी। इस बार भी इंडी गठबंधन की प्रत्याशी जोबा माझी को भारी मतों से जीत दिलानी है। केंद्र सरकार पर निशाना साधते हुए मुख्यमंत्री ने कहा कि जुमले की सरकार से

रांची (आजाद सिपाही)। श्यामा प्रसाद मुखर्जी रुर्बन मिशन के तहत झारखंड को 9वां रैंक हासिल हुआ है। झारखंड के लिए यह गौरव का विषय है। मुख्यमंत्री चंपाई सोरेन ने इस उपलब्धि के लिए झारखंडवासियों को बधाई दी है। उन्होंने सोशल मीडिया पर लिखा कि बधाई झारखंड। झारखंड के ग्रामीण क्षेत्रों में रहने वाले आदिवासियों, मूलवासियों और आम लोगों के जीवन स्तर में बदलाव ला रही हमारी सरकार की

योजनाओं और उनके द्वारा हो रहे बदलावों को केंद्र सरकार द्वारा सराहा गया है। भारत सरकार के ग्रामीण विकास मंत्रालय के तहत चलने वाले श्यामा प्रसाद मुखर्जी रुर्बन मिशन ने ग्रामीण विकास के विभिन्न मापदंडों पर झारखंड को पूरे देश में 9वां रैंक दिया है। आप सभी के सहयोग से, झारखंड की आम जनता की सेवा और उनके जीवन में सकारात्मक बदलाव लाने का हमारा अभियान जारी रहेगा।

आज भी वंचित है। हमारी सरकार ने आते ही यहां के जल-जंगल और जमीन की रक्षा का वीडो उठाया और गांव-गांव सरकार की जन कल्याणकारी योजनाओं को पहुंचाने का काम किया। उन योजनाओं से जनता में उत्साह है। इसका परिणाम आपापी लोकसभा चुनाव में देखने को मिलेगा।



### हेमंत सोरेन पर साधा निशाना

बाबूलाल ने कहा कि हेमंत सोरेन जब मुख्यमंत्री थे, नदी नाला से बालू तक नहीं छोड़ा। दिल्ली बंदई से दलाल को बुलाया और बालू को लुटाते हैं। लोहा लूटा, कोयला लूटा, पत्थर लूटा। हेमंत सोरेन ने झारखंड को दलालों के हाथों सौंप दिया था। कौन सा मुख्यमंत्री है जो अपने और अपनी पत्नी के नाम से खदान लीज पर लिया हो। आदिवासियों की जमीन गलत तरीके से हड़पी। इसीलिए वह जेल में हैं। इंडी गठबंधन रहता है भाजपा की

सरकार बनेगी, तो जमीन लूट लेगी। झारखंड बनने के बाद 13 साल तक झारखंड में भाजपा की सरकार रही। कोई बता दे, भाजपावालों ने कहां जमीन लूटी है। क्या बाबूलाल ने लूटी, अर्जुन मुंडा ने लूटी, सुवर दास ने लूटी। लूट तो हेमंत सोरेन ने है, कांग्रेस के लोगों ने लूटा है। हेमंत सोरेन की कहां कहां जमीन नहीं है। 100 से ज्यादा डीड तो मेरा पास पड़ी है। झारखंड के हर बड़े शहर में उनकी जमीन है। देश को लूटने वाले मोदी को रोकना चाहते हैं।

### 10 साल में जितना विकास हुआ, पहले कभी नहीं

बाबूलाल मरांडी ने कहा कि झारखंड राज्य की स्थापना भाजपा ने की है। पहले जयपाल सिंह मुंडा ने राज्य की मांग की, तो उन्हें कांग्रेस में शामिल करा दिया गया। शिवू सोरेन को पैसा देकर चुप करा दिया गया। प्रधानमंत्री अटल बिहारी वाजपेयी ने अलग झारखंड राज्य बनाया। देश की आजादी के बाद कांग्रेस ने 60 साल तक देश पर शासन किया, जबकि भाई नरेंद्र मोदी के नेतृत्व में भाजपा विगत दस साल से सत्ता में है। आज दस वर्षों में जितना विकास हुआ है, पहले कभी नहीं हुआ। भाजपा ने जम्मू कश्मीर से धारा 370, मुस्लिम महिलाओं के अधिकार के लिए तीन तलाक जैसे नियम को खत्म करने का साहसिक कार्य किया। केंद्र सरकार जल्द ही जम्मू कश्मीर को राज्य का दर्जा देने का कार्य करेगी। बाबूलाल ने कहा कि नरेंद्र मोदी संविधान को धर्मग्रंथ मानते हैं, जबकि कांग्रेस पार्टी ने सत्ता में रहते हुए 80 बार संविधान संशोधन किया

है। उन्होंने कहा कि भाजपा इसाई मुस्लिम विरोधी नहीं है। पिछले दस वर्षों से देश में कोई दंगा फसाद नहीं हुआ है। जबकि सभी समुदाय के लोगों को बराबर सरकारी योजनाओं का लाभ मिल रहा है। बाबूलाल ने कहा कि नरेंद्र मोदी का सपना 2047 तक देश को विकसित देश बनाने का है। आप बूथ स्तर के कार्यकर्ताओं पर पूरी जिम्मेदारी लोकसभा चुनाव जिताने की है। पिछली बार बहुत कम वोट से जीत हुई थी। इस बार दस प्रतिशत वोट बढ़ा कर 56 प्रतिशत वोट भाजपा को दिलाया है। 113 मई को चुनाव है, इस बार समीर उरांव को सांसद बनाना है। कार्यक्रम में भाजपा के लोहरदगा सांसद सुदर्शन भगत, भाजपा प्रत्याशी समीर उरांव, प्रदेश भाजपा के महामंत्री मनोज सिंह, रांची जिला ग्रामीण भाजपा के अध्यक्ष सुरेंद्र महतो, भाजपा के युवा नेता सह लोहरदगा लोकसभा के सह संयोजक सली टोपों उपस्थित थे।

Deals in :  
All types of CP Bath fitting,  
Pumps, Sanitaryware,  
Pipes & fitting

**YASH ENTERPRISES**

J.J. Road, Beside, Deepak Trading, Upper Bazar, Ranchi-01  
Ratan Prasad  
Mob. : 9835901322, 9709082614



# गोड़ा में इस बार दिखेगा जातीय राजनीति का असली दम

- अपने गढ़ में लगातार चौथी बार जीत के प्रति आश्वस्त हैं निशिकांत दुबे
- यदि गैर ब्राह्मण-मुस्लिमों का समीकरण बना, तो लड़ाई रोमांचक होगी
- विकास के पैमाने पर राज्य के बाकी इलाकों से आगे है गोड़ा संसदीय क्षेत्र

झारखंड के आठ अनारक्षित संसदीय क्षेत्रों में से एक गोड़ा में हालांकि मुक़ाबले की तस्वीर अब तक साफ नहीं हुई है, लेकिन इतना तय है कि इस बार यहां जातीय राजनीति का असली दम देखने को मिलेगा। गोड़ा झारखंड का इकलौता ऐसा क्षेत्र है, जहां ब्राह्मणों की संख्या निर्णायक है और यदि उनके साथ दूसरी सवर्ण जातियां आ जायें, तो किसी को भी जिता या हरा सकती हैं। यही कारण है कि भाजपा प्रत्याशी डॉ निशिकांत

दुबे लगातार चौथी बार अपनी जीत के प्रति इतने आश्वस्त हैं कि उन्होंने प्रचार नहीं करने की घोषणा कर दी है। उन्हें अपनी स्वजातीय वोटों की गोलबंदी पर भरोसा ही नहीं, यकीन भी है। इसलिए कहा जा रहा है कि झारखंड की इस 'बिहारी सीट' पर

इस बार जातियों की सियासत देखने को मिलेगी। लेकिन यह भी एक हकीकत है कि यदि गोड़ा में गैर-ब्राह्मण और मुस्लिम एकजुट हो गये, तो फिर लड़ाई रोमांचक हो सकती है। इसी समीकरण के बल पर यहां से कांग्रेस के फुरकान अंसारी

और प्रदीप यादव पहले सांसद चुने जाते रहे हैं। जातीय राजनीति के अलावा डॉ निशिकांत दुबे के पास गिनाने लायक कई ऐसे काम हैं, जिनके बल पर वह वोट मांग सकते हैं। गोड़ा संसदीय क्षेत्र के चुनावी मुद्दे अब तक तय नहीं हुए हैं, लेकिन निशिकांत दुबे को घेरने के लिए विपक्ष ने रणनीति को अंतिम रूप दे दिया है। क्या है गोड़ा संसदीय क्षेत्र का माहौल और चुनावी मुद्दे, बता रहे हैं आजाद सिपाही के विशेष संवाददाता राकेश सिंह।



राकेश सिंह

17वीं लोकसभा में झारखंड के सबसे मुखर और सक्रिय सांसद और गोड़ा से लगातार चौथी बार भाजपा के टिकट पर चुनावी मुक़ाबले में उतरे डॉ निशिकांत दुबे ने हाल में एक बयान दिया, जिसमें उन्होंने कहा कि विद प्रदीप यादव या फुरकान अंसारी को इंडी गठबंधन उम्मीदवार बनाता है, तो वह चुनाव प्रचार नहीं करने जायेंगे। इनके लिए उनके कार्यकर्ता ही काफी हैं। इस बयान की क्रीनोलॉजी को समझना जरूरी है। दरअसल, झारखंड के आठ अनारक्षित संसदीय क्षेत्रों में से गोड़ा झारखंड का एकमात्र ऐसा क्षेत्र है, जहां ब्राह्मणों की आबादी निर्णायक है। गोड़ा संसदीय क्षेत्र के मतदाताओं के जातिगत आंकड़ों पर गौर करने से स्थिति काफी कुछ साफ होती दिखती है। गोड़ा लोकसभा क्षेत्र में वोटों की कुल संख्या 19 लाख 95 हजार 192 है। यहां सर्वाधिक चार लाख की आबादी ब्राह्मणों की है, जबकि मुस्लिम साढ़े तीन लाख के आसपास हैं। यादवों की आबादी ढाई लाख है। इसके अलावा वैश्य की आबादी ढाई से तीन

लाख है और आदिवासियों की आबादी डेढ़ से दो लाख और राजपूत, भूमिहार और कायस्थ की संख्या एक लाख के करीब है। शेष पंचगनिया दलित हैं। इस जातीय आंकड़ों पर गौर करने से साफ हो जाता है कि ब्राह्मणों की इतनी बड़ी आबादी यदि एकमुश्त किसी को वोट दे दे, तो फिर उसकी जीत को कोई रोक नहीं सकता है। डॉ दुबे इसी जाति से आते हैं। उन्हें स्वजातीय वोटों के अलावा दूसरी सवर्ण जातियों और भाजपा के कोर वोटर रहे वैश्य समुदाय पर भरोसा है। यदि इन जातियों के वोटों की गोलबंदी हो गयी, तो फिर उनका रास्ता साफ हो जायेगा।

## गोड़ा में निर्णायक साबित होते हैं ब्राह्मण वोटर

इन सबमें एक बात साफ है कि निर्णायक मत गोड़ा लोकसभा में ब्राह्मण वोटों की है, जिनकी संख्या चार लाख के करीब है। ब्राह्मण बहुल मतों के कारण ही गोड़ा लोकसभा को झारखंड का मिथिलांचल कहा जाता है। जैसा कि नाम से ही स्पष्ट है कि यह मिथिला का आंचल है, जहां बड़ी आबादी मैथिल ब्राह्मणों की है, जिससे एक वर्ग का एकमुश्त वोट भाजपा को मिलता रहा है। ब्राह्मण वोटर पहले कांग्रेस के साथ जुड़े रहे, लेकिन मोदी काल के बाद वे पूरी तरह से भाजपा के लिए वोट करते हैं। अब सवाल है कि अगर ब्राह्मण वोट में संधमारी होती है और ऐसा कांग्रेस कर पाने में सफल होती है, तो उनके लिए बड़ा दांव हो सकता है। लेकिन फिलहाल गोड़ा में ऐसा होता दिख नहीं रहा है।



## गैर-ब्राह्मण-मुस्लिम वोटों की गोलबंदी से खतरा

दूसरी तरफ गोड़ा संसदीय क्षेत्र में गैर-ब्राह्मण और मुस्लिमों की गोलबंदी पहले भी होती रही है और इस बार भी यदि जातीय गोलबंदी पर जोर डाला गया, तो यह समीकरण बन सकता है। यदि ऐसा हुआ और मुस्लिम, यादव और आदिवासी मत एकजुट हो गये, तो भाजपा के लिए चुनावी हो सकती है।

## गोड़ा में ब्राह्मण दो समूह में हैं

गोड़ा में ब्राह्मण भी दो समूह में हैं। एक मैथिल और दूसरा कन्नौजिया। कई बार ये एक-दूसरे के आमने-सामने होते हैं। हालांकि यह क्षेत्र मिथिला से सटा हुआ है, इस कारण मैथिलों की संख्या ज्यादा है और इसका प्रभाव अधिक है। वहीं कान्यकुब्ज उत्तरप्रदेश, मध्यप्रदेश और गढ़वाल से आकर यहां बसे हैं। इन लोगों के घर पूजा-पाठ में मैथिली पद्धति ही हावी है। निशिकांत दुबे कान्यकुब्ज ब्राह्मण ही हैं।

## ब्राह्मण मतों में संधमारी की होगी कोशिश

पिछले दिनों भाजपा के प्रदेश उपाध्यक्ष और पूर्व मंत्री राज पलिवार के कांग्रेस में आने की बात आयी थी। हालांकि राज पलिवार ने बाद में इसका खंडन भी किया था। इसके पीछे भी यही समीकरण था कि एक मैथिल

## गोड़ा का सियासी इतिहास

गोड़ा लोकसभा सीट को भले ही आज भाजपा का गढ़ माना जाता है, लेकिन इतिहास के पन्नों को पलट कर देखें, तो इस सीट पर कभी कांग्रेस का राज हुआ करता था। वर्तमान में यहां कांग्रेस दूर-दूर तक दिखाई नहीं देती है। आखिरी बार 20 साल पहले साल 2004 में कांग्रेस के फुरकान अंसारी यहां से सांसद बने थे। उसके बाद गोड़ा में निशिकांत दुबे की इंट्री हुई और बीते तीन टर्म से निशिकांत यहां से सांसद हैं और 2024 के लोकसभा चुनाव के लिए भाजपा

ने एक बार फिर उन पर ही भरोसा जताया है। निशिकांत ने गोड़ा में इंट्री के साथ ऐसा तुफान पैदा किया कि गोड़ा में कांग्रेस फिर वापस भी नहीं आ पायी। भाजपा ने अब तक गोड़ा से आठ बार और कांग्रेस ने छह बार जीत दर्ज कर की है। यहां क्षेत्रीय पार्टियों का दबदबा काफी कम रहा है। इस सीट के लिए मुक़ाबला भाजपा और कांग्रेस के बीच ही चला है। 1977 के चुनाव में गोड़ा सीट पर जेपी आंदोलन का असर दिखा और 1977 में भारतीय लोक दल पार्टी से जगदंबी प्रसाद यादव सांसद बने और 1991 में झारखंड मुक्ति मोर्चा से सूरज मंडल ने यहां से जीत हासिल की थी। इसके अलावा गोड़ा सीट पर कभी भी क्षेत्रीय पार्टियों की वापसी नहीं हुई है।

## गोड़ा संसदीय सीट का राजनीतिक परिदृश्य

गोड़ा संसदीय क्षेत्र में पड़ने वाले तीन जिलों की छह विधानसभा सीटों में एक देवघर अनुसूचित जाति के लिए आरक्षित है। 2019 के विधानसभा चुनाव में इन छह में से दो सीटों पर भाजपा ने कब्जा जमाया था, जबकि दो पर कांग्रेस और एक-एक पर झामुमो और झामिमो की जीत हुई थी। बाद में झामिमो के विधायक प्रदीप यादव कांग्रेस में शामिल हो गये। इस तरह अभी चार सीट विपक्षी गठबंधन के पास और दो सीट भाजपा के पास है। देवघर सीट से वर्तमान में भाजपा के विधायक नारायण दास हैं, जबकि गोड़ा से अमित मंडल विधायक हैं। मधुपुर से झामुमो के हफीजुल अंसारी विधायक हैं। जरमुंडी, महगामा और पोड़ियाहाट से क्रमशः कांग्रेस के बादल पत्रलेख, दीपिका पांडेय सिंह और प्रदीप यादव विधायक हैं। गोड़ा विधानसभा सीट से भाजपा के अमित मंडल और पोड़ियाहाट से झामिमो के प्रदीप यादव विधायक हैं।

## गोड़ा संसदीय क्षेत्र का चुनावी इतिहास

गोड़ा जब स्वतंत्र लोकसभा सीट के रूप में नहीं जाना जाता था और अविभाजित बिहार का अंग था, उस वक़्त देश में हुए पहले चुनाव में संताल परगना प्रमंडल क्षेत्र से पहले सांसद के रूप में देवघर के पुरोहित समाज के पंडित रामराज जजवाड़े निर्वाचित हुए थे। 1962 और 1967 के चुनाव में इस सीट से कांग्रेस के प्रभुदयाल जीते। 1971 और 1977 के चुनाव में जगदीश मंडल विजयी रहे। जनदीश मंडल 1971 में कांग्रेस और 1977 में भारतीय

लोकदल के टिकट पर चुनाव लड़े थे। 1980 और फिर 1984 में मौलाना समीउद्दीन ने जीत दर्ज की थी। 1989 में इस सीट पर भाजपा के जनार्दन प्रसाद यादव जीते थे। 1991 में झामुमो के सूरज मंडल विजयी घोषित किये गये थे। पुनः गोड़ा सीट पर भाजपा की वापसी हुई। 1996, 1998 और 1999 का चुनाव भाजपा के टिकट पर जगदंबी प्रसाद यादव जीते। 2000 का चुनाव भाजपा के ही टिकट पर प्रदीप यादव जीते। 2004 में अपनी पारंपरिक सीट पर कांग्रेस ने वापसी की और फुरकान अंसारी चुनाव जीते। लेकिन उसके बाद एक बार फिर भाजपा ने गोड़ा सीट पर अपनी पुनर्वापसी की। 2009, 2014 और 2019 में पार्टी प्रत्याशी डॉ निशिकांत दुबे ने जीत दर्ज की।

## गोड़ा लोकसभा क्षेत्र के मुद्दे

बड़ा सवाल है कि गोड़ा में किन मुद्दों पर चुनाव लड़ा जायेगा। गोड़ा के ललमटिया में राजमहल कोल परियोजना के अंतर्गत एशिया का सबसे बड़ा कोयला पिट है। मुद्दा यह है कि स्थानीय ग्रामीणों को इसका कितना लाभ मिलता है। गोड़ा शहर में 16 सौ मेगावाट क्षमता वाला अडाणी का पावर प्लांट है। समझौते के मुताबिक इसका 25 फीसदी झारखंड को मिलना था, लेकिन नहीं मिल रहा है। गठबंधन इसे यहां मुद्दा बनायेगा। गोड़ा में बांग्लादेशी घुसपैगैट भी इस बार मुद्दा बनेगा। इसके अलावा गरीबी, पलायन और रोजगार जैसे मुद्दे तो हैं ही। लेकिन अभी से ही यहां जिस तरह जातीय गोलबंदी की कोशिशें होने लगी हैं, उससे तो यही लगता है कि यहां सबसे ऊपर जाति का ही मुद्दा रहेगा।

# लक्ष्मीकांत, बाबूलाल ने भाजपा के मीडिया सेंटर का किया उद्घाटन देश में कोई भी भूखा नहीं सोयेगा: बाबूलाल

भाजपा के संकल्प, मोदी की गारंटी पर झारखंड को भरौसा

आजाद सिपाही संवाददाता  
रांची। झारखंड के प्रभारी लक्ष्मीकांत वाजपेयी और भाजपा के प्रदेश अध्यक्ष बाबूलाल मरांडी ने सोमवार को हरमू रोड में स्थित मारू टावर में भाजपा के मीडिया सेंटर का उद्घाटन किया। साथ ही सभी ने भरोसा जताया कि भाजपा के संकल्प, मोदी की गारंटी पर झारखंड के लोग भी चुनाव में भरोसा जतायेंगे। मौके पर मीडिया से बात करते हुए बाबूलाल मरांडी ने कहा कि रविवार को पार्टी का घोषणा पत्र जारी हो गया है। पीएम ने गरीबों के लिए कई योजनाएं शुरू की हैं। देश में कोई भी भूख नहीं सोयेगा। यह मोदीजी की गारंटी है। गरीबों को इलाज के लिए आयुष्मान योजना से जोड़ा। पैसे के अभाव में इससे इलाज अब नहीं रुकता। इसे और विस्तार देते हुए पीएम ने 70 साल पूरा करनेवाले या इससे अधिक के सभी वर्ग के लोगों को भी इसका लाभ देने की बात की है। बीमार होने के बाद उनका इलाज नहीं हो पाता था, उसे भी लाभ मिलेगा। 10 वर्ष में 4 करोड़ से अधिक आवास दिया। आनेवाले



## मोदी की गारंटी पर लोगों को भरोसा

बाबूलाल मरांडी ने दावा करते कहा कि मोदीजी की गारंटी पर लोगों को भरोसा है। पिछले 10 सालों में चार करोड़ मकान बना कर लोगों को दिया गया। इसी तरह आगे तीन करोड़ दिये जायेंगे। कांग्रेस देश से गरीबी को मिटाने की बात करती रही, मोदीजी ने अबतक देश के 25 करोड़ लोगों को गरीबी रेखा से ऊपर लाया है। इससे कांग्रेस के नेताओं में डर भी है।

## झामुमो ने हार मान ली है

सांसद गीता कोड़ा पर अटक मामले के सवाल पर कहा कि यह झामुमो नेताओं की हताशा है। उन्होंने हार मान ली है। इसलिए हमारे प्रत्याशियों को जगह-जगह रोक रहे हैं। झारखंड की जनता इन्हें समझ चुकी है, इसलिए वे अब हताशा में ऐसा कर रहे हैं। वहां का वीडियो देखने से पता लग जायेगा कि झामुमो वाले इस मामले में कितना झूठ बोल रहे हैं।

बाबूलाल मरांडी ने कहा कि देश में जनजातीय वर्ष मनाया जायेगा। इसके जरिये हमारे जनजातीय समाज से जुड़े नायकों, महापुरुषों को सम्मान मिलेगा। देश में तीन करोड़ ग्रामीण महिलाओं को लखपति बनाया जाना है। 5000 किमी रेल पटरियां बिछायी जा रही हैं। पिछले 10 वर्षों में देश में रेल, हवाई सेवा, सड़क निर्माण कार्यों का विस्तार हुआ है। यूसीसी लाया जायेगा। दिव्यांग जनों को पीएम आवास में प्राथमिकता मिलेगी। वन नेशन, वन इलेक्शन प्लान भी महत्वपूर्ण है। मुद्रा लोन 10 लाख से बढ़ाकर 20 लाख रुपये किया जा रहा है।

# दुल्लू और उनके परिजनों की बेनामी संपत्तियों का जल्द खुलासा : सरयू

आजाद सिपाही संवाददाता

रांची। विधायक सरयू राय ने भाजपा नेताओं को नसीहत दी। उन्होंने भाजपा के उन नेताओं पर निशाना साधा है, जिन्होंने सरयू राय को अपना ज्ञान अपने पास ही रखने की सलाह दी है। सरयू राय ने कहा कि उन्हें इन विवरणों की वस्तुस्थिति और सत्यता की जांच अपने सूत्रों से करा लेनी चाहिए। उसके बाद उन्हें इस बारे में प्रतिक्रिया देनी चाहिए कि प्रधानमंत्री की घोषणा की कसौटी



पर भाजपा के ऐसे उम्मीदवार खरा उतरते हैं या नहीं? भाजपा उम्मीदवार के पास बेनामी अचल संपत्ति : सरयू राय ने कहा है कि मेरे पास भाजपा के इस

घोषित उम्मीदवार और उनके परिवारजनों द्वारा खरीदी गयी बड़ी संख्या में बेनामी अचल संपत्तियों और कंपनियों के नाम का विस्तृत ब्योरा भी है। ये कंपनियां दो साल पूर्व दिवालिया होने के कगार पर पहुंच चुकी थीं। इनमें से कई भूखंड गोविंदपुर अंचल के तुमादाहा मौजा में ही स्थित हैं। ये कंपनियां अभी भी रजिस्ट्रार ऑफ कंपनीज के दस्तावेज में सक्रिय दिख रही हैं। जीएसटी और आयकर का भुगतान भी कर रही हैं।

## जल्द ही सार्वजनिक करुंगा

सरयू राय ने कहा कि दुल्लू के पास आय की तुलना में अचल परिसंपत्तियां अधिक हैं। ऐसे व्यक्तियों और कंपनियों के बारे में प्राप्त सूचनाओं का मिलान आधिकारिक दस्तावेजों से करने के उपरांत शीघ्र ही इसे भाजपा नेताओं की जानकारी के लिए सार्वजनिक करुंगा, ताकि वे नहीं चाहते हुए अपने ज्ञान में वृद्धि कर सकें। उनका जमीन जमा सकते। यह मामला आय से अधिक संपत्ति का ठोस उदाहरण है।

# गीता कोड़ा पर हमला मामले में भाजपा ने एडीजी को सौंपा झापन एसपी-थानेदार को हटाने और कार्रवाई की मांग

नहीं मिले डीजीपी, नीटिंग का दिया हवाला, शिष्टमंडल ने जतायी नाराजगी

आजाद सिपाही संवाददाता  
रांची। सांसद गीता कोड़ा पर झामुमो कार्यकर्ताओं द्वारा हमला किये जाने के मामले को भाजपा ने गंभीरता से लिया है। सरायकेला के एसपी और गम्हरिया के थानेदार को हटाने और कार्रवाई की मांग को लेकर भाजपा



का उच्चस्तरीय शिष्टमंडल सोमवार को डीजीपी से मिलने पहुंचा, लेकिन डीजीपी ने मीटिंग का हवाला दिया गया। इस पर भाजपा ने नाराजगी


जतायी। साथ ही एडीजी को झापन सौंपा। प्रतिनिधिमंडल में सांसद दीपक प्रकाश, आदित्य साहू, विधायक सीपी सिंह, उपाध्यक्ष बालमुकुंद सहाय, आरती कुजूर शामिल थे। झापन में कहा गया है कि राज्य में लोकसभा चुनाव की गतिविधियां तेज हो रही हैं। ऐसा लगता है कि राज्य की पुलिस सत्ताधारी गठबंधन सरकार के टूटने के रूप में कार्य कर रही है। गीता कोड़ा पर हमले के मामले में सबसे पहले सरायकेला खरसावां के एसपी और गम्हरिया थानेदार को अचल संपत्ति गठबंधन कर रहे हुए उन अनुशासनात्मक कार्रवाई हो।



# पहले थे सिरमौर, अब नहीं ठौर

## यूपी में इस बार नहीं दिखाई देंगे माफिया के चेहरे, पहले अपराधियों की बोलती थी तूती

**सलोनी**  
यूपी की सियासत में लंबे समय तक तमाम सियासी दलों में बाहुबलियों-माफिया का बोलबाला रहा। पर, बदले हालात में अब ऐसे माफिया और बाहुबली नेताओं को सियासत में ठौर नहीं मिल रही है। खास तौर पर मौजूदा चुनाव में प्रत्याशियों की फेहरिस्त देखें तो आपराधिक पृष्ठभूमि के तमाम नेताओं की धमक इस बार के चुनाव में देखने को नहीं मिलेगी। 2017 के बाद सियासत में मजबूत मोहरे के तौर पर इस्तेमाल होने वाले बड़े-बड़े माफिया कानून का शिकंजा कसने के बाद लुप्त होने लगे। संभवतः ये पहला आम चुनाव होगा, जिसमें माफिया का चेहरा नहीं दिखाई देगा। राजनीति और अपराध के गठजोड़ का फायदा जहां सियासी दल उठाते थे, वहीं माफिया भी अपनी आपराधिक जमीन को मजबूत करने के साथ अपना आर्थिक साम्राज्य खड़ा करते थे। राजनीति के अपराधीकरण की शुरुआत जहां गोरखपुर के हरिशंकर तिवारी से होना माना जाता है। वहीं, पश्चिम में डीपी यादव सूत्रधार थे। इसके बाद तो राजनीति में अपराधियों को शामिल करने की होड़ सी मच गयी। मुख्तार अंसारी, अतीक अहमद, बृजेश सिंह से



### हर चुनाव में चलती थी अपराधियों की

लोकसभा और विधानसभा ही नहीं, निकाय चुनावों में भी मुस्लिम मतदाताओं को साधने के लिए हर दल अतीक अहमद जैसे माफिया पर निर्भर रहे। अतीक को पहले सपा ने अपनाया, तो बाद में अपना दल और कांग्रेस ने भी सियासी फायदे के लिए उसका इस्तेमाल किया। इसका फायदा अतीक ने भी उठाया। इसी तरह मुख्तार अंसारी जैसे अपराधी को भी सियासी दलों ने सिर आंखों पर बैठाया। पूर्वचल में अल्पसंख्यक वोटों के आकर्षण ने सियासी दलों को मुख्तार से दूर नहीं जाने दिया।

लेकर विजय मिश्रा, धनंजय सिंह, रिजवान जहीर, अमरमणि त्रिपाठी जैसे तमाम आपराधिक पृष्ठभूमि वाले सियासी चोला आढ़ने के लिए इन दलों का सहारा लेने लगे।

### विजय मिश्र को सपा में मिली पनाह

1980 तक पेट्रोल पंप के संचालक रहे विजय मिश्र देखते-देखते ही अपराध की दुनिया में चर्चित हो गया। सियासी दल भी इसके नाम का फायदा उठाने लगे। हत्या, हत्या के प्रयास, वस्त्र लूट जैसे आपराधिक मामलों से घिरे विजय को सबसे पहले सपा ने पनाह दी। सपा में विजय को इतनी अहमियत मिली कि देखते ही देखते विजय सपा प्रमुख मुलायम सिंह के किचन कैबिनेट का सदस्य बन गया।

### बृजेश सिंह ने निर्दलीय ही बनायी सियासत में जगह

तीन दशक से आपराधिक जीवन बिताने वाले बृजेश सिंह के खिलाफ 41 से अधिक मुकदमें हैं। इनमें सामूहिक हत्या, गैंगवार व अपहरण जैसे संगीन मामले शामिल हैं। मकौका, टांडा और गैंगस्टर में भी नामजद है। हालांकि, फरारी कटने के बाद जेल में दाखिल होने के बाद उसके मुकदमों का तेजी से निस्तारण हुआ। फिलहाल पत्नी अन्वपूर्णा एमएलसी हैं।

छात्र राजनीति से अपराध और सियासत में कदम रखने वाले धनंजय पर भी अब तक हत्या, हत्या के प्रयास, सरकारी टैडरों में वस्त्र लूट व डकैती जैसे एक दर्जन से अधिक मुकदमें हैं। 1988 में ही 50 हजार के इनामी बन चुके धनंजय ने 2002 के विधानसभा चुनाव में रांची क्षेत्र से निर्दलीय चुनाव जीतकर सियासी दलों को अपनी ताकत का एहसास भी कराया।

### कांग्रेस, सपा, बसपा और भाजपा सबका लाडला रहा रमाकांत

हत्या, जहरीली शराब के कारोबार, अपहरण, लूट जैसे संगीन अपराधों से घिरे रमाकांत यादव पर 46 से अधिक मुकदमें हैं। कई मामलों में ट्रायल कोर्टों से सजा भी हुई है। मौजूदा समय में भी फूलपुर पर्व (आजमगढ़) से सपा विधायक है। जहरीली शराब कांड में जेल में है। 1985 में सबसे पहले कांग्रेस के टिकट पर विधानसभा पहुंचा रमाकांत सपा, बसपा और भाजपा तक का भी लाडला रहा।

### डीपी यादव रहा हर बड़े दल का चहेता

देश के बड़े शराब माफिया में शुमार धर्मपाल यादव उर्फ डीपी यादव के पश्चिमी यूपी में रसूख को देखते हुए विभिन्न सियासी दलों ने उस पर मेहरबानी की। कांग्रेस के जरिये सियासत में उतरने डीपी यादव पर सपा संस्थापक मुलायम सिंह की विशेष कृपा रही। 1993 में मुलायम ने पहली बार बुलंदशहर से चुनाव लड़ाकर विधानसभा पहुंचाया। सपा ने दूरी बनानी शुरू की तो बसपा अपने पाले में खींच ले गयी। बसपा ने 1996 में डीपी को संभल से चुनाव लड़ाकर संसद में भेज दिया।

### अमरमणि पर सपा-भाजपा की रही विशेष नजर

गैंगस्टर से नेता बने अमरमणि ने पूर्वांचल के बाहुबली हरिशंकर तिवारी की छत्रछाया में कांग्रेस से सियासी पारी शुरू की। हालांकि, इससे पहले भाकपा से भी जुड़ा। सपा, बसपा और भाजपा ने भी अमरमणि को आजमाया। महाराजपंज के नौतनवां से चार बार विधायक बना। कवयित्री मधुमिता शुक्ला की हत्या में नाम आने के बाद सियासी दलों ने उससे दूरी बनानी शुरू कर दी।


### 44 सांसदों पर थे आपराधिक केस

एसोसिएशन ऑफ डेमोक्रेटिक रिफॉर्मर्स (एडीआर) की रिपोर्ट के मुताबिक 2019 के लोकसभा चुनाव में यूपी के 80 सांसदों में से 44 पर आपराधिक मुकदमे दर्ज थे। 2019 के लोकसभा चुनाव में प्रदेश की 80 सीटों पर 979 उम्मीदवार उतरे थे। इनमें से 220 ऐसे थे, जिन पर आपराधिक मामले दर्ज थे। भाजपा, कांग्रेस, सपा और बसपा के 216 उम्मीदवारों में से 117 आपराधिक पृष्ठभूमि वाले थे। यानी इन चार पार्टियों ने जितने उम्मीदवार उतारे थे, उनमें से 54 प्रतिशत से ज्यादा पर आपराधिक मामले थे।

# और शास्त्री जी ने अपनी जीप प्रतिद्वंद्वी को दे दी

## चुनावी किस्से

राजवीर चौधरी  
1962 के लोकसभा चुनाव की बात है। 1957 में इलाहाबाद लोकसभा सीट से चुने गये लालबहादुर शास्त्री 1962 में फिर इसी सीट से कांग्रेस के प्रत्याशी थे। चुनाव प्रचार के गिनती के दिन ही बचे थे और मुकाबला कड़ा न होने के बावजूद सारे मतदाताओं तक पहुंचने की खाहिश में वे दिन-रात एक किये हुए थे। एक दिन वे एक चुनाव सभा को संबोधित करते लौट रहे थे, तो देखा कि उनके विरुद्ध खड़े और सभा करने जा रहे एक प्रत्याशी की जीप बीच रास्ते खराब हो गयी है और उसके कार्यकर्ता चिंतित हैं कि जब तक मिस्त्री बुलाकर जीप को मरम्मत करायी जायेगी, तब तक उनके पास निर्धारित समय पर सभास्थल पहुंचने का समय ही नहीं रह जायेगा। फिर तो सभा में आये मतदाता ऊबकर और नाराज होकर लौट जायेगे। दरअसल, उन दिनों आजकल जितनी जीपें व कारें नहीं हुआ करती थीं कि फौरन दूसरी का इंतजाम हो जाये। न ही यातायात के साधन सुगम थे। दूर-दराज के इलाकों में तो और भी नहीं। हां, आजकल जितनी राजनीतिक कदृता भी नहीं थी। शास्त्री जी ने प्रतिद्वंद्वी प्रत्याशी को पसीना-पसीना होते देख अपनी जीप रुकवायी, उसके पास जाकर प्रणाम किया और पूछा कि क्या वे उसकी कोई मदद कर सकते हैं? प्रतिद्वंद्वी ने समस्या बतायी, तो उन्होंने प्रस्ताव किया कि वे उसे अपनी जीप में बैठाकर उसकी सभा के स्थल तक ले चलते हैं। वहां दोनों बारी-बारी से मतदाताओं से अपनी बात कह लेंगे। अंततः तो फैसला मतदाता करेगे कि वे किस अपना सांसद चुनें। प्रत्याशी इस पर राजी नहीं हुआ, तो शास्त्री जी खुद उधर से गुजर रही अपने एक समर्थक की जीप में जा बैठे और अपनी जीप प्रतिद्वंद्वी को दे दी। एक कार्यकर्ता ने इस पर एतराज जताया तो बोले, हमारे विरोधी मतदाताओं से अपनी बात कहने नहीं जा संके तो चुनावी मुकाबला बराबरी का नहीं रह जायेगा न! ऐसा नहीं होना चाहिए।



# बंगाल के लोकसभा चुनाव में एआइ एंकर समता की इंट्री

**अक्षय**  
पश्चिम बंगाल चुनाव में सीपीआइ (एम) ने बीजेपी और टीएमसी की सोशल मीडिया कैम्पेन के मुकाबले के लिए आर्टिफिशियल इंटेलिजेंस (एआइ) एंकर समता को लांच किया है। यह एआइ एंकर बांग्ला भाषा में चुनाव की खबरें पढ़ रही है और सीपीआइ-एम का प्रचार कर रही है। बंगाल में बीजेपी और टीएमसी की सोशल मीडिया कैम्पेन टीम काफी एक्टिव मानी जाती है, मगर समता के इंट्री से चुनाव में खलबली मच गयी है। सीपीआइ (एम) की ओर से सोशल मीडिया प्लेटफॉर्म एक्स पर समता का वीडियो पोस्ट किया, तो विपक्ष ने उसका जमकर मजाक मनाया। टीएमसी ने वीडियो पर कमेंट करते हुए कहा कि सीपीआइ-एम के लिए बोलने वाले अब बचे ही नहीं हैं, इसलिए पार्टी एआइ से काम चला रही है। विपक्ष को इस एआइ एंकर पर एतराज है, क्योंकि चुनाव आयोग के निर्देशों के मुताबिक, किसी पार्टी विशेष के प्रचार के लिए न्यूज का इस्तेमाल नहीं किया जा सकता है।



### टीएमसी का आरोप, कम्युनिस्ट पार्टियों ने किया था कंप्यूटर का विरोध

तृणमूल कांग्रेस (टीएमसी) नेता चंद्रिमा भट्टाचार्य ने कहा कम्युनिस्ट पार्टी एक ओर हार से डर रही है, इसलिए एआइ से मदद लेने की कोशिश कर रहे हैं। 70 के दशक में उद्योगों के मशीनीकरण और 80 के दशक में कंप्यूटीकरण के विरोध में कम्युनिस्ट पार्टियों ने मोर्चा खोल रखा था। तब कम्युनिस्ट नेताओं ने दावा किया था कि कंप्यूटर लोगों को रोजगार छीन लेगा। डिजिटल क्रांति के दौर में सीपीआइ-एम सोशल मीडिया में कम एक्टिव ही नजर आयी, जबकि बीजेपी, कांग्रेस समेत अन्य दल इस तकनीक को अपनाने में आगे निकल गये। सीपीआइ (एम) के नेता और जादवपुर लोकसभा सीट से पार्टी के कैडेट सुजन भट्टाचार्य ने आरोपों को खारिज कर दिया। उन्होंने कहा कि सीपीआइ-एम नयी तकनीकों का विरोध नहीं करती है। पार्टी कभी कंप्यूटीकरण के खिलाफ नहीं रही। उस दौर में जिस तरह इसे लागू किया गया, उससे बेरोजगारी का खतरा बढ़ गया था।

### बंगाल में वाम दलों के लिए करो या मरो की स्थिति

करीब 40 साल बंगाल में सीपीआइ (एम) के नेतृत्व वाले वाम मोर्चा का जलवा रहा। लेफ्ट पार्टियों ने 34 वर्षों तक लगातार बंगाल में राज किया। 1996 के लोकसभा चुनाव में सीपीआइ (एम) के 23 सांसद थे। वाम मोर्चा के साथ उसके कुल 33 लोकसभा सांसद थे। 2004 में अकेले सीपीआइ (एम) ने कुल 42 लोकसभा सीटों में से 26 जीत लीं। 2009 से वाम दलों की सीटें कम होना शुरू हो गयीं। 2011 में उसे राज्य की सत्ता गंवानी पड़ी। टीएमसी और बीजेपी की मजबूती के कारण वाम दल अपने गढ़ में कमजोर हो गये।

# पूर्णिमा में पप्पू यादव के डटे रहने से रोचक हुई चुनावी जंग

### बिहार का रणक्षेत्र

**विद्यासागर**  
खेतों में गेहूं की फसल तैयार है, जबकि मकई के तैयार होने में अभी देर है। गेहूं की फसल को देख किसानों को खुशी भी है और चिंता भी। खुशी की बात यह कि इस बार फसल ठीक-ठाक हुई है। चिंता यह कि खिलहान पहुंचने से पहले ही चूहे खेतों में ही सारे दाने चट नहीं कर जायें। इस चिंता के बीच किसान दिन-रात मेहनत कर रहे हैं। एक मिस्ट की फुरसत नहीं। किसानों के अलावा एक और जमात परेशान है। यह जमात है-नेताओं और प्रत्याशियों की। किसानों को जहां अपनी फसल की चिंता है, वहीं नेताओं व प्रत्याशियों को वोट की।

### व्या है चुनाव का समीकरण

पूर्णिमा लोकसभा सीट पर चुनावी सफलता की कुंजी एम-वाइ (मुस्लिम और यादव) और अति पिछड़ा मतदाताओं के 'संतुलन' और 'असंतुलन' पर बहुत हद तक टिकी है। राजनीति के जानकारों की मानें, तो आमने-सामने की लड़ाई में एम-वाइ अपनी निर्णायक भूमिका निभाता रहा है। त्रिकोणीय संघर्ष की स्थिति में एम-वाइ दुविधा में पड़ सकती है। राजद ने अति पिछड़ा को खड़ा कर जहां भाजपा के कोर वोट बैंक में संघ लगाने की कोशिश की है, वहीं एम-वाइ के साथ अति पिछड़ों को जोड़कर जीत का एक बड़ा आधार भी बनाया है। लेकिन इसी वोट बैंक के आसरे पप्पू यादव के चुनाव



मैदान में डटे रहने से महागठबंधन का यह चुनावी गणित फिलहाल उलझा दिख रहा है। कुल मिलाकर इस चुनावी जंग में एक ओर जहां महागठबंधन अपनी जीत के लिए एम और वाइ समीकरण को कांग्रेस के जरिये संतुलित करने की कोशिश में जुटा हुआ है, वहीं एनडीए लालू यादव के माय समीकरण को असंतुलित कर अपने कोर वोट बैंक के साथ महादलित और अति पिछड़ों को साधने की कोशिश में जुटा हुआ है। पप्पू यादव एम-वाइ के पुराने समीकरण और नामांकन के बाद नये राजनीतिक धुवीकरण से उजबे वोटों को अपने पक्ष में करने के लिए जीतोड़ मेहनत कर रहे हैं।

### पप्पू यादव के डटे रहने से रोचक हुई चुनावी जंग

वैसे तो पूर्णिमा लोकसभा सीट से इस बार कुल सात प्रत्याशी चुनाव मैदान में हैं, लेकिन मुख्य मुकाबला एनडीए गठबंधन से जदयू प्रत्याशी सह निवर्तमान सांसद संतोष कुशवाहा, इंडिया

गठबंधन से राजद प्रत्याशी पूर्व विधायक बीमा भारती और निर्दलीय प्रत्याशी पूर्व सांसद राजेश रंजन उर्फ पप्पू यादव के बीच है। पप्पू यादव के चुनाव मैदान में डटे रहने से इस बार पूर्णिमा की चुनावी जंग रोचक हो गयी है। गौरतलब है कि एनडीए में यह सीट जदयू के खते में है और जदयू ने इस सीट से संतोष कुशवाहा को तीसरी बार उतारा है। लगातार दो टर्म (2014 व 2019) से चुनाव जीत रहे श्री कुशवाहा इस बार

हैट्रिक लगाने की तैयारी में हैं। इस सीट से राजद-कांग्रेस के भरोसे पप्पू यादव महागठबंधन का उम्मीदवार बनना चाहते थे, लेकिन अंतिम क्षणों में राजद ने पूर्व विधायक बीमा भारती को चुनाव मैदान में उतारकर सभी को चौंका दिया। अति पिछड़ा वर्ग से आनेवाली बीमा भारती हाल ही में जदयू से राजद में शामिल हुई हैं। पूर्णिमा लोकसभा क्षेत्र की रूपौली विधानसभा सीट से वह पांच बार विधायक चुनी गयी हैं और दो बार

### हर पार्टी में भितरघात का खतरा

कमोवेश सभी दलों व प्रत्याशियों पर भितरघात का खतरा मंडरा रहा है। ऐसे लोग बाहर से कुछ अंदर से कुछ और ही दिखते हैं। तन से पार्टी की तरफ और मन से कहीं और है। कजह एक ही है। कोई दल से खफ है, तो कोई पार्टी की व्यवस्था से। सबसे ज्यादा उन नेताओं में नाशजगी है, जो इस बार टिकट से वंचित रह गये।

### छोड़िये चुनावी मुद्दे को, कौन करता है पूरा

क्या है चुनावी मुद्दा। छोड़िये मुद्दे को। किसानों इसकी परवाह है। वादे तो सब करते हैं, पर पूरा कौन करता है। कहते-कहते रूपौली के संजय विश्वास की आवाज कुछ तल्ख हो जाती है। रूपौली वॉक पर भी चहल-पहल है।

मंत्री भी रही हैं। इधर, 25 साल बाद पप्पू यादव अपने पुराने घर वापस लौटे हैं। अपने 50 साल के राजनीतिक सफर में पप्पू यादव पांच बार सांसद बने। इनमें तीन बार पूर्णिमा से ही सांसद रहे। 1991 में दसवीं लोकसभा चुनाव में पहली बार पप्पू यादव की लोकसभा में एंट्री हुई। 1996 में दूसरी बार जीते। 1998 हार गये। फिर एक साल बाद हुए 1999 के लोकसभा चुनाव में पप्पू यादव ने जीत का परचम लहराया।

# खत्म हो गयी है महाराष्ट्र की सियासत के चाणक्य शरद पवार की पारी

**शंकर यादव**  
शरद पवार के भतीजे अजित पवार ने छह महीने पहले उनकी पार्टी एनसीपी तोड़ी और आम चुनाव आयोग ने उनका चुनाव चिन्ह घड़ी भी शरद से छीन कर भतीजे अजित को दे दिया। इस तरह एनसीपी के अंदर ही शरद पवार अकेले पड़ गए हैं। शरद पवार का हथ्र कुछ-कुछ वैसा ही हो रहा है, जैसा कि बाल ठाकरे और उनकी पार्टी शिवसेना का हुआ था। फर्क इतना ही रहा कि बाल ठाकरे अपनी पार्टी को दुर्गति देखने के पहले ही चल बसे। बाल ठाकरे ने भी अपने भतीजे राज ठाकरे को पीछे कर बेटे उद्धव को तवज्जो दी और शरद पवार ने भी भतीजे की जगह बेटे सुप्रिया सुले को पार्टी में अधिक तरजिह दी। अब भले शरद गुट के नेता कहें कि 'घर का भेदी लंका ढावे' किंतु वे भूल जाते हैं, कि लंका को ढहाने का काम विभीषण ने तब किया था, जब बड़े भाई रावण ने



### शरद को पहले से था कलह का अंदेश

शरद पवार को अपने परिवार और पार्टी के भीतर की कलह का अंदेश काफी पहले से था। इसीलिए पिछले साल मई में उन्होंने पार्टी की अध्यक्षता छोड़ने की घोषणा की थी। चूंकि पवार का महाराष्ट्र के मराठवाड़ा क्षेत्र में सम्मान बहुत अधिक है, इसलिए उनके समर्थकों ने उनकी घोषणा का भारी विरोध किया था। परंतु उन्होंने कहा था, कि उनकी उम्र काफी हो चली है इसलिए

अपमानित कर उन्हें दरबार से निकाला था। इसमें कोई शक नहीं कि शरद पवार महाराष्ट्र में पिछले पांच

दशक से बहुत अधिक ताकतवर नेता रहे हैं। मराठा लॉकर का वहां इतना अधिक असर है कि महाराष्ट्र में शरद पवार को हटा

कर राज्य की राजनीति में किसी भी पार्टी का राज करना मुश्किल रहा है। चार बार वे महाराष्ट्र के मुख्यमंत्री रहे हैं। महाराष्ट्र में सहकारिता आंदोलन और श्रुगर लॉबी के वे बड़े नेता रहे हैं। पैसे और पावर की कमी शरद पवार के पास कभी नहीं रही। राज्य में कुर्सी पर सरकार किसी की आयी हो, शरद पवार का डर उसे सदैव सताता रहा है। महाराष्ट्र में 48 लोकसभा सीटें हैं। इसलिए केंद्र की राजनीति में भी हर राजनीतिक दल को शरद पवार की चित्री करनी ही पड़ती है। लेकिन अब 83 की उम्र में उन्हें ऐसा झटका लगा है, जिससे उबरना आसान नहीं दिखता।

शरद पवार ने 1999 में की थी एनसीपी की स्थापना शरद पवार ने 1999 में राष्ट्रवादी कांग्रेस पार्टी (एनसीपी) की स्थापना की थी। उस समय कांग्रेस पार्टी छोड़ने की वजह

# ऑटो लेकर प्रचार पर निकले जदयू प्रत्याशी दुलाल गोस्वामी



### अनोखा प्रचार

जैसे-जैसे लोकसभा चुनाव करीब आ रहे हैं। वैसे-वैसे चुनाव प्रचार भी तेज हो गया है। लेकिन कटिहार से जेडीयू प्रत्याशी और मौजूदा सांसद दुलाल चंद्र गोस्वामी का अनोखा चुनाव प्रचार देखकर हर कोई हैरान है। वैसे दुलाल चंद्र को 'टैपो वाले सांसद' भी कहा जाता है। दरअसल 80 के दशक में दुलाल चंद्र पटना की सड़कों पर टैपो चलाते थे। इसलिए इस बार भी उन्होंने टैपो से ही चुनाव प्रचार का आगाज किया। और पार्टी कार्यकर्ताओं को ऑटो में बैठाकर चुनाव प्रचार पर निकल पड़े। ऑटो से अनोखे चुनाव प्रचार को लेकर जब उनसे सवाल किया गया, तो उन्होंने कहा कि टैपो वाला, जो चालक होता है, उसका काम यात्रियों को गंतव्य तक पहुंचाना होता है। जब पैसेंजर को मंजिल तक पहुंचा

सकते हैं, तो फिर देश और समाज के लिए जो काम है, उसको भी अंजाम तक पहुंचा सकते हैं। दुलाल ने कहा, चाहे वो पायलट हो, रिक्शा चालक हो, बसका काम यात्रियों को सही सलामत मंजिल तक पहुंचाना होता है। वहीं बात मेरे लिए प्रेरणा बनी। पहले मैं पटना की सड़कों पर टैपो चलाता था। मेरे साथ और भी लोग थे, जो टैपो चलाते हैं। और हम सब खुशी-खुशी रहते थे। सवारियों को मंजिल तक पहुंचाने के दौरान मेरा कभी एक्सीडेंट नहीं हुआ।



# चैती दुर्गापूजा महासमिति भुतहा तालाब के पूजा पंडाल का पट खुला

## श्री राम जन्मभूमि को समर्पित है पूजा पंडाल

राम-लक्ष्मण, बजरंगबली की प्रतिमा के बीच दिख रही मां दुर्गा

आजाद सिपाही संवाददाता

रांची। श्री चैती दुर्गापूजा महासमिति के पूजा पंडाल का पट सोमवार को खुला। महासमिति को बेलवरण पूजा और नव पत्रिका प्रवेश सुबह दस बजे किया गया। अयोध्या श्री राम जन्मभूमि को समर्पित पूजा पंडाल और भव्य राम-लक्ष्मण, बजरंगबली की प्रतिमा के बीच मां दुर्गा दिख रही हैं। इसका उद्घाटन सुरेश साहू, आलोक साहू ने किया। अध्यक्ष शंकर दुबे, महामंत्री गोपाल पारीक, मुख्य



संरक्षक किशोर साहू, रमेश सिंह, राजकुमार गुप्ता, उदय साहू, संजय सिंह, नमन भारतीय, राजीव रंजन मिश्रा, मंदू चौबे, दीपू सिंह, राजेश वर्मा ने बताया कि

अष्टमी मंगलवारी को शाम सात बजे भक्त बजरंगबली के दर्शन कर सकेंगे। पवनपुत्र हनुमान आकर्षण का केंद्र होंगे। 101 किलो शुद्ध घी से निर्मित लड्डू

भोग, ढोल-नगाड़े और अस्त्र-शस्त्र का प्रदर्शन करते हुए भक्त महावीर चौक पहुंचेंगे। गुरुवार को तीन बजे से विसर्जन शोभा यात्रा निकलेगी। मौके पर राज कुमार गुप्ता, उदय साहू, संजय सिंह (लल्लू सिंह), विशाल कुष्णा, विनोद बर्मन, राजू चौरसिया, शेखर गुप्ता, दिलीप गुप्ता, नमन भारतीय, राहुल रजक, संजय तिवारी, करण सिंह, मोहित रजक, आयुष रजक (पवन), आकाश रजक, अर्जुन सिंह, रोहन सिंह, आशीष रजक, अभिषेक रजक (बाबू), प्रियांशु वर्मा, सोरभ रजक, शेखर रजक समेत अन्य मौजूद थे।

# 151 महावीर पताका का वितरण किया



आजाद सिपाही संवाददाता

रांची। युवा रांची महानगर रामनवमी पूजा समिति (युवा महावीर मंडल) ने रामनवमी के उपलक्ष्य में विभिन्न श्रद्धालुओं के बीच 151 महावीर पताका का वितरण किया। युवा रांची महानगर रामनवमी पूजा समिति (युवा महावीर मंडल) द्वारा रामनवमी के उपलक्ष्य में सोमवार को सप्तमी के अवसर पर रांची के अल्बर्ट एक्का चौक के पास अध्यक्ष नंदकिशोर सिंह चंदेल के नेतृत्व में महावीर पताका लोगो के बीच वितरण किया गया। शहर के विभिन्न इलाकों के श्रद्धालुओं के बीच 151 महावीर पताका का वितरण किया गया।

समिति के मीडिया प्रभारी नरेश पन्नेजा ने बताया कि महावीर पताका प्राप्त करने से पहले श्रद्धालुओं ने उसे अपने माथे से लगाया और श्रद्धा भाव से जय श्री राम और बजरंग बली की जय के नारे लगाये। पताका वितरण कार्यक्रम में समिति के अध्यक्ष नंद किशोर सिंह चंदेल, विक्की कुमार, राजू काठपाल, बासु बेरा, रवि सिंह, विवेक कुमार, जिम्मी गुप्ता, मुकेश नायक, अनमोल सिंह, अरविंद कुमार, आलोक कुमार सिंह, शिल्पी कुमारी वर्मा, विनीता कुमारी, अमित राय, मंजुला बेरा, वीणा श्री, छाया वर्मा, रीता सेन, ममता वर्मा एवं सुनीता मेहता शामिल हुए।

# डीएसपीएमयू में अंबेडकर जयंती मनी आशावादी होकर विकसित भारत के संकल्प को पूरा करें: बालागुरुस्वामी

आजाद सिपाही संवाददाता

रांची। डॉ श्यामा प्रसाद मुखर्जी विश्वविद्यालय सभागार में डॉ भीमराव अंबेडकर की जयंती पर सेमिनार सह व्याख्यान का आयोजन किया गया। विषय था- डॉ अंबेडकर और समानता आधारित समाज का सपना। मुख्य अतिथि राज्यपाल के शैक्षणिक सलाहकार प्रो डॉ बालागुरुस्वामी ने कहा कि हमें 2047 के विकसित भारत के संकल्प को पूरा करने के लिए यथार्थ पर रहते हुए आशावादी होना चाहिए। कुलपति डॉ तपन कुमार शांडिल्य ने कहा कि डॉ अंबेडकर न सिर्फ एक समाज सुधारक, न्यायविद, अर्थशास्त्री और तुलनात्मक धर्म दर्शन के विद्वान थे, बल्कि उन्हें भारतीय संविधान के जनक के तौर पर जाना जाता है। भारतीय रिजर्व बैंक की परिकल्पना हिल्टन यंग कमीशन की सिफारिश पर की गयी थी, जो अंबेडकर के लेख से प्रेरित था। डॉ अंबेडकर मौलिक रूप से एक आर्थिक सिद्धांतकार



थे। उनके द्वारा दिये गये आर्थिक विचार आज भी प्रासंगिक हैं। स्कूल ऑफ एजुकेशन, इन्फो नैटिविटी प्रो सोबी शर्मा ने अंबेडकर और नयी शिक्षा-2020 के संबंध में विचार रखे। एससीआईआरटी उत्तरप्रदेश के पूर्व निदेशक डॉ सर्वेन्द्र विक्रम सिंह ने अंबेडकर के समतामूलक समाज संबंधी विचारों को महात्मा बुद्ध से प्रेरित बताया। उन्होंने कहा कि शिक्षा किसी भी देश की असमानता को दूर करने का सबसे सशक्त साधन है। मौके पर डॉ शुचि संतोष बरवार, डॉ पंकज कुमार, ओपेन विश्वविद्यालय के कुलपति डॉ टीएन साहू, राजेश कुमार सिंह समेत अन्य मौजूद थे।

# ऑल इंडिया ब्यूटी पेजेंट कांटेस्ट : आकांक्षा को मिसेस इंडिया स्माइली फेश का खिताब

आजाद सिपाही संवाददाता

रांची। रांची की आकांक्षा कुमारी ने जयपुर में आयोजित ऑल इंडिया ब्यूटी पेजेंट कांटेस्ट में मिसेस इंडिया स्माइली फेश, मिसेस इंडिया (झारखंड) और मिसेस इंडिया (रांची) का खिताब जीता है। आकांक्षा ने यह खिताब जीतकर न सिर्फ झारखंडवासियों का मान बढ़ाया है, बल्कि आकांक्षा की चिर प्रतीक्षित आकांक्षा भी पूरी हुई है। इस उपलब्धि पर आकांक्षा बेहद खुश है। वहीं उनके चाहने वालों ने बधाई दी है। यह प्रतियोगिता जयपुर में 11 से 15 अप्रैल तक आयोजित हुई, जिसमें करीब 1500 प्रतिभागियों ने हिस्सा लिया। इसमें आकांक्षा अंडर-फाइन में स्थान हासिल करने में सफल रही। रांची में पत्नी-बढ़ी और पेशे से सांप्टवेयर इंजीनियर आकांक्षा ने यह खिताब झारखंडवासियों के नाम किया है



और कहा है कि इस उपलब्धि से उसके सपने को बल मिला है। वह कहती हैं कि ससुराल वालों के सपोर्ट की वजह से ही इस मुकाम पर पहुंच पायीं। उन्होंने खास तौर पर सासू मां लीली सिन्हा और ननद तनवी का जिक्र किया और कहा कि मुझे इन लोगों ने इस प्रतियोगिता में हिस्सा लेने के लिए प्रेरित किया।

आकांक्षा को संगीत से बेहद लगाव है। साथ ही वह इंजीनियरिंग से जुड़ी किताबों को पढ़ना और नयी तकनीक सीखने में रुचि रखती है। भुवनेश्वर के किट्स से इंजीनियरिंग की पढ़ाई करने वाली आकांक्षा इस समय इवाई कंपनी में सीनियर कंसल्टेंट है। वह कहती हैं कि हर किसी को खुद के लिए भी टाइम देना चाहिए। अपनी चाहत पूरी करनी चाहिए।

# राजधानी में रामनवमी को लेकर तैयारी तेज हिंदपीढ़ी-डेली मार्केट में ड्रोन से छतों की निगेहबानी

आजाद सिपाही संवाददाता

रांची। रामनवमी पर निकलनेवाले जुलूस के मार्ग में स्थित शहर के सभी मकानों की छतों का सोमवार को ड्रोन से निरीक्षण किया गया। कोतवाली डीएसपी प्रकाश सोय के नेतृत्व में हिंदपीढ़ी और डेली मार्केट थाना क्षेत्र में ड्रोन से छत का निरीक्षण किया गया। जुलूस में विध-व्यवस्था बनाये रखने को लेकर प्रशासन की ओर से सभी सावधानी बरती जा रही है। जुलूस के दौरान पत्थरबाजी नहीं हो, इसे लेकर जुलूस मार्ग के सभी मकानों



का जिला प्रशासन और पुलिस प्रशासन द्वारा जांच की जा रही है। जांच के दौरान कुछ मकानों की छत पर ईंट और पत्थर मिला, जिसे हटाने का निर्देश दिया गया है। इसके अलावा जुलूस मार्ग और विभिन्न चौक-चौराहों पर सीसीटीवी कैमरे लगाने के लिए

स्थानों का चयन किया गया है। डीएसपी प्रकाश सोय ने कहा कि रामनवमी जुलूस पर निगरानी रखने के लिए जिला प्रशासन द्वारा अस्थायी सीसीटीवी कैमरा लगाने की प्रक्रिया शुरू कर दी गयी है। इनकी मॉनिटरिंग कंट्रोल रूम से की जायेगी। सीसीटीवी के जरिये जुलूस पर कड़ी नजर रखी जायेगी। किसी भी असामाजिक तत्व को बखशा नहीं जायेगा। सीसीटीवी के जरिये चिह्नित कर उपद्रवियों पर सख्त कार्रवाई की जायेगी।

# 1501 मीटर का ध्वज रहेगा आकर्षण का केंद्र

आजाद सिपाही संवाददाता

रांची। रामनवमी में 1501 मीटर का भव्य महावीर ध्वज लहराने की तैयारी में शिव मंदिर रामनवमी पूजा समिति टंकी साइड धुवां लगी है। 2022 में 601 मीटर कपड़ा का महावीर ध्वज, 2023 में 1100 मीटर का ध्वज आकर्षण का केंद्र रहा था। तैयारी की अंतिम रूप देने में रंजन कुमार, विडु मिश्रा, बम पांडेय, कुष्णा पांडेय, अनीश कुमार, राणा सूर्यांशु चौधरी, रोहित राज, निखिल राय,



तरुण कुमार, अनिकेत राय, अंगद कुमार, शौरदानंद, सोनु मिश्रा, विक्रान्त पांडेय, किशु सिंह, अंशु राज, अंकित कुमार समेत अन्य लगे हैं।

# पूर्व मध्य रेल मुख्यालय में अंबेडकर को किया नमन

आजाद सिपाही संवाददाता

रांची। डॉ भीमराव अंबेडकर की जयंती पर पूर्व मध्य रेल मुख्यालय, हाजीपुर में समारोह का आयोजन किया गया। वैशाली रेल प्रेक्षागृह में आयोजित समारोह में महाप्रबंधक तरुण प्रकाश ने बाबा साहेब के चित्र पर पुष्पांजलि अर्पित कर नमन किया। इस अवसर पर बाबा साहेब की जीवनी पर आधारित एक नाटक का भी मंचन किया गया, जिसे उपस्थित अधिकारियों और रेलकर्मियों ने सराहा।



# महिला, युवा, किसान को सशक्त करेगा घोषणा पत्र: सुदेश महतो

आजाद सिपाही संवाददाता

रांची। भाजपा के घोषणा पत्र पर आजसू प्रमुख सुदेश महतो ने कहा कि आम चुनाव को लेकर बीजेपी का संकल्प और मोदी की गारंटी में चार वर्गों- महिला शक्ति, युवा शक्ति, किसान और गरीबों को सशक्त करने की जो रूपरेखा तय की गयी है, वह देश को विकास के पथ पर तेजी से आगे ले जायेगा। खासकर युवाओं के इंफ्रास्ट्रक्चर, मैनुफैक्चरिंग, स्टार्टअप, इंवेस्टमेंट और टूरिज्म के जरिये रोजगार के अवसर बढ़ाने का संकल्प युवा पीढ़ी की आशाओं को पूरा करता है। कहा है कि 21वीं सदी के भारत के ढांचे को मजबूत करने के लिए जो



संकल्प सामने रखे गये हैं, वे वादे नहीं इरादे जाहिर करते हैं। इनके अलावा जरूरतमंदों के लिए और तीन करोड़ आवास देने और आयुष्मान योजना का विस्तार के साथ इसे व्यापक बनाने का संकल्प आम आदमी की उम्मीदों को जगाता है।

आयुष्मान योजना के तहत 70 साल से अधिक उम्र के बुजुर्गों का भी इलाज हो सकेगा। यह स्वास्थ्य के क्षेत्र में लोगों को भरोसा देगा। साथ ही पेपर लीक पर बड़ा कानून लागू करने, मुद्रा योजना के तहत 20 लाख रुपये का लोन देने, नेशनल एजुकेशन पॉलिसी लागू करने और 2036 में ओलंपिक की मेजबानी जैसे संकल्प लिये गये हैं। साथ ही, शिक्षा, रोजगार और खेल के क्षेत्र में भारत को आगे बढ़ाने और छवि निखारने में यह महत्वपूर्ण साबित होगा। साथ ही ओबीसी, एससी और एसटी समुदाय को जीवन के हर क्षेत्र में सम्मान देने का संकल्प भी बड़ी आबादी को आगे बढ़ाने में अहम होगा।

# हर गांव में ढोल-नगाड़ा देगी सरकार : डॉ रामेश्वर



आजाद सिपाही संवाददाता

रांची। टंकी टोला डीआइजी मैदान में सरहुल मिलान समारोह का आयोजन किया गया। इसमें लोग नृत्य-गीत यंत्र के साथ उपस्थित हुए। मंत्री रामेश्वर उरांव ने कहा कि झारखंड सरकार प्रयास कर रही है कि हर गांव में झारखंडी संस्कृति को

बढ़ावा देने के लिए ढोल-नगाड़ा दिया जाये। अखाड़ा बनाने का प्रयास सरकार कर रही है। मौके पर संतोष महतो फूलचंद तिकी, अंतु तिकी, संजय तिकी, महावीर लकड़ा, रामकिशोर भगत, ललित महतो, सतीश महतो, अमित कश्यप, समीर तिकी उपस्थित थे।

# गांजा तस्करी में दस साल कैद, एक लाख जुर्माना

आजाद सिपाही संवाददाता

रांची। प्रधान न्यायायुक्त सह एनडीपीएस मामले के सेशनल जज दिवाकर पांडेय की अदालत ने सोमवार को गांजा तस्करी मामले के अभियुक्त रातू रोड के मिलन चौक निवासी सन्नी वर्मा को दोषी पाकर 10 साल कैद की सजा सुनायी है। साथ ही उस पर एक लाख रुपये का जुर्माना लगाया गया है। जुर्माना की राशि नहीं देने पर उसे एक साल की अतिरिक्त कारावास काटनी होगी। अभियुक्त को सुखदेवनगर थाने की पुलिस टीम ने 14 जून 2018 को गांजा के तस्करी के साथ पकड़ा था। पुलिस ने उसके पास से 1.75 किलोग्राम गांजा बरामद किया था।



मामले में सुखदेव नगर थाना में अभियुक्त खुफिया अधिकारी राहुल कुमार त्रिपाठी ने नामजद प्रार्थमिकी दर्ज की थी। मामले की सुनवाई के दौरान विशेष लोक अभियोजक बशिष्ठ प्रसाद ने अदालत के समक्ष कहा कि अभियुक्त के अपराध की गंभीरता और समाज पर इसके प्रभाव को देखते हुए यह किसी भी तरह की नरमी का हकदार नहीं है। इसलिए

न्याय के हित में उसे अनुकरणीय सजा दी जा सकती है। अदालत ने दोनों पक्षों की दलीलों को सुनने के पश्चात नारकोटिक्स पदार्थों की तस्करी को ध्यान में रखते हुए 10 साल की सजा सुनायी है। इस मामले में जांच अधिकारी समेत आठ गवाहों की गवाही दर्ज करायी गयी थी। इसके आधार पर अदालत अभियुक्त को दोषी पाकर सजा सुनायी है।



# किसान मोर्चा के कार्यकर्ताओं का अहम रोल : लक्ष्मीकांत

माजपा किसान मोर्चा की बैठक

आजाद सिपाही संवाददाता

रांची। भाजपा किसान मोर्चा के प्रदेश पदाधिकारी, जिला अध्यक्षों की बैठक सोमवार को प्रदेश भाजपा कार्यालय में हुई। बैठक में लोकसभा चुनाव 2024 को लेकर किसान मोर्चा के कार्यकर्ताओं की आगामी भूमिका पर चर्चा की गयी। बैठक की अध्यक्षता प्रदेश किसान मोर्चा अध्यक्ष पवन साहू ने की।

भाजपा संगठन प्रभारी लक्ष्मीकांत वाजपेयी ने कहा कि ग्रामीण क्षेत्रों में अब शक्ति केंद्र और बुध स्तर पर किसान मोर्चा के कार्यकर्ताओं की भूमिका महत्वपूर्ण है। उन्होंने कहा कि किसान मोर्चा के कार्यकर्ता शक्ति केंद्र और बुध स्तर पर पार्टी के अन्य कार्यकर्ताओं से जुड़कर घर-घर जाने का काम करें। कहा कि अब समय आ गया है कि पन्ना प्रमुख अपने पन्ना अंतर्गत आने वाले 60 मतदाताओं से संवाद



## मतदान प्रतिशत बढ़ाने की जिम्मेदारी कार्यकर्ताओं की : कर्मवीर सिंह

प्रदेश संगठन महामंत्री कर्मवीर सिंह ने मोदी सरकार द्वारा किये गये कर्तव्यों को बताने की बात कही। उन्होंने सभी को प्रभावी किसानों की सूची बनाकर उनका सम्मेलन और सभा आयोजित कर देशहित में किये गये कर्तव्यों को बताने का आह्वान किया। प्रदेश किसान मोर्चा अध्यक्ष पवन साहू ने सभी लोकसभा प्रभारियों को अपने-अपने क्षेत्र में प्रवास में लग जाने की बात कही।

स्थापित कर उनमें से ज्यादा से ज्यादा मतदाताओं को पार्टी के पक्ष में मतदान करने के लिए प्रेरित करें।

## लोकसभा-गांडेय विस उपचुनाव को लेकर बनायी रणनीति

आजाद सिपाही संवाददाता

रांची। भाजपा के प्रदेश प्रभारी लक्ष्मीकांत वाजपेयी और आजसू पार्टी के केंद्रीय अध्यक्ष सुदेश कुमार महतो के बीच लोकसभा चुनाव में राज्य की सभी 14 सीटों और गांडेय उपचुनाव पर जीत सुनिश्चित करने की रणनीति को लेकर चर्चा हुई। इस मुलाकात और चर्चा में आजसू प्रमुख सुदेश कुमार महतो ने चुनाव के सभी पहलुओं पर बेहतर तरीके से पक्ष रखा और समीकरणों को अपने पक्ष में करने के अनुभव बताये। चर्चा के दौरान सहमति बनी कि चुनावों को लेकर दोनों दलों का संयुक्त निर्णय सामने आयेगा। साथ ही समन्वय स्थापित कर मजबूती से चुनाव लड़ा जायेगा और एनडीए की जीत तय करने के लिए



साझा रणनीति और कार्यक्रमों के साथ चुनावी मुहिम तेज की जायेगी। सभी बातों को केंद्र में रखकर दोनों नेताओं ने इस बात पर जोर दिया कि अबकी बार 400 पार के संकल्प को साकार करना ही मूल लक्ष्य है। उक्त बैठक आजसू पार्टी के केंद्रीय अध्यक्ष सुदेश कुमार महतो के कांके रोड स्थित आवास पर हुई।

## महावीर जयंती 21 को मनायी जायेगी

आजाद सिपाही संवाददाता

रांची। जैन धर्मावलंबी 21 अप्रैल को महावीर जयंती धूमधाम से मनायेंगे। दिगंबर और श्वेतांबर जैन समाज के लोग इसको लेकर जोर-शोर से तैयारी कर रहे हैं। मीडिया प्रभारी राकेश काशलीवाल ने बताया कि दिगंबर जैन समाज के जेजे रोड स्थित मंदिर और वासुपूज्य जिनालय में भगवान महावीर के जन्म कल्याणक महोत्सव पर विविध कार्यक्रम होंगे। सुबह साढ़े पांच बजे श्रीजी का अभिषेक किया जायेगा। इसके बाद सात बजे भव्य शोभायात्रा निकाली जायेगी। इसमें बड़ी संख्या में समाज के लोग हिस्सा लेंगे। यात्रा दिगंबर जैन मंदिर, जेजे रोड से निकल कर कार्टसराय रोड,

गाड़ीखाना, हरमू रोड होते हुए वासुपूज्य जिनालय पहुंचेगी। यहां श्रीजी का शांतिधारा अभिषेक किया जायेगा। यात्रा में शामिल श्रद्धालु रातू रोड, मैकी रोड, गांधी चौक, शहीद चौक, मेन रोड के रास्ते राधेश्याम गली लेकर रोड होते हुए वापस जेजे रोड स्थित मंदिर लौटेंगे। उन्होंने बताया कि शाम छह बजे भगवान की भव्य आरती उतारी जायेगी। इसके बाद जैन महिला जागृति और जैन युवा जागृति के द्वारा भगवान महावीर की जीवनी पर आधारित सांस्कृतिक कार्यक्रम होंगे। साथ ही पारंपर्य गायक विशाल जैन भजनरस की सरिता बहायेंगे। उपाध्यक्ष प्रदीप बाकलीवाल ने समाज के लोगों से इसमें भाग लेने की अपील की है।

## चुटिया में अस्त्र-शस्त्र चालन प्रतियोगिता



### इरगुटोली पहाड़ी मंदिर को सुएर बंपर पुरस्कार

आजाद सिपाही संवाददाता

रांची। श्री महावीर मंडल महानगर इंदिरा गांधी चौक चुटिया की ओर से अस्त्र शस्त्र प्रतियोगिता में 22 मंडलियों ने भाग लिया। इस दौरान आखाड़ों के साथ आये ताशा पार्टी ढोल बजाकर खिलाड़ियों का मनोबल बढ़ा रहे थे। वहीं दर्शकों में भी जोश भर रहे थे। अखाड़े के

### श्री महावीर मंडल के सदस्यों को आदित्य विक्रम जयसवाल ने दी बधाई

रांची। श्री महावीर मंडल महानगर इंदिरा गांधी चौक चुटिया में रविवार के मध्य रात्री को अस्त्र-शस्त्र चालन प्रतियोगिता का आयोजन किया गया। इस मौके पर कांग्रेस नेता आदित्य विक्रम जयसवाल कार्यक्रम में शामिल हुए और विजेताओं के बीच पुरस्कार वितरण किये। इस अवसर पर आदित्य विक्रम जयसवाल ने श्री महावीर मंडल के सभी सदस्यों को धन्यवाद एवं बधाई देते हुए कहा कि हर वर्ष की भांति इस वर्ष भी आप लोगों ने मिलकर भव्य प्रतियोगिता का आयोजन किया है। उन्होंने कहा कि हमें राजा राम जी की तरह पुरुषोत्तम बनने का संकल्प लेने की जरूरत है। तभी समाज में सुख-समृद्धि और एकता कायम रहेगी, और राम राज्य की परिकल्पना सफल होगी। जिस तरह भगवान श्रीराम जी के आदर्श हैं उन्हीं की तरह हमें भी आदर्श प्रस्तुत करने की जरूरत है। हमें समाज के हर वर्ग को साथ लेकर चलने की आवश्यकता है।

गयी। महावीर मंडल इमलीटोला मेन रोड को बंपर पुरस्कार मिला। भुइयांटोली, गाड़ीखाना को प्रथम, कडरू पुलटोली को द्वितीय पुरस्कार मिला। विजेताओं को कप, शील्ड और मेडल से सम्मानित किया गया।

### भाजपा ने चुनाव आयोग से की शिकायत

रांची (आजाद सिपाही)। भाजपा ने स्पेशल ब्रांच को लिखे पत्र पर आपत्ति जतायी है। इसके लोकर शिष्टमंडल सोमवार को चुनाव आयोग में शिकायत करायी है। प्रतिनिधिमंडल ने विधि प्रकोष्ठ के प्रदेश संयोजक सुधीर श्रीवास्तव, युवा मोर्चा के प्रदेश अध्यक्ष शशंक राज मौजूद थे। इसमें कहा गया है कि सोशल मीडिया पर एक पत्र वायरल हो रहा है, वह पत्र अगर सही है, तो आपत्तिजनक है। पत्र को देखने से लगता है कि पुलिस विभाग ने विशेष शाखा में पदस्थापित सभी क्षेत्रीय-प्रभारी पुलिस उपाधीक्षक को निर्देश दिया है कि लोकसभा चुनाव के आलोक में संसदीय लोकसभा क्षेत्र की वर्तमान भौगोलिक स्थिति और राजनीतिक परिस्थिति, मतदाताओं की जिलावार जातिगत संरचना, प्रतियोगिता की आवश्यकता है। निवेदन है कि तत्काल इस पत्र को संज्ञान लेते हुए जांच का आदेश दें। यदि इसमें सच्चाई है तो दोषियों पर कार्रवाई हो।

### हेमंत सोरेन ने जमानत के लिए दी अर्जी, सुनवाई आज

रांची (आजाद सिपाही)। जमीन घोटाला मामले में झारखंड के पूर्व मुख्यमंत्री हेमंत सोरेन की ओर से जमानत याचिका दाखिल की गयी है। सोमवार को हेमंत सोरेन ने अधिवक्ता के माध्यम से इडी के विशेष न्यायाधीश राजीव रंजन की अदालत में याचिका दाखिल की है। मामले में कोर्ट मंगलवार को सुनवाई करेगा। फिलहाल इस मामले में आरोपित पूर्व मुख्यमंत्री हेमंत सोरेन और बड़गाई अंचल के हल्का कर्मचारी भानु प्रताप बिरसा मुंडा केंद्रीय कारागार में न्यायिक हिरासत में बंद हैं।

### डेली मार्केट थाना में शांति समिति की बैठक आयोजित



रांची (आजाद सिपाही)। रामनवमी महापर्व को लेकर डेली मार्केट थाना पुलिस में कोतवाली डीएसपी प्रकाश सोय की अध्यक्षता में सोमवार को शांति समिति की बैठक आयोजित की गयी। इसमें डेली मार्केट थाना एवं हिंदीपिढी थाना प्रभारी सहित शांति समिति के कई लोग उपस्थित हुए। सर्वसम्मति से यह निर्णय लिया गया कि रामनवमी पर्व में सौहार्द और भाईचारे के साथ सभी मिलजुल कर रामनवमी महापर्व के जुलूस से संपन्न करायेगे। विधि व्यवस्था में किसी तरह का कोई परेशानी ना हो, सभी पुलिस प्रशासन का सहयोग करेंगे। वहीं पहले से निर्धारित मार्ग हैं। उसी निर्धारित मार्ग से ही रामनवमी का जुलूस निकाला जायेगा। इसके अलावा शिविर पहले की तरह से लगते जायेंगे। इसी तरह से शिविर लगाया जायेगा। सोशल साइट्स पर आपत्तिजनक पोस्ट करने वाले पर कार्रवाई होगी। अपवादों पर ध्यान नहीं देने की अपील की गयी है। किसी भी परिस्थिति में स्थानीय थाना को सूचित करने को कहा गया है। इस बैठक में कोतवाली डीएसपी प्रकाश सोय, हिंदीपिढी थाना प्रभारी, डेली मार्केट थाना सहित शांति समिति के जितेंद्र गुप्ता, हाजी फिरोज राजेंद्र सिंह मोहम्मद इस्लाम, सागर कुमार, भास्कर वर्मा सन्नी सिंह, सुमन साहू, मुन्ना, रूपेश जायसवाल, परवेज अख्तर, महमूद सहित अन्य मौजूद थे।

### सुनील जयसवाल के पिता का निधन, शोक



रांची (आजाद सिपाही)। राष्ट्रीय ओबीसी मोर्चा के सलाहकार सुनील जयसवाल के पिता रामचंद्र जयसवाल का निधन हो गया। वे अपने पीछे दो पुत्र और दो पुत्रियाँ सहित भ्रातृ-भ्रातृ छोड़ गये हैं। उनके निधन पर प्रदेश कार्यालय में श्रद्धांजलि दी गयी। शोक जतानेवालों में राजेश कुमार गुप्ता, अजय मेहता, रामावतार कश्यप, रामलखन साहू, विष्णु कुमार, राकेश कुमार, अजय मंडल, विनय चंद्रवंशी, सुवेदार एसएन सिंह कुशवाहा, कमलेश चौधरी शामिल हैं।

### हाइकोर्ट ने रांची में भूमिगत जल स्तर के नीचे जाने पर मांगा सुझाव

रांची (आजाद सिपाही)। झारखंड हाइकोर्ट में सोमवार को रांची के जलस्रोतों के अतिक्रमण और रांची शहर के बड़ा तालाब की सफाई को लेकर कोर्ट के स्वतः संज्ञान पर सुनवाई हुई। सुनवाई के दौरान जियोलाॉजिकल सर्वे ऑफ इंडिया और आइएसएम धनबाद की ओर से रांची सहित झारखंड के जिलों में भूमिगत जल की रिपोर्ट दाखिल की गयी। बताया गया कि रांची सहित पूरे झारखंड में भूमिगत जल का स्तर प्रतिवर्ष नीचे जा रहा है, इसलिए भूमिगत जल कैसे रिचार्ज रहेगा, इस पर मंथन करने की जरूरत है। इस पर कोर्ट ने मौखिक कहा कि भूमिगत जल स्तर का प्रतिवर्ष नीचे जाना चिंता का विषय है। राजधानी झारखंड में भूमिगत जलस्तर दुर्बल रखने का हर संभव प्रयास सरकार करें। कोर्ट ने भूमिगत जल के नीचे जाने पर जल संसाधन विभाग, नगर विकास विभाग सहित संबंधित विभाग, केंद्रीय भूजल बोर्ड को संयुक्त रूप से सुझाव प्रस्तुत करने का निर्देश दिया है। मामले की अगली सुनवाई 22 अप्रैल को होगी। कोर्ट ने मीडिया रिपोर्ट के आलोक में राज्य सरकार से पूछा है कि कांके डैम और गेतलसूड डैम में क्या जलकुंभी लगी हुई है।

## प्रभात तारा मैदान में महारैली की तैयारी तेज

उलगुलान महारैली के लिए ज़ामुनो ने 60 सदस्यीय समिति बनायी | 21 को होगी रैली

आजाद सिपाही संवाददाता

रांची। उलगुलान महारैली को लेकर झामुमो ने 60 सदस्यीय आयोग, स्वागत और मीडिया समिति बनायी है। 21 अप्रैल को रांची के प्रभात तारा मैदान में महारैली होगी। इसकी तैयारी तेजी से चल रही है। आइएनडीआइए गठबंधन के सहयोगी दलों से समन्वय स्थापित कर समिति का गठन किया गया है। झामुमो के केंद्रीय महासचिव विनोद पांडेय ने समिति की सूची जारी की है। आयोग समिति और स्वागत समिति में 26-26 सदस्य हैं, जबकि मीडिया समिति में आठ

सदस्य हैं।

### आयोजन समिति

बैद्यनाथ राम, विनोद कुमार पांडेय, दीपक बिरुआ, फागू बेसरा, सुप्रियो भट्टाचार्य, मिथिलेश कुमार ठाकुर, बेबी देवी, हाफिजुल हसन, विकास सिंह मुंडा, नंद किशोर मेहता, योगेंद्र प्रसाद, बादल, बंधु तिकरी, शहजादा अनवर, राजेश कच्छप, रवींद्र सिंह, अजय शाहदेव, अमृत्यु नीरज खलखो, मानस सिन्हा, संजय लाल पासवान, गौतम सागर राणा, रंजन कुमार, कुमार वरुण, सुदामा खलखो, नरेंद्र चौबे, सौरभ श्रीवास्तव को रखा गया है।

### स्वागत समिति

सरफराज अहमद, सविता महतो,

दीपक बिरुआ, मिथिलेश ठाकुर, सुदिव्य कुमार सोनु, हाफिजुल हसन, विजय हांसदा, महूआ माजी, राजू गिरि, बन्ना गुप्ता, जयशंकर पाठक, राजीव रंजन प्रसाद, अनवर अहमद अंसारी, विनय सिन्हा दीपू, मंजूर अंसारी, गुंजन सिंह, तनवीर आलम, अभिलाष साहू, अभिजीत राज, केदार पासवान, अनिता यादव, आबिद अली, सुभेंदु सेन, समर सिन्हा, डीएन सिंह, अजय भगत शामिल हैं।

### मीडिया समिति

सुप्रियो भट्टाचार्य, मनोज कुमार पांडेय, राकेश सिन्हा, सतीशपाल मुजनी, कैलाश यादव, विनोद लाहरी, संदेव अख्तर और ओंकार नाथ जयसवाल को रखा गया है।

## सबसे बड़े लोकतंत्र की तरफ देख रही है दुनिया: नेहा अरोड़ा

### जागरूकता कार्यशाला

आजाद सिपाही संवाददाता

रांची। अपर मुख्य निर्वाचन पदाधिकारी नेहा अरोड़ा ने सोमवार को स्वीप अंतर्गत रांची विश्वविद्यालय के मासकॉम विभाग में गठित इलेक्टोरल लिट्टेसी क्लब की जागरूकता कार्यशाला में शामिल हुईं। कहा कि आज कई देशों में चुनाव हो रहे हैं, लेकिन पूरी दुनिया सबसे बड़े लोकतंत्र भारत की तरफ देख रही है। स्थित्य लोकतंत्र के निर्माण में युवा मतदाता विशेष रूप से महत्वपूर्ण हैं। चुनावी प्रक्रिया से परिचित होने के साथ-साथ लोगों को जागरूक करना

हम सभी की जिम्मेदारी है। अपर मुख्य निर्वाचन पदाधिकारी अरोड़ा ने इपलसी से संबंधित निर्देशिका में उल्लेखित विभिन्न गतिविधियों को समुचित तरीके से लोकतंत्र में आर्वाजित करने पर बल दिया। उपस्थित छात्रों से उन्होंने कहा कि चुनावी प्रक्रिया और मतदान के प्रति लोगों को जागरूक करने के लिए ऐसा कॉन्टेंट बनायें जो इनफॉर्मेटिव हो, ताकि लोग जान पायें कि चुनाव के लिए आयोग ने क्या-क्या प्रावधान किये हैं। चुनाव से संबंधित एप-वेबसाइट की दी गयी जानकारी : नोडल पदाधिकारी स्वीप कोषांग दिनेश कुमार यादव ने चुनाव से संबंधित डिजिटल एप और वेबसाइट की जानकारी प्रदान की। साथ ही स्कूल-कॉलेजों की सक्रिय भागीदारी से युवा मतदाताओं को चुनाव प्रक्रिया से जोड़ने के उद्देश्य और सार्थकता पर बल दिया। सूचना- जनसंपर्क विभाग के उपनिदेशक आनंद ने बताया कि मतदाता जागरूकता के लिए मुख्य निर्वाचन पदाधिकारी की ओर से वीडियो, रिल्स, मीम्स, रिंगटोन आदि जारी किये गये हैं। आप सभी इन सामग्री का उपयोग करें। चुनाव प्रक्रिया से संबंधित ताजा जानकारी के लिए सीडीओ झारखंड के सोशल मीडिया हैंडल्स को फॉलो करें।

### लेक्चरर नियुक्ति घोटाळा: हाइकोर्ट ने राज्य सरकार-जेपीएससी से मांगा जवाब

रांची (आजाद सिपाही)। वर्ष 2008 में राज्य के विभिन्न विश्वविद्यालय में 600 से अधिक लेक्चरर नियुक्ति को चुनौती देने वाली डॉ मीना कुमारी और अन्य की याचिका की सुनवाई हाइकोर्ट में हुई। मामले में कोर्ट ने राज्य सरकार और जेपीएससी से लेकर नियुक्ति से संबंधित विषय पर विस्तृत जवाब मांगा है। जेपीएससी से अधिवक्ता संजय पिपरवाल और अधिवक्ता प्रिंस कुमार ने पक्ष रखा। इससे पहले कोर्ट ने जेपीएससी से जानना चाहा कि इस मामले की सीबीआई जांच कैसे दी गयी। इस पर जेपीएससी की ओर से बताया गया कि बुद्धदेव उरांव की जनहित याचिका के आलोक में इस मामले की जांच सीबीआई कर रही है। सीबीआई की ओर से बताया गया कि मामले में आरोपियों के खिलाफ आरोप पत्र भी दाखिल कर दिया गया है, निचली अदालत में यह मामला आरोपियों की उपस्थिति पर चल रहा है। कोर्ट को यह भी बताया गया कि बुद्धदेव उरांव की जनहित याचिका अभी भी अस्तित्व में है, इस मामले की सुनवाई हाइकोर्ट में अभी भी चल रही है। बता दें कि वर्ष 2008-2009 में जेपीएससी की ओर से व्याख्याता पद पर नियुक्ति के लिए रिजल्ट निकल गया था। इस मामले में गडबडी का आरोप लगाया गया था। बाद में मामले की जांच सीबीआई को सौंपी गयी। सीबीआई ने जांच पूरी करने के बाद 69 आरोपियों के खिलाफ चार्जशीट दायर कर दी थी।

### स्पीकर ने हाइकोर्ट में दी गवाही

रांची (आजाद सिपाही)। विधानसभा अध्यक्ष सह नाला विधायक रवींद्र नाथ महतो के निर्वाचन को चुनौती देनेवाली संतोष डेब्रम की चुनाव याचिका की सुनवाई सोमवार को हाइकोर्ट में हुई। मामले में प्रतिवादी रवींद्र नाथ महतो ने कोर्ट में सशरीर उपस्थित होकर अपनी गवाही दर्ज करायी। उन्होंने कोर्ट को बताया कि वे वर्ष 2005, 2014 और 2019 में नाला विधानसभा से चुनाव जीते थे। वर्ष 2019 के विधानसभा चुनाव के दौरान उनका ओर से स्वच्छ भागीदारी निभायी गयी थी।

## कॉरपोरेट अफेयर्स मंत्रालय ने जेएससीए के खिलाफ दिये जांच के आदेश

आजाद सिपाही संवाददाता

रांची। केंद्र सरकार ने झारखंड क्रिकेट एसोसिएशन (जेएससीए) और जेएससीए की इकाई, केंद्री क्रिकेट क्लब के खिलाफ भ्रष्टाचार के आरोपों की जांच शुरू कर दी है। कॉरपोरेट अफेयर्स मंत्रालय (एमसीए) ने 7 मार्च को एक निर्देश जारी किया, जिसमें सेवानिवृत्त आईपीएस अधिकारी और दिवंगत अमिताभ चौधरी की पत्नी निर्मला कौर द्वारा दर्ज की गयी शिकायत के बाद क्षेत्रीय निदेशक को केंद्री क्रिकेट क्लब के प्रबंधन की जांच करने का निर्देश दिया गया। जेएससीए के वर्तमान प्रबंधन के बारे में चिंता व्यक्त करते हुए, अमिताभ चौधरी के परिवार ने अगस्त 2022 में पूर्व राज्य निकाय अध्यक्ष के निधन के बाद व्यापक भ्रष्टाचार, धन के कुप्रबंधन और धोखाधड़ी वाले चुनावों का आरोप

लगाया। निर्मला कौर की शिकायत में पटना स्थित वकील और केंद्री क्रिकेट क्लब के पूर्व निदेशक राजीव कुमार सिंह का नाम भी शामिल है।

### विशिष्ट व्यक्तियों को पहुंचाया जा रहा लाभ

जांच शुरू करने का एमसीए का निर्णय निर्मला कौर की शिकायत पर आधारित है, जिसमें क्लब के संवाचन पर सार्वजनिक हित के लिए हानिकारक होने का आरोप लगाया गया है। इसमें आरोप लगाया गया है कि मुख्य रूप से बीसीसीआई से अनुदान द्वारा वित्त पोषित संसाधनों को व्यापक क्रिकेट समुदाय का समर्थन करने के बजाय विशिष्ट व्यक्तियों को लाभ पहुंचाने के लिए इस्तेमाल किया जा रहा है। इसके अलावा, शिकायत में नवंबर 2023 में हुई चुनाव प्रक्रिया में फर्जी टेंडरिंग और अनियमितताओं के उदाहरणों का हवाला दिया गया है।

### क्लब की कुल आय का नहीं दिया जाता हिसाब : कौर

निर्मला कौर की शिकायत झारखंड राज्य क्रिकेट एसोसिएशन स्टेडियम में बुनियादी ढांचे के दुरुपयोग और महत्वाकांक्षी क्रिकेटरोजों को जेएससीए संसाधनों तक पहुंच से वंचित करने कि बात कही गयी है। शिकायत में कहा गया है कि क्लब खातों को ठीक से बनाये नहीं रखा जाता है। क्लब की कुल आय का हिसाब नहीं दिया जाता है। बिजली बिल और क्लब के सभी रखरखाव बिलों का भुगतान बीसीसीआई अनुदान से किया जा



## हेल्थ ड्रिंक के भ्रामक विज्ञापन

बचपन में हमें टीवी विज्ञापनों को मदद से यह विश्वास दिलाया गया कि हेल्थ ड्रिंक, जैसे बॉर्नविटा और हॉर्लिक्स हमारी ग्रोथ के लिए बहुत जरूरी हैं। इसे पीने से मेटल और फिजिकल ग्रोथ बढ़ती है। बच्चे भी चाव से दूध या किसी और पेय पदार्थ में मिलाकर इसे झटपट पी जाते थे। अभी भी हेल्थ ड्रिंक बनाने वाली कंपनियां यही दावा करती हैं। अब सरकार ने बॉर्नविटा और अन्य पेय पदार्थों को हेल्थ ड्रिंक के रूप में वर्गीकृत करने के लिए कहा है। सरकार की यह सलाह खाद्य सुरक्षा प्राधिकरण (एफएसएसआइ) द्वारा इ-कॉमर्स वेबसाइटों को दी गयी टिप्पणी के बाद आयी है। एफएसएसआइ ने वेबसाइटों पर खाद्य पदार्थों के उचित वर्गीकरण का अनुरोध किया था। चूंकि 2006 के खाद्य मानक कानून या उसके बाद के किसी भी नियम में 'स्वास्थ्य पेय' शब्द को परिभाषित या मानकीकृत नहीं किया गया था, इसलिए कोई भी पेय 'स्वस्थ' होने का दावा नहीं कर सकता। 'स्वास्थ्य' सिर्फ कंपनियों के लिए फायदेमंद फूड सेम्टी अर्थारिटी (एफएसएसआइ) ने हेल्थ ड्रिंक के तौर पर वर्गीकरण के मुद्दे को उठाकर सही कदम उठाया है।

स्वस्थ ड्रिंक्स का दावा करने वाली कंपनियों, हॉर्लिक्स, बूस्ट, बॉर्नविटा को अब यह वर्गीकृत करना होगा कि उनका प्रोडक्ट हेल्थ ड्रिंक्स के अंदर आता है। सरकार ने इसे लेकर सलाह दी है।

जरूरत से तीन गुना ज्यादा चीनी का सेवन कर रहे हैं। कुछ लोगों का मानना है कि माल्ट आधारित पेय पदार्थों को अल्ट्रा प्रोसेस्ड फूड माना जाना चाहिए। यह बच्चों में मोटापे और किशोरों में मधुमेह के लिए जिम्मेदार हो सकते हैं। ऑनलाइन विज्ञापन ही असली उत्पाद है: कंपनियां तर्क देती हैं कि उनके उत्पादों पर लेबल साफ तौर पर लगे होते हैं और ग्राहक जागरूक होकर चुनाव करते हैं। लेकिन दशकों से इन पेय पदार्थों के विज्ञापनों में बच्चों के लंबा, मजबूत और ज्यादा दिमाग वाला बनने में सहायक के रूप में दिखाया जाता रहा है। दुकानों पर बिक्री अलग बात है, लेकिन ऑनलाइन स्टोर्स पर विज्ञापन ही असली उत्पाद होता है, जहां आप सिर्फ क्लिक करते हैं। याद करें कि भारत सरकार ने 24 महीने से कम उम्र के बच्चों के लिए शिशु आहार और दूध के विकल्पों के विज्ञापन पर प्रतिबंध लगा दिया था, जिससे इन उत्पादों की वृद्धि कम हुई और स्तनपान और घर के खाने को बढ़ावा मिला। इसलिए अब हेल्थ ड्रिंक के वर्गीकरण का नया फैसला स्वागतयोग्य कदम है।

अभिमत

आजाद सिपाही

लोकतंत्र के महापर्व पर समझना चाहिए कि हमने जीने का सही अर्थ ही खो दिया है। यद्यपि बहुत कुछ उपलब्ध हुआ है। कितने ही नये रास्ते बने हैं। फिर भी किन्हीं दृष्टियों से हम भटक रहे हैं। भौतिक समृद्धि बटोर कर भी न जाने कितनी रिक्तताओं की पीड़ा सही है। दुनिया के सबसे बड़े लोकतंत्र के रूप में अब भारत को इस धारणा को बदलने की दिशा में सकारात्मक कदम उठाना चाहिए।

## चुनाव में व्यक्ति नहीं, मूल्यों की स्थापना का दौर चले

ललित सिंह

लोकसभा चुनावों की सरगमियां उग्र से उग्रतर होती जा रही हैं। पहली बार भ्रष्टाचार चुनावी मुद्दा बन रहा है। कुछ भ्रष्टाचार भिंटाने की बात कर रहे हैं, तो कुछ भ्रष्टाचारियों को बचाने की बात कर रहे हैं। मुसलमान वोटों की राजनीति करने वाले दल अपने घोषणा पत्रों में उनके कल्याण की कोई बात ही नहीं कर रहे हैं। मुसलमानों का सशक्तीकरण करने की बजाय उनके तुष्टिकरण को प्राथमिकता दी जा रही है। कुछ दल देश-विकास की बात कर रहे हैं तो कुछ दल विकास योजनाओं की छीछलेदार कर रहे हैं। किसी भी दल के चुनावी मुद्दे में पूर्वावर्ण विकास की बात नहीं है। व्यक्ति नहीं, मूल्यों की स्थापना के स्वर कहीं भी सुनाई नहीं दे रहे हैं। सत्ता और स्वार्थ ने अपनी आकांक्षी योजनाओं को पूर्णता देने में नैतिक कायरता दिखायी है। केजरीवाल जेल से सरकार चलाने की बात करके नैतिक एवं राजनीतिक मूल्यों के आंदोलन से सरकार बनाने के सच को ही बदनाम बना दिया है। इसकी वजह से लोगों में विश्वास इस कदर उठ गया कि चौराहे पर खड़े आदमी को सही रास्ता दिखाने वाला भी झूठा-सालगता है। आंखें उस चेहरे पर सचाई की साक्षी दृढ़ती हैं। समस्याओं से लड़ने के लिए हमारी तैयारी पूरे मन से होनी चाहिए।

नीतियां सिर्फ शब्दों में हो और निष्ठा पर संदेह की परतें पड़ने लगे, तो माला उपलब्धियों का आकड़ा वजनदार कैसे होगा?

लोकतंत्र के महापर्व पर समझना चाहिए कि हमने जीने का सही अर्थ ही खो दिया है। यद्यपि बहुत कुछ उपलब्ध हुआ है। कितने ही नये रास्ते बने हैं। फिर भी किन्हीं दृष्टियों से हम भटक रहे हैं। भौतिक समृद्धि बटोर कर भी न जाने कितनी रिक्तताओं की पीड़ा सही है। गरीब अभाव से तड़पा है, अमीर अतृपित से। कहीं अतिभाव, कहीं अभाव। जीवन-वैषम्य कहां बांट पाया अपनों के बीच अपनापन। अट्टालिकाएं खड़ी हो रही हैं, बस्तियां बस



रही हैं, मगर आदमी उजड़ता जा रहा है। पूरे देश में मानवीय मूल्यों का हास, राजनीति अपराध, भ्रष्टाचार, कालेधन की गर्मी, लोकतांत्रिक मूल्यों का हनन, अन्याय, शोषण, संग्रह, झूठ, चोरी जैसे-राजनीतिक मूल्यों के आंदोलन से सरकार बनाने के सच को ही बदनाम बना दिया है। इसकी वजह से लोगों में विश्वास इस कदर उठ गया कि चौराहे पर खड़े आदमी को सही रास्ता दिखाने वाला भी झूठा-सालगता है। आंखें उस चेहरे पर सचाई की साक्षी दृढ़ती हैं। समस्याओं से लड़ने के लिए हमारी तैयारी पूरे मन से होनी चाहिए।

देश के लोकतंत्र को हांकने वाले लोग इतने बदहवास होकर निर्लज्जतापूर्ण कारनामे करेंगे, इसकी किसी ने कल्पना भी नहीं की थी। चौराहे पर खड़ा आदमी सब कुछ देख रहा है। उसे कुछ सूझ नहीं रहा कि वह कौन सी राह पकड़े। आम आदमी सरकार ने शराब-शिक्षा में घोटाले किए,

दागी चिन्हित भी हुए, लेकिन आप सरकार ने भ्रष्टाचार को लेकर दोहरे मापदंड अपना लिये। अपनों द्वारा किया गया भ्रष्टाचार कोई भ्रष्टाचार नहीं, रॉबर्ट चाड्वा के खिलाफ कुछ नजर नहीं आता और वे चुनाव लड़ने की बात करते हैं। बात केवल कांग्रेस की ही नहीं है। बात राजनीतिक आदर्शों की है, जिसकी वकालत करते हुए कभी अन्ना हजारे तो कभी बाबा रामदेव, कभी केजरीवाल तो कभी श्री विशंकरजी जन-आंदोलन की अगुवाई करते देते थे। अब ना तो ऐसे आंदोलन होते हैं, न ही उन पर विश्वास रहा। हमारे भीतर नीति और निष्ठा के साथ गहरी जागृति की जरूरत है। नीतियां सिर्फ शब्दों में हो और निष्ठा पर संदेह की परतें पड़ने लगे, तो भला उपलब्धियों का आंकड़ा वजनदार कैसे होगा? बिना जागृती आंखों के सुरक्षा साक्षी भी कैसे! एक वफादार चौकीदार अच्छा सपना देखने पर भी इसलिए जरूरी है।

मालिक द्वारा तत्काल हटा दिया जाता है कि पहरेदारी में सपनों का ख्याल चोरी को खुला आमंत्रण है।

भाजपा, जो हमेशा राजनीतिक शुचिता की बात करती रही, उसकी शुचिता कहां है? कितने दागी एवं अपराधी नेताओं को उसने अपने दल में जगह ही नहीं दी, टिकट तक दे दिया। हो सकता है 400 के

बड़े लक्ष्य को हासिल करने के लिए भाजपा की कुछ मजबूरियां हों। कमल तो खिलेगा ही, लेकिन उस खिलाहट में मजबूरियों के नाम पर मूल्यों के साथ समझौता नहीं होता, तो यह लोकतंत्र को स्वस्थ बनाने का एक अनूठा उदाहरण होता। इंदिरा गांधी ने कभी कहा था कि व्यक्ति को अपने जन्म से नहीं, बल्कि कर्म से पहचाना जाना चाहिए। यह वाक्य उनके पोते राहुल गांधी पर भी लागू हो रहा है। वे तमाम सुखों एवं सुविधाओं में पले-बढ़े और उन्होंने जीवन में कोई संघर्ष नहीं किया या ये कहां कि जीवन के लिए संघर्ष करने की उनके सामने कोई नौबत नहीं आयी। कहते हैं- जा के पैर न फटी बिवाई, वो क्या जाने पीड़ परायी। जब आप लोगों की पीड़ा को उसी भाव से महसूस नहीं कर पाते, तो दूसरों को आपकी बात पर भरोसा नहीं हो पाता। इस भरोसे को पाने के लिए उस पीड़ा को पहले खुद भुगतना होता है। यही वजह है कि राहुल गांधी सच्ची और ठीक बात कहते हैं, तब भी लोग उसे उस सच्चाई के साथ, उस भाव में अंगीकार नहीं कर पाते। लोकतंत्र में राजनीतिक दलों की बात करती रही, उसकी शुचिता कहां है? कितने दागी एवं अपराधी नेताओं को उसने अपने दल में जगह ही नहीं दी, टिकट तक दे दिया। हो सकता है 400 के

राजनीतिक सोच एवं व्यवस्था के मंच पर बिखरते मानवीय मूल्यों के बीच अपने आदर्शों को, उद्देश्यों को, सिद्धांतों को, परंपराओं को और जीवन शैली को हम कोई ऐसा रंग न दे दें कि उससे उभरने वाली आकृतियां हमारी भावी पीढ़ी को सही रास्ता न दिखा सकें।

राजनीति का वह युग बीत चुका, जब राजनीतिक आदर्शों पर चलते थे। आज हम राजनीतिक दलों की विभीषिका और उसकी अंतियों से ग्रस्त होकर राष्ट्र के मूल्यों को भूल गये हैं। भारतीय राजनीति उथल-पुथल के दौर से गुजर रही है। चारों ओर भ्रम और मायाजाल का वातावरण है। भ्रष्टाचार और घोटालों के शोर और क्रिस्म-क्रिस्म के आरोपों के बीच देश ने अपनी नैतिक एवं चारित्रिक गरिमा को खोया है। कई राजनीतिक दल तो पारिवारिक उत्थान और उन्नयन के लिए व्यावसायिक संगठन बन चुके हैं। सामाजिक एकता की बात कौन करता है। आज देश में भारतीय कोई नहीं नजर आ रहा, क्योंकि उत्तर भारतीय, दक्षिण भारतीय, महाराष्ट्रियन, पंजाबी, तमिल की पहचान भारतीयता पर हावी हो चुकी है। वोट बैंक की राजनीति ने सामाजिक व्यवस्था को क्षत-विक्षत करके रख दिया है। ऐसा लगता है कि सब चोर एक साथ शोर मचा रहे हैं और देश की जनता बोर हो चुकी है। हमें अतीत की भूलों को सुधारना और भविष्य के निर्माण में सावधानी से आगे कदमों को बढ़ाना होगा। वर्तमान के हाश्यों में जीवन की संपूर्ण जिम्मेदारियां थमी हुई हैं। हो सकता है कि हम परिस्थितियों को न बदल सकें, पर उनके प्रति अपना रुख बदल कर नया रास्ता तो अवश्य खोज सकते हैं। आने वाले नये राजनीतिक नेतृत्व का सबसे बड़ा संकल्प यही हो कि राष्ट्रहित में स्वाध्याय से ऊपर उठकर काम करेंगे। राष्ट्र सर्वोपरि है और राष्ट्र सर्वोपरि रहेगा। व्यक्ति का क्या मूल और क्या विसात। विशेष नीतिगत होना चाहिए, व्यक्तिगत नहीं। एके उन्नत एवं विकासशील भारत का निर्माण करने के लिए हमें व्यक्ति नहीं, मूल्यों एवं सिद्धांतों को शक्तिशाली बनाना होगा। (लेख में व्यक्त विचार निजी हैं।)

### जमशेदपुर की खबरें

## आजसू पार्टी जिले में एनडीए प्रत्याशी की जीत सुनिश्चित करेगी : चंद्रगुप्त सिंह

आजाद सिपाही संवाददाता

जमशेदपुर। लोकसभा चुनाव में एनडीए प्रत्याशी विद्युत वरण महतो की जीत सुनिश्चित करने के लिए आजसू पार्टी ने तैयारी शुरू कर दी। सोमवार को आजसू पार्टी का पूर्वी विधानसभा स्तरीय बैठक केंद्रीय सचिव चंद्रगुप्त सिंह के सिद्धगोड़ा स्थित आवासीय कार्यालय में आयोजित की गयी। बैठक में आजसू पार्टी के सभी मंडल अध्यक्ष, सचिव के साथ पार्टी के वरिष्ठ नेता और कार्यकर्ता शामिल हुए। बैठक की अध्यक्षता जिला अध्यक्ष ने की। उन्होंने लोकसभा चुनाव के लिए पार्टी कार्यकर्ताओं को अपने अपने क्षेत्र में जुटने का आह्वान किया साथ ही आगामी 21 अप्रैल को होने वाले सम्मेलन को सफल बनाने का निर्देश दी। बैठक में बतौर अतिथि पार्टी के केंद्रीय सचिव चंद्रगुप्त



सिंह ने कहा आजसू पार्टी सदैव ईमानदारी पूर्वक अनुशासित रूप से कार्य करती है। लोकसभा चुनाव में आजसू पार्टी छल पूर्वक नहीं बल्कि बल पूर्वक एनडीए प्रत्याशी की जीत सुनिश्चित करेगी। उसके लिए पार्टी सुप्रीमो सुदेश कुमार महतो के दिशा निर्देश पर

तैयारी की जायेगी। उन्होंने आगामी 21 अप्रैल को होने वाले लोकसभा स्तरीय सम्मेलन में सभी कार्यकर्ताओं को एक जुट होकर ज्यादा से ज्यादा की संख्या में उपस्थित दर्ज कर कार्यक्रम को सफल बनाने की अपील की। बैठक में चंद्रगुप्त सिंह, कन्हैया

सिंह, संजय मालाकार, अप्पु तिवारी, अशोक मंडल, हेमंत पाठक, आकाश सिन्हा, राजेश चौधरी, विमल मोर्या, उमाशंकर सिंह, चंदन सिंह, सोनू सिंह, प्रमोद पाठक, राहुल प्रसाद, देवाशीष चौधरी सहित सैकड़ों लोग शामिल रहे।

## नेताजी सुभाष गुप ऑफ एजुकेशन में मार्गदर्शन क्लासेज का शुभारंभ

आजाद सिपाही संवाददाता

आदित्यपुर। नेताजी सुभाष गुप ऑफ एजुकेशन ने सोमवार को विश्वविद्यालय के सभागार में मार्गदर्शन क्लासेज का शुभारंभ किया गया। मीके पर विश्वविद्यालय के कुलाधिपति मदन मोहन सिंह ने बताया झारखंड में विद्यार्थियों को उच्च शिक्षा प्रदान करने के लिए नेताजी सुभाष गुप ऑफ एजुकेशन बेहतर काम कर रही है। उन्होंने कहा प्रबंधन का लक्ष्य है शिक्षा के क्षेत्र में विद्यार्थियों को हर संभव सुविधा व सहायता मिले। बीते कई वर्षों से नेताजी गुप ऑफ एजुकेशन के द्वारा विद्यार्थियों को स्कूल, कॉलेज और विश्वविद्यालय स्तर की शिक्षा प्रदान की जा रही है। अथक



प्रयासों का ही परिणाम है। आज शिक्षण संस्थानों में कुल 14000 हजार से अधिक विद्यार्थी शिक्षा प्राप्त कर रहे हैं। मदन मोहन सिंह ने बताया कि शिक्षा के क्षेत्र में नई

पहल करते हुए मार्गदर्शन क्लासेज का शुभारंभ किया गया। जो अब तक की सभी परियोजनाओं में सबसे महत्वपूर्ण है। देश में प्रतियोगी परीक्षाओं की तैयारी में

क्रिफायती दर पर गुणवत्तापूर्ण शिक्षकों तक विद्यार्थियों की पहुंच अत्यंत चुनौतीपूर्ण है। समाधान के लिए मार्गदर्शन बैनर के तले मेडिकल, इंजीनियरिंग और दूसरी प्रतियोगी परीक्षाओं की तैयारी के लिए कोचिंग क्लासेज की सुविधा उपलब्ध करवाने का निर्णय लिया गया। ताकि शहर के विद्यार्थियों में उच्च शिक्षा को लेकर दुविधा व शहर से पलायन की मजबूरी से बाहर निकल सके। न्यूनतम फीस व मुफ्त यातायात सुविधा के साथ मार्गदर्शन क्लासेज विद्यार्थियों को बेहद तरीन सुविधायें उपलब्ध कराएगी। ताकि नीट, जेई जैसे प्रतियोगी परीक्षाओं में मार्गदर्शन क्लासेज के विद्यार्थी कीर्तिमान स्थापित कर सके।

पुलिस ने बम कांड मामले में अभियुक्त विश्वनाथ दास को किया गिरफ्तार



आदित्यपुर (आजाद सिपाही)। पुलिस ने बीते दिनों टीचर्स ट्रेनिंग मोडु के एमटीसी मॉल के पीछे कारोबारी अजय प्रताप व बाबू दास पर हुए बम कांड मामले में अभियुक्त विश्वनाथ दास को गिरफ्तार कर लिया। सोमवार को थाना प्रभारी नितिन कुमार ने इसकी जानकारी दी। उन्होंने बताया अनुसंधान के क्रम में विश्वनाथ दास का नाम सामने आया था। उसकी गिरफ्तारी कर ली गई। इस मामले में अन्य आरोपियों में फंडूश और सरगना कार्तिक मुंडा की तलाश जारी है। जल्द ही आरोपियों की गिरफ्तारी की जाएगी। उन्होंने कहा इससे पूर्व मामले से जुड़े दो अपराधकर्मियों में मोती विशाई और मंतोष महतो को गिरफ्तार कर न्यायिक हिरासत में भेज दिया गया। फिलहाल मामले की तपतीश जारी है।

इवीएम-वीपीपैट का

हुआ फस्ट रैंडमाइजेशन रैली। लोकसभा चुनाव को लेकर इएमएस पर सोमवार को इवीएम-वीपीपैट का फस्ट रैंडमाइजेशन किया गया। समाहरणालय स्थित एनआइसी सभागार में विभिन्न राजनीतिक दलों के प्रतिनिधियों के समक्ष जिला निर्वाचन पदाधिकारी सह उपायुक्त राहुल कुमार सिन्हा ने फस्ट रैंडमाइजेशन के सांफ्टवेयर के माध्यम से बलैट यूनिट, कंट्रोल यूनिट और वीपीपैट का रैंडमाइजेशन कर तय किया जाता है कि कौन सा वीपी-सीयू कहां भेजा जाना है।

## मतदाताओं के लिए ऑल-इन-वन एप बनकर तैयार, एक क्लिक पर मिलेगी पूरी जानकारी

आजाद सिपाही संवाददाता

जमशेदपुर। भारत निर्वाचन आयोग ने चुनाव प्रक्रिया को आसान और मतदाताओं के लिए सुलभ बनाने के लिए कई स्तर से प्रयास कर रही हैं। सोमवार को मतदाताओं की सुविधा के लिए वोटर हेल्पलाइन एप की जानकारी दी गयी। एप के माध्यम से मतदाता सूची में अपना नाम जानना, वोटर का रजिस्ट्रेशन कराना, वोटर स्लिप डाउनलोड करने से लेकर चुनाव से जुड़ी अन्य जानकारी घर बैठे प्राप्त कर सकते हैं। एप की मदद से ही वोटर्स मतदाता सूची में अपना नाम खोज सकते हैं। वे चेक कर पाएंगे वोट डालने के योग्य हैं या नहीं। एप की मदद से वोटर्स चुनाव सूची में अपना वोट



रजिस्टर कर सकते हैं या रजिस्ट्रेशन डिटेल्स में सुधार कर सकते हैं। एप से वोटिंग के लिए योग्य यूजर्स इलेक्टोरल रोल या फिर डिजिटल फोटो वोटर स्लिप डाउनलोड कर सकते हैं। एप में यूजर्स चुनाव से जुड़ी जानकारी, रिजल्ट अपडेट और उम्मीदवारों के बारे में डिटेल्स जान सकते हैं।

वोटर हेल्पलाइन एप को गूगल प्ले स्टोर और एप्पल एप स्टोर से डाउनलोड कर सकते हैं।

यह एप यूजर्स की किसी भी प्रकार की जानकारी स्टोर नहीं करता है। एप यूजर्स को ईपीआईसी कार्ड से मोबाइल नंबर लिंक करने की सुविधा देती है।

## गरीब, युवा और नारी शक्ति का कल्याण है मोदी की गारंटी : जेबी तुबिद



आजाद सिपाही संवाददाता

जमशेदपुर। भाजपा महानगर के जिला कार्यालय में पत्रकारों को संबोधित करते हुए भाजपा के झारखंड प्रदेश प्रवक्ता और राज्य के पूर्व गृह सचिव जे बी तुबिद ने बताया कि भाजपा के संकल्प पत्र मोदी का गारंटी कार्ड है। भाजपा सिर्फ वादा ही नहीं बल्कि वादों को शत प्रतिशत पूरा करने वाली पार्टी है। उन्होंने कहा भाजपा का संकल्प

पत्र गरीब, युवा, अन्नदाता और नारी शक्ति के उत्थान के लिए बनाया गया। उन्होंने कहा 2025 में धरती आबा भगवान बिरसा मुंडा की 150वीं जयंती राष्ट्रीय स्तर पर मनाई जाएगी। भाजपा आदिवासी विरासत पर शोध को बढ़ावा देगी। डिजिटल जनजातीय कला अकादमी की स्थापना की जाएगी। उन्होंने कहा हमारे कथन और करनी में कोई अंतर नहीं रहा है। देश के प्रत्येक

नागरिक यह मानने लगे हैं। 370 हटाने की बात कही थी खत्म हो गयी। महिलाओं के लिए आरक्षण की बात नारी शक्ति वंदन अधिनियम के साथ पूरा किया। राम मंदिर की बात कही थी व भी पूरा किया। उन्होंने कहा आत्मनिर्भर भारत की दिशा में देश तेजी से आगे बढ़ रही है। मोदी पर भाजपा महानगर अध्यक्ष सुधाशु ओझा और जिला मीडिया प्रभारी प्रेम झा मौजूद रहे।



## उदीयमान सूर्य को अर्घ्य के साथ चैती छठ संपन्न



आजाद सिपाही संवाददाता

**भवनाथपुर।** तपती धूप और गर्म मौसम के बावजूद आस्था उल्लास के बीच मना सूर्योपसना का महान पर्व चैती छठ। सोमवार को सुबह उदीयमान सूर्य को अर्घ्य अर्पित करने के साथ ही लोक आस्था का चार दिवसीय महापर्व पूरा हो गया। सुबह में प्रति महिलाओं पुरुषों ने जलाशय में पर उगते सूर्य को अर्घ्य देकर मंगल कामना की। अर्घ्य के बाद क्रतियों ने हवन करने के बाद क्रतियों ने दीप दान और सिंदूरदान किया और अदरक गुड़ खाकर पारण किया। इसके बाद घर में अरवा चावल का भात, कढ़ी, चने की दाल, सब्जी, बजका आदि का आहार ग्रहण किया।

उधर प्रखंड के तमाम घाटों और अन्य जगह जहां छठ व्रत के अनुष्ठान चल रहे थे छठी मईया के गीत बज रहे थे। कई जगह महिलाएं छठ की गीत भी गा रही थीं। खासतौर से कांच ही बांस के बहमिया बहंगी लचकत जाए.... केरवा जे फरे ला घवद से ओह पर सुगा मेड़राय.... कोपी कोपी बोल ले सुरूज देव सुन हो सेवक लोग.... हे दीनानाथ दर्शन दीहीं ना अपन.... पांच पुत्र एक धियवा धियवा मंगबो जरूर आदि गीत लोक आस्था को और मजबूत बना रहे थे।

## भेजरिया में नाबालिग लड़की का मिला शव, संदेह के आधार पर एक गिरफ्तार

भंडरिया (आजाद सिपाही)। भंडरिया थाना क्षेत्र के भेजरिया गांव स्थित एक नवनिर्मित घर के बरंडा में ग्रामीणों के द्वारा सोमवार की सुबह एक नाबालिग लड़की का शव देखा गया, जिस लड़की की पहचान भंडरिया थाना क्षेत्र के भेजरिया गांव निवासी स्व रंगमराज भुईया के 16 वर्षीय नाबालिग पुत्री किरण कुमारी के रूप में की गयी, जो गांव के ही उत्कर्मित मध्य विद्यालय की सात कक्षा छात्रा थी। घटना स्थल से महज 300 फीट की दूरी पर मृतका का घर स्थित है। सूचना पाकर पहुंची भंडरिया पुलिस ने घटना स्थल पर पहुंच घटना की जानकारी लेते हुए शव को अपने कब्जे में लेकर अंत्य परीक्षण के लिए सदर अस्पताल गढ़वा भेज दिया। ग्रामीणों के द्वारा प्रेम प्रसंग में उक्त लड़की की हत्या करने की आशंका व्यक्त की गयी।



आजाद सिपाही संवाददाता

भंडरिया पुलिस संदेह के आधार पर भंडरिया थाना क्षेत्र के मरदा गांव के टोला पचफेड़ी निवासी तेतरु सिंह के पुत्र पितरुस उर्फ नागेंद्र सिंह को गिरफ्तार कर पुछताछ कर रही है। लड़की के मां के द्वारा नामजद पितरुस उर्फ नागेंद्र सिंह के विरुद्ध हत्या करने का प्राथमिक भंडरिया थाने में दर्ज करायी गयी है। इस संबंध में इंपेक्टर सह थाना प्रभारी रंजन कुमार ने बताया कि मृतक की मां के द्वारा नामजद पितरुस उर्फ नागेंद्र सिंह के विरुद्ध हत्या करने का आवेदन प्राप्त हुआ है। वहीं हत्या करके भाग रहे आरोपी को रंका से गिरफ्तार कर पुछताछ किया जा रहा है। मृतक के ही नवनिर्मित घर में हत्या करके श्रावण किया था। हत्या करके भाग जाने के क्रम में सीडीपीओ के द्वारा सखान छापामारी में वसुंधरा नामक यात्री बस पर मेरे पिता के प्रेमिका नागेंद्र सिंह को रंको हाथ पकड़ लिया गया।

## विकास सोसायटी की ओर से आदर्श विवाह और सम्मान समारोह का हुआ आयोजन



आजाद सिपाही संवाददाता

केतार (आजाद सिपाही)। प्रखंड के सुप्रसिद्ध मां चतुर्भुज मंदिर के विवाह मंडप हाल में कन्या विवाह और विकास सोसायटी के द्वारा एक असाधारण बहनों की शादी और सम्मान समारोह का आयोजन किया गया। वहीं मौके पर उपस्थित संस्था के संरक्षक आकाशदीप भारती ने बताया कि कन्या विवाह और विकास सोसायटी झारखंड बिहार में हजारों लड़कियों की शादी में सहयोग कर चुका है। अब यह संस्था छत्तीसगढ़ और महानगर मुंबई में भी जागरूक करने का कार्य करती है। बहुत जल्द महानगर मुंबई में भी सामूहिक विवाह कर गरीब बहनों को डोली सजाने का कार्य करेगी। संस्था गरीब लड़कियों की शादी में सहयोग गरीब, गरीबों के बीच कंबल वितरण सहित अन्य प्रकार की सहयोग किया जाता है। वहीं बाल विवाह, भ्रूण हत्या, दहेज प्रथा जैसी कुतियों के खिलाफ जागरूकता अभियान भी चलाती है। इस मौके पर गढ़वा जिला प्रबंधक बबन खान, टिंकू तिवारी, प्रतिमा कुमारी, मंजू देवी, भाजपा मंडल अध्यक्ष कन्हैया प्रसाद, जिन सदस्य ज्वाला प्रसाद, केतार मुखिया प्रमोद कुमार, सामाजिक संगठन के संस्थापक मनीष कुमार गुप्ता सहित काफी संख्या में लोग उपस्थित थे।

## संविधान सभी लोगों को समान अवसर प्रदान करता है : अहमद

बाबासाहेब डॉ अंबेडकर का जयंती मनायी गयी, मंत्री ने किया 25 हजार रुपये का सहयोग

आजाद सिपाही संवाददाता

रंका। रंका अनुमंडल मुख्यालय स्थित खरवार छात्रावास चौक के समिप अंबेडकर युवा क्लब रंका के तत्वावधान में झामुमो नेता राजकिशोर राम की अध्यक्षता में सोमवार को भारतीय संविधान निमाता बाबासाहेब डॉ० भीमराव अंबेडकर की 134वीं जयंती बुधमगम और हर्षोल्लास के साथ मनाया गया। इस कार्यक्रम के मुख्य अतिथि रंका प्रखंड 20 सूत्रि अध्यक्ष अहमद अली अंसारी ने कहा कि बाबासाहेब डॉ० भीमराव अंबेडकर के द्वारा रचित संविधान के बदौलत ही आज दलित शोषित और पिछड़े वर्ग के लोगों को आगे

दिया व आकर्षक तरीके से रामनवमी पूजा मनाने को लेकर तैयारी पूरी महाआरती का होगा आयोजन

आजाद सिपाही संवाददाता

गढ़वा। रामनवमी पूजा को दिव्य और आकर्षक बनाने में श्री रामनवमी पूजा महासमिति जेनरल पिछले 17 वर्षों से अहम भूमिका निभा रहा है। इसकी जानकारी श्री रामनवमी पूजा महासमिति जेनरल के अध्यक्ष उमेश कश्यप ने एक प्रेसवार्ता में दी। उन्होंने कहा कि श्री रामनवमी पूजा महासमिति जेनरल का गठन वर्ष 2007 में किया गया था। श्री रामनवमी पूजा महासमिति जेनरल का गठन संयोजक मुरली श्याम सोनी के नेतृत्व में किया गया था। उन्होंने कहा कि श्री रामनवमी पूजा महासमिति जेनरल का गठन के पूर्व गढ़वा में रामनवमी पूजा सीमित तरीके से मनाया जाता था। लेकिन जब श्री रामनवमी पूजा



आजाद सिपाही संवाददाता

महासमिति जेनरल का गठन किया गया तो रामनवमी पूजा विस्तृत रूप में मनाया जाने लगा। वहीं दिनोंदिन दिव्य व आकर्षक तरीके से यहां रामनवमी पूजा मनाया जा रहा है। जो गढ़वा जिला सहित अन्य जिला के लोगों के लिए आकर्षण का केंद्र बनने लगा है। उन्होंने कहा कि मंगलवार को यहां भव्य मंगलवारी जुलूस निकाली जायेगी। जिसमें काफी संख्या में पुरुष के साथ महिलाएं व युवतियां भाग लेंगी। मंगलवारी शोभायात्रा का आयोजन काली मंदिर से अपराह्न एक बजे किया जायेगा। जो शहर

के मुख्य पथ होते हुए रामललाला मंदिर तक जायेगी। उन्होंने इस मंगलवारी शोभा में सभी लोगों को शामिल होने की अपील की है। उन्होंने कहा कि रामनवमी के अवसर पर शहर के रंका मोड़ पर रामनवमी के अवसर पर उत्कृष्ट प्रदर्शन करने वाले जुलूस, मानव झांकी, मूर्ति झांकी, रथ व भंडारा आयोजित करने वाले संस्थाओं को पुरस्कृत किया जायेगा। संयोजक मुरली श्याम सोनी ने कहा कि मंगलवारी शोभा के दौरान पांच सौ फीट ऊपर तक भगवान हनुमान उड़ते नजर

आयेगे। जो गढ़वा जिलावासियों के लिए आकर्षण का केंद्र होगा। वहीं मंगलवारी शोभा में महाराष्ट्र के 50 सदस्यीय पताका टीम भाग लेगी। जो शोभा का केंद्र होगा। महाआरती का आयोजन: अखिल भारतीय वैश्य महासम्मेलन के अध्यक्ष रविंद्र जायसवाल ने कहा कि मंगलवारी जुलूस के समापन के बाद शहर के रंका मोड़ पर शाम सात बजे से महाआरती का आयोजन किया जायेगा। जो रात के दस बजे तक जारी रहेगा। प्रेसवार्ता मुख्य रूप से अध्यक्ष उमेश कश्यप, संयोजक मुरली श्याम सोनी, दौलत सोनी, सनी चंद्रवंशी, रविंद्र जायसवाल, दीपक तिवारी, धुनेश्वर प्रसाद सोनी, भगत सिंह साहू, मोहन चन्द स्वर्णकार, रविंद्र जायसवाल, दीपक तिवारी, मनोज केशरी, विनोद कमलापुरी, उमाकांत तिवारी आदि शामिल थे।

## अवैध महुआ शराब के खिलाफ चलाया छापेमारी अभियान

विशुनपुरा। पुलिस के द्वारा अवैध महुआ शराब के खिलाफ छापेमारी अभियान चलाया गया। छापेमारी अभियान विशुनपुरा हरिजन टोला में चलाया गया। इस दौरान 14 लीटर महुवा शराब को जब्त किया गया। साथ ही 80 किलो जावा महुवा को मौके पर ही विनष्ट कर दिया गया। थाना प्रभारी राहुल कुमार सिंह ने बताया की रामनवमी और चुनाव को देखते हुए अवैध रूप से संचालित महुवा शराब के खिलाफ अभियान चलाया गया है। अवैध महुआ शराब के घंघे में सलित विशुनपुरा हरिजन टोला निवासी पलदु राम पिता नंदू राम के खिलाफ थाना कांड संख्या 17/24 उत्पाद अधिनियम 47 ए के तहत प्राथमिकी दर्ज किया गया है। उन्होंने कहा कि आगे भी अवैध महुवा शराब के खिलाफ अभियान चलता रहेगा। वहीं पुलिस द्वारा लगातार चलाये जा रहे अभियान से महुआ शराब कारोबारियों में काफी हड़कंप है।

## संकुल संरचना विद्यालयों की विकास के लिए अहम: अजय

प्रांतीय एकदिवसीय संकुल प्रमुख व संयोजक बैठक संपन्न

आजाद सिपाही संवाददाता

श्री बंशीधर नगर। स्थानीय सरस्वती विद्या मंदिर में विद्या भारती द्वारा आयोजित एकदिवसीय संकुल प्रमुख व संकुल संयोजक बैठक का शुभारंभ भारत माता, ३० और मां सरस्वती के चित्र के समक्ष दीप प्रज्वलन और पुष्पांचन कर अखिल भारतीय मंत्री ब्रह्मा जी राव, वित्ता विकास समिति के उपाध्यक्ष सतीश्वर प्रसाद सिंह, प्रदेश सचिव अजय कुमार तिवारी संयुक्त रूप से किया। प्रदेश सचिव अजय कुमार तिवारी ने कहा कि संकुल संरचना विद्यालयों की विकास के लिए अहम है। संकुल विद्यालय संसाधनों का संकुल के विद्यालय मिलकर उपयोग करें। संकुल का



आजाद सिपाही संवाददाता

प्रमुख कार्य विद्यालय का शैक्षणिक उत्कर्ष करना है। संकुल प्रमुख एवं संकुल संयोजक को कार्यकर्ता निर्माण की प्रवृत्ति होनी चाहिए, नये कार्यकर्ता को प्रेरित कर कार्य में संलग्न करना चाहिए और उन्हें हर संभव सहयोग भी प्रदान करना चाहिए। इस कार्यक्रम को संबोधित करते हुए अखिल भारतीय मंत्री ब्रह्मा जी राव ने कहा कि संकुल विद्यालय अखिल भारतीय स्तर से बनी योजनाओं का अपने विद्यालयों में क्रियान्वयन करना सुनिश्चित करें जिससे संकुल योजना का मूल उद्देश्य की पूर्ति हो। इसके लिए समय-समय पर

प्रयोग बैठक और कार्यशाला करनी चाहिए। संकुल केन्द्र आदर्श विद्यालय बने इसे भी प्रेरित करना चाहिए। इन बैठक में कुल 39 संकुल से संकुल प्रमुख और संकुल संयोजक उपस्थित रहे। कार्यक्रम में पूर्णकालिक कार्यकर्ता अखिलेश कुमार, फर्गोदनाथ, राजेश प्रसाद, ओम कार प्रकाश सिंहा, सुरेश मंडल, विवेक नयन पांडे, तुलसी प्रसाद ठाकुर, रमेश कुमार, ब्रज कुमार टुडू और ब्रजेश कुमार अंसारी और विभिन्न विद्यालयों के प्रधानाचार्य और आचार्य विषय प्रमुख के रूप में उपस्थित थे।

## रामनवमी पर्व को लेकर पुलिस ने किया पलैंग मार्च

धुरकी (आजाद सिपाही)। रामनवमी पर्व को शांतिपूर्ण और सौहार्द के साथ मनाने के लिए अनुमंडल पुलिस अधिकारी सत्येंद्र नारायण सिंह ने धुरकी थाना क्षेत्र के विभिन्न गांव में सोमवार को डोर-दू-डोर मोटरसाइकिल से घूम-घूमकर पलैंग मार्च निकाला। इस दौरान पुलिस निरीक्षक रत्न कुमार सिंह थाना प्रभारी उपेंद्र कुमार के साथ अनुमंडल पुलिस अधिकारी ने धुरकी थाना क्षेत्र के सीमावर्ती गांव व पंचायतों में मोटरसाइकिल पर सवार होकर आपसी भाइचारा और सौहार्द के साथ पर्व मनाने के लिए लोगों को संदेश दिया। थाना प्रभारी ने कहा कि पर्व के दौरान किसी भी तरह से शांति भंग ना हो इसके लिए पुलिस चुस्त-दुरुस्त है, वहीं अगर पर्व के दौरान किसी भी तरह की गैर कानूनी गतिविधि होगी तब पुलिस उसपर कड़ी कार्रवाई करेगी।

## आंगनबाड़ी सेविका के निधन पर शोकसभा का आयोजन



आजाद सिपाही संवाददाता

मेराल (आजाद सिपाही)। सेविका उषा देवी के असाधारण निधन पर सोमवार को प्रखंड कार्यालय स्थित बाल विकास परियोजना सभागार में शोकसभा का आयोजन कर दिवंगत आत्मा की शांति के लिए दो मिन्ट का मौन धारण कर ईश्वर से प्रार्थना की गयी। विगत शुकवार को इलाज के दौरान रिश्त रिशों में रेजे हरिजन टोला आंगनबाड़ी केंद्र की सेविका उषा देवी का असाधारण निधन हो गया था। महिला परिवेक्षिका एकता नाथ, कुमारी स्वस्तिता ने बताया कि उषा देवी अपने कार्य के प्रति हमेशा सजग रहती थीं, उनकी असाधारण निधन से परियोजना तथा गांव समाज के लिए अपूर्णीय क्षति हुई है। शोक सभा में आंगनबाड़ी सेविका संघ के जिलाध्यक्ष विभा रानी, श्याम दुलारी देवी, नारवती देवी, पुष्पा देवी, जरीना खानून, सुखरू गुप्ता, गीता देवी, सुमन देवी, सुष्मा देवी, अजमेरुण खानून, अनिता देवी, प्रतिमा देवी सहित कई लोग शामिल थे।

## पर्यावरण को संरक्षित रखने के उद्देश्य से जंगल और पहाड़ों को बचायें : डीएफओ



आजाद सिपाही संवाददाता

भवनाथपुर (आजाद सिपाही)। प्रखंड क्षेत्र अंतर्गत अरसली उतरी पंचायत भवन में सोमवार को उत्तरी वन क्षेत्र के डीएफओ एवीन बेनी इब्राहिम ने ग्रामीणों के साथ बैठक कर पर्यावरण को संरक्षित रखने के उद्देश्य से जंगल को बचाने का अपील किया। ग्रामीणों को संबोधित करते हुए डीएफओ ने बताया कि जंगल, पहाड़ों से हमें ही नहीं जंगली जीव जंतुओं की जीने के लिए अनेक प्रकार के फायदे हैं। जिसे जानकारी के अभाव में या जन बूझकर कुछ लोग जंगल में लगे पेड़ पौधे और पहाड़ों को नुकसान पहुंचा रहे हैं, जो कानूनन जुर्म है और वैसे लोगों के विरुद्ध कानूनी कार्रवाई करने का भी वन विभाग के पास कानून है। कहा कि लोग जंगल में अग्नी महुवा फल को चुनने के लिए अनावश्यक रूप से आग लगा रहे हैं, जिससे पेड़ पौधे के साथ साथ जीव जंतु और पर्यावरण को नुकसान हो रहा है। ऐसे में पहले जंगल को बचाने के लिए आम ग्रामीणों की जिम्मेवारी बनती है की इस पर रोक लगायें। साथ ही वन सुरक्षा कमिटी और वन विभाग के भी जिम्मेवारी वन विभाग के बनती है। इस तरह की घटना की सूचना मिलते ही वन विभाग को सूचित करें। इस मौके पर मुखिया प्रतिनिधि तारसानी अंसारी, सभी वार्ड सदस्य, बीडीसी और गांव के ग्रामीण उपस्थित थे।

## श्रीरामलला के दर्शन के लिए अवध की गलियों में भोलेनाथ भी घूमे: प्रपन्नाचार्य जी

गगनगन श्री राम के बाल चरित्र और राम विवाह का सारगर्भित वर्णन

आजाद सिपाही संवाददाता

गढ़वा। नरगिर आश्रम मे चला रहे रामकथा मे अयोध्या निवासी पूज्य संत श्री बालस्वामी प्रपन्नाचार्य जी ने राम जी के बाल चरित्र का और राम विवाह का सुंदर और सारगर्भित वर्णन किया। भगवान सदाशिव ने केवल सती के शरीर का ही त्याग नहीं किया वरन श्रीराम की सेवा के लिए स्वयं के शरीर का भी त्याग कर दिया। वानररूप हनुमान बनकर भगवान शंकर ने श्रीरामजी व उनके परिवार की ऐसी सेवा की, आज भी कर रहे हैं और भविष्य में भी अननकाल तक करते रहेंगे। श्रीरामलला के दर्शन के लिए अवध की गलियों में भोलेनाथ भी घूमे: वे काकभुशुंडिजी के



साथ बहुत समय तक अयोध्या की गलियों में घूम-घूमकर आनन्द लुटते रहे। एक बार शंकरजी काकभुशुंडि को बालक बनाकर और स्वयं त्रिकालदर्शी वृद्ध ज्योतिषी का वेष धारणकर शिशुओं का फलादेश बताने के बहाने अयोध्या के रनिवास में प्रवेश कर गये। श्रीराम की शिरुक्राड़ा देखकर परमानंद में डूबे भोलेनाथ : माता कौसल्या ने

विश्वामित्र जी अपने शिष्यों के साथ राजा दशरथ के पास पहुंचते हैं तथा उनसे राम लक्ष्मण को मांगते हैं। राजा दशरथ पहले तो इन्कार करते हैं, लेकिन बाद में गुरु वशिष्ठ जी के समझाने पर राम-लक्ष्मण को विश्वामित्र जी के हाथ में सौंप देते हैं।

मार्गशीर्ष शुक्ल पंचमी को भगवान राम ने माता सीता के साथ विवाह किया था। इसलिए हर साल इस तिथि को श्रीराम विवाहोत्सव के रूप में मनाया जाता है। भगवान श्रीराम चेतना के प्रतीक हैं और माता सीता प्रकृति शक्ति की प्रतीक हैं। ऐसे में चेतना और प्रकृति का मिलन होने से ये दिन काफी महत्वपूर्ण हो जाताआज राम विवाह के अवसर पर बच्चों के द्वारा सुंदर झांकी के साथ साथ गढ़देवी मंदिर से बारात निकाली गयी।

## मीरा की कृष्ण भक्ति ने दर्शकों का मोह लिया मन



मेराल (आजाद सिपाही)। प्रसिद्ध मां शायर देवी धाम मंदिर परिसर में चल रही रासलीला के छठे दिन रविवार को भगवान श्रीकृष्ण की परम भक्त मीराबाई की भक्ति लीला का मंचन किया गया। वृंदावन के कलाकारों द्वारा बड़े ही सुंदर ढंग से लीला मंचन में दिखाया गया कि राज परिवार में जन्मी मीराबाई के बाल मन में लहू गोपाल की ऐसी छवि बसी थी कि यौवन काल से लेकर अंत समय तक बसी रही। मीरा के प्रेम को देख कर भगवान श्री कृष्ण संत के स्वप्न में लहू गोपाल को मीरा को देने अन्याय उनसे दूर चले जाने की बात कहते हैं। स्वप्न के बाद संत ने लहू गोपाल को मीरा के हाथों में दे देते हैं। इस दौरान में तो कहुंगी बजा के ढोल गिरिधर मेरो है, मीरा के प्रभु गिरिधर नागर आदि भजन पर सैकड़ों की संख्या में पहुंचे दर्शक श्रद्धालु भी मस्ती में मग्न होकर खूब तालियां बजायीं। मीराबाई ने भक्ति को एक नया आयाम दिया, एक ऐसा स्थान जहां भगवान ही ईंसान का सब कुछ होता है। दुनियावी लोभ, मीरा से कभी विचलित नहीं हुईं। एक अच्छा खासा राजपाट होने के बाद भी मीराबाई वैरागी बनी रहीं। मंच का संचालन अध्यक्ष संजय भगत के द्वारा किया गया।

## स्कूल में छात्र को सांप ने डंसा, मौत

परिजनों और ग्रामीणों ने विद्यालय में किया हंगामा, प्रबंधन समिति पर लगाये कई गंभीर आरोप



आजाद सिपाही संवाददाता

मेराल। प्रखंड के राजकीय कृत मध्य विद्यालय बिकताम में सोमवार को एक छात्र की मौत क्लास रूम में सांप के डंसने से हो गयी। जानकारी के अनुसार बिकताम गांव निवासी तासीर अंसारी का पुत्र तौकीर अंसारी 11 वर्ष जो चतुर्थ वर्ग का छात्र था। विद्यालय में प्रार्थना के बाद सभी बच्चे के साथ तौकीर अपने वर्ग कमरा में बैठा था, कि कमरा के अंदर स्थित बिल से एक जहरीला सांप निकल कर डंस लिया, जिससे वह घायल हो गया। आनन फानन में विद्यालय के शिक्षकों द्वारा उसे इलाज के लिए सदर अस्पताल गढ़वा भेजा गया। जहां चिकित्सकों ने तौकीर की नाजुक स्थिति को

देखते हुए तुमेगाड़ा हॉस्पिटल के लिए रेफर कर दिया। तुमेगाड़ा हॉस्पिटल जाने के दौरान रास्ते में ही तौकीर ने दम तोड़ दिया। ग्रामीणों ने बताया कि छात्र के परिजनों को अस्पताल भेजने के बाद जानकारी दिया गया। तौकीर के मौत होने पर गुस्साये परिजन और ग्रामीणों ने विद्यालय पहुंच कर शिक्षकों पर लापरवाही बरतने का आरोप लगाते हुए जमकर हंगामा किया। ग्रामीणों का कहना है कि विद्यालय के प्रधानाध्यापक और प्रबंधन समिति के अध्यक्ष की लापरवाही के कारण स्कूल का रख रखाव सही ढंग से नहीं रहने के कारण यह घटना घटी है। लोगों ने लापरवाही के साथ-साथ कई गंभीर आरोप लग रहे थे।

## 21 को होगा उलगुलान महारेली का आयोजन



आजाद सिपाही संवाददाता

रंका/सगमा (आजाद सिपाही)। रंका झामुमो प्रखंड कार्यालय में सोमवार को सभी पंचायत कमेटी के साथ प्रखंड अध्यक्ष प्रभारी रामसागर यादव की अध्यक्षता में बैठक का आयोजन किया गया। जिसमें उन्होंने बताया कि आगामी 21 अप्रैल को रांची में आयोजित उलगुलान महारेली में इंडी गठबंधन के सभी पटक दल के नेता उपस्थित होंगे। केंद्र सरकार के इशारे पर जिस तरह से इंडी विपक्ष के नेताओं को परेशान कर रहा है। वैसे सरकार को उखाड़ फेंकने का काम सभी झामुमो कार्यकर्ता करेंगे। प्रखंड अध्यक्ष आशीष कुमार गुप्ता ने कहा कि पूर्व मुख्यमंत्री हेमंत सोरेन को जेल भेजने के खिलाफ झारखंड के जनता का आक्रोश उलगुलान महारेली में देखने को मिलेगा। रंका प्रखंड से हजारों की संख्या में झामुमो कार्यकर्ता उलगुलान महारेली में भाग लेंगे और इंडिया गठबंधन के नेताओं की बात को सुनेंगे। इस मौके पर दीपक सोनी, संजय सिन्हा, मोबिन अंसारी, मुकेश तिवारी, असमदीन अंसारी, रसूल अंसारी, जादव अंसारी, रिजवान अंसारी सहित सभी पंचायत के सभी विंग के पदाधिकारी सहित झामुमो कार्यकर्ता काफी संख्या में उपस्थित थे। वहीं सगमा में झामुमो नेता व पूर्व विधायक अनंत प्रताप देव ने कहा, पूर्व मुख्यमंत्री हेमंत सोरेन पर जो अत्याचार, जुल्म किया गया है। भारतीय जनता पार्टी के तानाशाही र्वाइयों को मुंहतोड़ जवाब देने के लिए उलगुलान रैली आयोजित होगा। उन्होंने कहा कि इंडिया महागठबंधन खाते 14 सीट लोकसभा जीत दर्ज हो यही हमलोग प्रयास होगा और भारतीय जनता पार्टी का यहाँ सुपड़ा साफ हो। मौके पर प्रखंड अध्यक्ष जय गोपाल यादव, अल्पसंख्यक मोर्चा जिला उपाध्यक्ष राहत हुसैन, श्रवण सिंह, नंदलाल प्रसाद यादव बुद्धि प्रसाद यादव, रामनाथ यादव, सुरेंद्र गुप्ता, सुनेश्वर सहित अन्य लोग मौजूद थे।

रंका/सगमा (आजाद सिपाही)। रंका झामुमो प्रखंड कार्यालय में सोमवार को प्रखंड कार्यालय स्थित बाल विकास परियोजना सभागार में शोकसभा का आयोजन कर दिवंगत आत्मा की शांति के लिए दो मिन्ट का मौन धारण कर ईश्वर से प्रार्थना की गयी। विगत शुकवार को इलाज के दौरान रिश्त रिशों में रेजे हरिजन टोला आंगनबाड़ी केंद्र की सेविका उषा देवी का असाधारण निधन हो गया था। महिला परिवेक्षिका एकता नाथ, कुमारी स्वस्तिता ने बताया कि उषा देवी अपने कार्य के प्रति हमेशा सजग रहती थीं, उनकी असाधारण निधन से परियोजना तथा गांव समाज के लिए अपूर्णीय क्षति हुई है। शोक सभा में आंगनबाड़ी सेविका संघ के जिलाध्यक्ष विभा रानी, श्याम दुलारी देवी, नारवती देवी, पुष्पा देवी, जरीना खानून, सुखरू गुप्ता, गीता देवी, सुमन देवी, सुष्मा देवी, अजमेरुण खानून, अनिता देवी, प्रतिमा देवी सहित कई लोग शामिल थे।

## पर्यावरण को संरक्षित रखने के उद्देश्य से जंगल और पहाड़ों को बचायें : डीएफओ



आजाद सिपाही संवाददाता

भवनाथपुर (आजाद सिपाही)। प्रखंड क्षेत्र अंतर्गत अरसली उतरी पंचायत भवन में सोमवार को उत्तरी वन क्षेत्र के डीएफओ एवीन बेनी इब्राहिम ने ग्रामीणों के साथ बैठक कर पर्यावरण को संरक्षित रखने के उद्देश्य से जंगल को बचाने का अपील किया। ग्रामीणों को संबोधित करते हुए डीएफओ ने बताया कि जंगल, पहाड़ों से हमें ही नहीं जंगली जीव जंतुओं की जीने के लिए अनेक प्रकार के फायदे हैं। जिसे जानकारी के अभाव में या जन बूझकर कुछ लोग जंगल में लगे पेड़ पौधे और पहाड़ों को नुकसान पहुंचा रहे हैं, जो कानूनन जुर्म है और वैसे लोगों के विरुद्ध कानूनी कार्रवाई करने का भी वन विभाग के पास कानून है। कहा कि लोग जंगल में अग्नी महुवा फल को चुनने के लिए अनावश्यक रूप से आग लगा रहे हैं, जिससे पेड़ पौधे के साथ साथ जीव जंतु और पर्यावरण को नुकसान हो रहा है। ऐसे में पहले जंगल को बचाने के लिए आम ग्रामीणों की जिम्मेवारी बनती है की इस पर रोक लगायें। साथ ही वन सुरक्षा कमिटी और वन विभाग के भी जिम्मेवारी वन विभाग के बनती है। इस तरह की घटना की सूचना मिलते ही वन विभाग को सूचित करें। इस मौके पर मुखिया प्रतिनिधि तारसानी अंसारी, सभी वार्ड सदस्य, बीडीसी और गांव के ग्रामीण उपस्थित थे।



## संकल्प पत्र में खूंटी को भी महत्वपूर्ण स्थान मिला है: अर्जुन मुंडा

आजाद सिपाही संवाददाता

खूंटी। भाजपा के संकल्प पत्र में खूंटी को भी महत्वपूर्ण स्थान मिला है। वर्ष 2025 में धरती आबा बिरसा मुंडा की 150वीं जयंती को हमारी आनेवाली सरकार देश भर में बिरसा मुंडा के नाम पर जनजातीय गौरव वर्ष के रूप में मनायेगी। यह हम सभी के लिए गौरव का विषय है। भाजपा के संकल्प पत्र ने जनजातीय समुदाय का मान-सम्मान बढ़ाया है। ये बातें केंद्रीय मंत्री और खूंटी लोकसभा क्षेत्र से भाजपा प्रत्याशी अर्जुन मुंडा ने कही। मुंडा सोमवार को खूंटी में विधानसभा चुनाव कार्यालय के उद्घाटन के बाद प्रेस कॉन्फ्रेंस को संबोधित कर रहे थे। उन्होंने कहा कि भारतीय जनता



पार्टी ने अपने दससंकल्प पत्र में मोदी की गारंटी के माध्यम से आनेवाले पांच वर्षों में क्या-क्या महत्वपूर्ण कार्य किए जायेंगे, उसका रोडमैप प्रत्याशी अर्जुन मुंडा ने कही। मुंडा सोमवार को खूंटी में विधानसभा चुनाव कार्यालय के उद्घाटन के बाद प्रेस कॉन्फ्रेंस को संबोधित कर रहे थे। उन्होंने कहा कि भारतीय जनता

नेतृत्व में देश में चहुँमुखी विकास हुआ है। इन 10 वर्षों में प्रधानमंत्री ने जनता के जनादेश पर खरा उतरते हुए पार्टी के घोषणा पत्र को संकल्प पत्र के रूप में स्थापित किया और एक नयी परंपरा को आगे बढ़ाते हुए कसौटियों पर खरा उतरने का काम किया है। 2024 में अपनी प्रतिबद्धता को जाहिर

करते हुए अपने संकल्पों को दोहराते हुए भाजपा ने अगले पांच सालों में देश के गरीब, किसान, युवा और महिलाओं को केंद्रबिंदु में रखते हुए देश के विकास को रेखांकित करने और सुनिश्चित करने का काम किया है। उन्होंने कहा कि हमारा संकल्प पत्र विकसित भारत बनाने का संकल्प पत्र है। मंत्री मुंडा ने संकल्प पत्र के बारे में विस्तृत जानकारी देते हुए कहा कि अगले पांच सालों तक मुफ्त राशन, स्वच्छ पानी, गैस कनेक्शन देने का काम हमारी सरकार करेगी। एक नयी और अभूतपूर्व पीएम सूर्य योजना को धरातल में उतारकर ग्रामीण क्षेत्र के घरों को बिजली उत्पादन घरों के रूप में परिवर्तित

किया जायेगा, इससे जीरो बिजली बिल की व्यवस्था होगी। आयुष्मान भारत से पांच लाख तक का मुफ्त इलाज मिल रहा है, यह आगे भी मिलता रहेगा। साथ ही 70 साल से ऊपर आयु वर्ग के हर बुजुर्ग को इस योजना में अच्छाईत किया जायेगा। जन औषधि केंद्र पर 80 फीसदी छूट के साथ दवा मिलती रहेगी। चार करोड़ गरीबों को पक्के मकान बनाकर दिए गये हैं। तीन करोड़ और पक्के मकान बनाये जायेंगे। मुद्रा योजना के तहत अब 20 लाख रुपये तक का लोन मिलेगा। युवाओं के लिए इंफ्रास्ट्रक्चर, मैनुयैक्चरिंग, स्टार्टअप, स्पॉटर्स, इन्वैस्टमेंट, हाई वैल्यू सर्विस और टूरिज्म के

जरिए लाखों रोजगार के अवसर पैदा किए जायेंगे। वहीं हमने अभी तक एक करोड़ लखपति दीदी बनाया है, आगे और तीन करोड़ लखपति दीदी बनाएंगे। नारी वंदन अधिनियम को लागू कर आधी आबादी को हक देने का काम हमारी सरकार करेगी। एकलव्य स्कूल, पीएम जनमन वन उत्पादों में वैल्यू एडिशन और ईको टूरिज्म को बढ़ावा देने के लिए हमारी सरकार काम करेगी। प्रेस कॉन्फ्रेंस में खूंटी लोकसभा क्षेत्र के प्रभारी रविंद्र राय, खूंटी के विधायक नीलकंठ सिंह मुंडा, तोरपा विधायक कोचे मुंडा, विधानसभा प्रभारी ओमप्रकाश कश्यप सहित अन्य कार्यकर्ता उपस्थित थे।

## रामभक्तों ने शोभायात्रा निकाली



सिल्ली (आजाद सिपाही)। हर घर में अब एक ही नाम एक ही नारा गुंजेगा मेरे भारत का बच्चा-बच्चा जय जय श्री राम बोलेगा, गाँवों से गुंज उठा सिल्ली मुरी क्षेत्र। जय श्री राम कमीटी एवं रामभक्तों के द्वारा सोमवार को सिल्ली ग्रांग विकास स्कूल से भव्य शोभायात्रा निकाला गया इस शोभायात्रा में काफी संख्या में महिलाएँ एवं पुरुष शामिल हुए, सभी रामभक्त भगवा झंडा लहराते हुए जय श्री राम का नारा लगाते हुए नाचते गाते सिल्ली बुंदू चौक झारखंड मोंड, बड़ा मुरी, रेलवे मार्केट होते हुए मुरी रेलवे क्लोनी हनुमान मंदिर में पहुंचे। पूरा क्षेत्र भगवा रंग में डूब गया एवं जय श्री राम के नारों से गुंज उठा। किसी प्रकार की अप्रिय घटना ना हो इसको लेकर सिल्ली मुरी की पुलिस प्रशासन साथ में चल रहे थे। इस शोभायात्रा को सफल बनाने में चन्द्र मोहन महतो, साधु महतो, इन्द्रदेव सिंह, संजीव साहु, प्रेम प्रसाद, रुपेश लोहरा, समेत जय श्री कम्पिटी का सरहानिय योगदान रहा।

## कलश यात्रा निकाली गयी



सोनाहातू (आजाद सिपाही)। सतीघाट बासंती दुर्गापूजा समिति, पांडूडीह के तत्ववधान में सोमवार को सैकड़ों महिला व पुरुष श्रद्धालुओं के द्वारा भव्य कलश यात्रा निकाली गयी। कलश यात्रा सतीघाट मेला स्थल का परिभ्रमण करते हुए स्वर्णरेखा नदी तक गयी। कलश यात्रा के दौरान जय-जयकार से पूरा माहौल गुंज उठा। जहां आचार्य गोपाल सुकूल, पुरोहित अजय शुक्ला, गणेश तिवारी और सहयोगी पुनरंजित हजाम के नेतृत्व में पूजन कर कलशों में पवित्र जल भरवाकर पुनः दुर्गामंदिर में वापस लौटी। जहां आचार्यों ने कलशों को स्थापित कराया और विधिवत दुर्गामंदिर में सप्तमी पूजन प्रारंभ हुआ। इसके साथ ही पूरा बारदा, सतीघाट क्षेत्र भक्तिमय वातावरण में लीन हो गया। कलश यात्रा में मुख्य रूप से आजसू नेत्री सह पूर्व उपप्रमुख अनिता देवी, उपासी देवी, अशोक महतो, प्रदीप कुमार महतो, विपिन कुमार महतो, सीताराम महतो बुद्धेश्वर महतो, चंद्रकांत महतो समेत बड़ी संख्या में पांडूडीह, जिंतुडीह, देवानसरना, बारदा, मारंगिकरी आदि गांवों के महिला-पुरुष श्रद्धालु शामिल।

## सीआरपीएफ ने शहीद किरण टोपनो को दी श्रद्धांजलि, पत्नी को किया सम्मानित



खूंटी (आजाद सिपाही)। लोगों के दिलों में देशभक्ति की भावना बढ़ाने और देश की रक्षा के लिए अपने प्राणों की आहुति देनेवाले शाहिद नायकों की वीरता और बलिदान का सम्मान करने की कड़ी में केंद्रीय रिजर्व पुलिस बल द्वारा सोमवार को शहीद हवलदार जीडी किरण टोपनो के गांव तोरपा प्रखंड के मरचा में शहादत दिवस का आयोजन किया गया। शहीद किरण टोपनो आज ही के दिन अर्थात 15 अप्रैल 2000 को देश के लिए शहीद हो गये। 50वीं बतलियन सीआरपीएफ में तैनाती के दौरान जम्मू कश्मीर में आतंकवादियों की गतिविधि को रोकने के लिए 15 अप्रैल 2000 को गांव मदीना थाना सुरानकोट जिला पुंछ में सर्व अभियान के दौरान आतंकवादियों के खिलाफ वीरता पूर्वक लड़ते हुए किरण टोपनो ने अपने प्राणों की आहुति दे दी थी। मौके पर तोरपा के बीडीओ कुमुद कुमार झा, पुलिस इस्पेक्टर अशोक कुमार सिंह, रनिया के थाना प्रभारी विकास कुमार, शांति टोपनो, जीवती टोपनो आदि उपस्थित थे।

## बोलेरो और बाइक की में टक्कर, दो की मौत



मैकलुस्कीगंज (आजाद सिपाही)। मैकलुस्कीगंज थाना क्षेत्र के बालुमाथ चामा मुख्य मार्ग पर दुल्ही के निकट अज्ञात बोलेरो व केटीएम मोटर साइकिल की बीच सीधी टक्कर में मोटर साइकिल सवार दो युवक की घटना स्थल पर ही मौत हो गयी व एक गंभीर रूप से घायल हो गया। घटना के संबंध में मिली जानकारी के अनुसार तीन युवक केटीएम मोटर साइकिल पर सवार होकर मैकलुस्कीगंज की ओर आ रहा था। इसी दौरान दुल्ही के निकट एक अज्ञात बोलेरो के चोट में आ गया। घटना दिन के लगभग 11 बजे की बतायी जाती है। दुर्घटना में मृत युवक का पहचान सुमन लकड़ा उम्र 16 वर्ष अंबा टोलीप थाना चान्होए अर्धक तिग्गा उम्र 15 वर्ष ग्राम चौरिया डोमा टोली थाना चान्हो व गंभीर रूप से घायल सोनू कुमार सिंह ग्राम अंबा टोली थाना चान्हो के रूप में हुई है। घटना की सूचना मिलते ही मैकलुस्कीगंज पुलिस घटना स्थल पर पहुंची व आनन फानन में चान्हो सरकारी हास्पिटल भेज दिया। ज्ञात हो कि इस मार्ग पर कोयला लदा हाईवा व अन्य बड़े वाहनों का रैला लगा रहता है जिससे आए दिन इस सड़क पर दुर्घटना की आशंका बनी रहती है।

## अब्दुल्ला ने सुदूर गांव पियारटांड में की मदद



खलारी (आजाद सिपाही)। खलारी के मजदूर नेता अब्दुल्ला अंसारी ने प्रखंड क्षेत्र के सुदूर गांव पियारटांड में दिवंगत ग्रामीण के स्वजनों को मदद किया है। कुछ दिन पूर्व ही पियारटांड निवासी बालकैया मुंडा की मृत्यु बीमारी से हो गयी थी। सूचना मिलने पर अब्दुल्ला अंसारी पियारटांड जाकर दिवंगत ग्रामीण के परिवारवालों से मिले और सांत्वना देते हुए खाद्य सामग्री व आर्थिक मदद दिया। उन्होंने आगे भी परिवार को मदद का भरोसा दिया।

## उदीयमान भुवन भास्कर को अर्घ्य अर्पित करने के साथ चैती छठ संपन्न



खूंटी (आजाद सिपाही)। नेम निष्ठा और लोक आस्था का महापर्व चैती छठ सोमवार को उदीयमान भुवन भास्कर को दूसरा अर्घ्य प्रदान करने के साथ संपन्न हो गया। जिला मुख्यालय के साहू तालाब, राजा तालाब, चौबरी तालाब, तजना नदी, कोरो नदी और छत्ता नदी में छठ व्रतियों ने उदीयमान भगवान सूर्य को दूध और गंगाजल का अर्घ्य प्रदान कर भगवान सूर्य और छठी माता की पूजा-अर्चना और हवन कर अपने परिवार की खुशहाली की कामना की। उदीयमान सूर्य को अर्घ्य प्रदान करने के लिए विभिन्न नदियों और सरोवरों में तड़के पांच बजे से व्रतियों और भक्तों की भारी भीड़ उमड़ पड़ी थी।

## सरहुल मानव सभ्यता को वन पर्यावरण संरक्षण के लिए करता है प्रेरित : कालीचरण मुंडा

आजाद सिपाही संवाददाता

बुंदू। खूंटी संसदीय सीट के कांग्रेस प्रत्याशी कालीचरण मुंडा सोमवार को बुंदू प्रखंड स्थित नावाडीह गांव में सरहुल महोत्सव में शामिल हुये। प्रत्याशी कालीचरण मुंडा का ग्रामीणों ने पारंपरिक रीति रिवाज से स्वागत किया। प्रत्याशी कालीचरण मुंडा ने भगवान बिरसा मुंडा के प्रतिमा पर माल्यार्पण किया। पश्चात नावाडीह में सरहुल महोत्सव पर कालीचरण मुंडा ढोल नगाड़े पर जमकर थिरके। सरहुल महोत्सव को संबोधित करते हुए कालीचरण मुंडा ने कहा की सरहुल पर्व आदिवासी के प्रकृति प्रेम का प्रतीक है। जंगलों को बचाने की दिशा में काम करने की जरूरत है। सरहुल मानव सभ्यता को वन



पर्यावरण संरक्षण के लिए प्रेरित करता है एवं मानव जीवन दर्शन के मौलिकता को दर्शाता है। सरहुल महोत्सव हमारी पौराणिक संस्कृति को दर्शाता है। जरूरत है हमें इसे संजोने की। इस पर्व के माध्यम से हमें प्रकृति की महत्व को समझते हैं। सरहुल आदिवासी समाज का पारंपरिक पर्व है। यह पर्व आदिवासी समाज द्वारा पीढ़ी दर पीढ़ी मनाते आ रहे हैं। आज के इस आधुनिक युग में इस पर्व

को बचाए रखना हम सभी का परम कर्तव्य है। इसमें युवाओं की भूमिका अहम रहेगी। सरहुल पूजा मानव को प्राकृतिक के प्रति प्रेम एवं संरक्षण करवाने की ओर प्रेरित करती है। मौके पर मुखिया सदीप उरांव, पंपस गुरुवा मुंडा, बिरसा मुंडा, जहरू उरांव, नवकृष्ण मुंडा, सुधीर मुंडा, चामु मुंडा, कुलपति मुंडा आदि महागठबंधन के कार्यकर्ता और सैकड़ों ग्रामीण शामिल थे।

## बाबासाहब के विचारों को आत्मसात करना ही उनकी सच्ची श्रद्धांजलि होगी: डॉ राकेश भास्कर

आजाद सिपाही संवाददाता

सिल्ली। रविवार को पतरहातू में डॉ. भीमराव अंबेडकर जयंती मनाई गयी। इस अवसर पर भाजपा सिल्ली विधानसभा के चुनाव प्रभारी राकेश भास्कर, सह प्रभारी जितेंद्र सिंह पटेल और संयोजक विनय महतो धीरज समेत पार्टी कार्यकर्ताओं ने भी भारतरत्न डॉ भीमराव अंबेडकर के फोटो श्रद्धांजलि अर्पित करते उन्हें नमन किया। मौके पर कार्यकर्ताओं को संबोधित करते हुए राकेश भास्कर ने कहा कि उनका जन्म 14 अप्रैल, 1891 में मध्य प्रदेश के महु में एक दलित महा परिवार में हुआ था। वह एक विश्व स्तरीय वकील, समाज सुधारक थे, जिन्होंने आजादी के बाद देश को सही दिशा में आगे बढ़ाने में अहम



योगदान दिया था। जितेंद्र सिंह पटेल ने कहा कि बाबासाहेब देश के पहले कानून मंत्री बने थे। अपने कार्यकाल के दौरान उन्होंने सामाजिक और आर्थिक मुद्दों के समाधान के लिए विभिन्न कानूनों और सुधारों का मसौदा तैयार करने में महत्वपूर्ण भूमिका निभाई। अंबेडकर जयंती हमें उन महान विचारक, समाजसेवी, और संविधानकार की याद दिलाती है, जिन्होंने अपने जीवन को समाज

को न्याय और समानता की दिशा में बदलने के लिए समर्पित किया। सच्ची श्रद्धांजलि तभी होगी जब उनके विचारों को आत्मसात कर पायेंगे। प्रताप कुशवाहा शंकर भगत, उमेश महतो, वीणा देवी, मनीष मेहता, सुश्रिष प्रजापति, दिलेश्वर कोईरवी, विनोद साहु, कमल स्वामी, गणेश शंकर विद्यार्थी, अम्बुज रजक, छावारांनी देवी, होलिका देवी समेत सैकड़ों कार्यकर्ता मौजूद थे।

## खूंटी जेल से जमानत पर छोड़े जायेंगे 20 विचाराधीन कैदी

आजाद सिपाही संवाददाता

खूंटी। राष्ट्रीय विधिक सेवा प्राधिकार नयी दिल्ली और झालसा रांची के निर्देश पर जिला विधिक सेवा प्राधिकार खूंटी द्वारा सोमवार को विचाराधीन कैदियों से संबंधित खूंटीआरसी की बैठक का आयोजन किया गया। प्रधान जिला और सत्र न्यायाधीश सह डालसा अध्यक्ष ऋषिकेश कुमार की अध्यक्षता में आयोजित बैठक में व्यवहार न्यायालय के सभी न्यायिक पदाधिकारी, उपायुक्त निवेश मिश्रा, पुलिस अधीक्षक अमन कुमार, डालसा के सचिव, कारा अधीक्षक, लोक अधीक्षक, एलएडीसी के सभी सदस्य उपस्थित थे। डालसा सचिव राजश्री अर्पणा कुजूर ने बताया कि डालसा ने कैदियों को 14 कैटेगरी में रखा है, जिसमें से 20 विचाराधीन कैदियों के बारे में विचार किया गया, जिसका विचारण तेजी से होगा और इन्हें



न्यायालय द्वारा जल्द ही जमानत पर छोड़ा जायेगा। खूंटीआरसी ने इसकी सिफारिश की है। उन्होंने कहा कि अगर कोई विचाराधीन कैदी अपने अधिवक्ता से कानूनी लाभ नहीं ले पा रहा हो, तो वह एलएडीसी (डालसा अधिवक्ता) की मदद ले सकते हैं, जो निःशुल्क है।

## बैठक में विशेष लोक अदालत पर हुई चर्चा

डालसा सभागार खूंटी में 27 अप्रैल को एनआइ एक्ट और विद्युत संबंधित वादों के निस्तारण

के लिए आयोजित होनेवाली विशेष लोक अदालत के लिए सोमवार को जिला जज के चैंबर में बैठक का आयोजन किया गया। यह विशेष लोक अदालत आगामी 21 अप्रैल से 26 अप्रैल 2024 तक चलेगी, जिसमें पक्षकार समझौता पूर्व न्यायालय में उपस्थित होकर अपने वादों का निष्पादन कर सकेंगे। बैठक में मुख्य न्यायिक दंडाधिकारी मनोरंजन कुमार, एसडीजेएम दिनेश बाउरी, न्यायिक दंडाधिकारी तुषार आनंद, विद्युत अभियंता कार्यपालक आदि उपस्थित थे।

## टीएसपीसी संगठन के चार उग्रवादियों को पिपरवार पुलिस ने किया गिरफ्तार

बिलारी और जानडीह में हुई आगजनी की घटना में थे शामिल

आजाद सिपाही संवाददाता

पिपरवार। नक्सल विरोधी अभियान के खिलाफ पिपरवार पुलिस को बड़ी सफलता मिली है। सीसीएल पिपरवार कोयलांचल क्षेत्र में कोल व्यवसायी और विकास कार्य से जुड़े व्यवसायियों से लेवी की मांग को लेकर आगजनी व फायरिंग कर दहशत फैलाने के मामले में पिपरवार पुलिस ने नक्सली संगठन टीएसपीसी के चार उग्रवादियों को गिरफ्तार कर जेल भेज दिया है। चतरा पुलिस अधीक्षक विकास कुमार पाण्डेय के नेतृत्व में टंडवा एसडीपीओ प्रभात रंजन बरवार एवं पिपरवार थाना प्रभारी प्रशांत कुमार मिश्रा के नेतृत्व में गठित एसआईटी टीम को यह सफलता मिली है। इस संबंध में चतरा



पुलिस अधीक्षक विकास पाण्डेय ने प्रेसवार्ता कर बताया कि विगत कुछ दिनों से पिपरवार और टंडवा थाना क्षेत्र में कोल व्यवसाय तथा विकास कार्य से जुड़े व्यवसायियों को प्रतिबंधित टीएसपीसी उग्रवादी संगठन के द्वारा धमकी देकर रंगदारी स्वरूप लेवी की मांग की जा रही थी। साथ ही कोयलांचल क्षेत्र में कोल ट्रांसपोर्टिंग से जुड़े कोल वाहनों में आगजनी की घटना को भी अंजाम दिया गया था। घटना के बाद कोल व्यवसाय में भय का माहौल व्याप्त था, जिसके बाद घटना में शामिल

उग्रवादियों की गिरफ्तारी के लिए टंडवा एसडीपीओ प्रभात रंजन बरवार के नेतृत्व में एक एसआईटी का गठन किया गया। टीम ने विशेष छापीमारी अभियान चलाकर घटना में शामिल चार उग्रवादियों को गिरफ्तार कर जेल भेज दिया है। उन्होंने बताया कि गिरफ्तार उग्रवादियों के द्वारा पिपरवार थाना क्षेत्र के बिलारी गांव में जय अंबे ट्रांसपोर्टिंग कंपनी के हाईवा एवं जामडीह में इंटरप्राइजेज कंपनी के हाईवा वाहन में आगजनी की घटना को अंजाम दिया गया था।

## पंडाडीह और भुरसूडीह में संपन्न हुआ सरहुल महोत्सव



सोनाहातू (आजाद सिपाही)। प्रखंड के पंडाडीह और भुरसूडीह गांव में उल्लास के साथ संपन्न हुआ सरहुल महोत्सव। ग्रामीणों ने काफी उल्लास के साथ सिंगा-बोंगा की विधिवत पूजन किये और क्षेत्र की सुख समृद्धि और शांति की कामना किये। महोत्सव में पूर्व जिला परिषद उपाध्यक्ष चित्तंजन महतो, आनन्द यादव, आमीन महतोआदि उपस्थित हुये। आयोजन समिति ने सभी उपस्थित लोगों को सखुआ फूल (बा) देते हुए प्रकृति संरक्षण और संवर्धन का संकल्प दिलाया। सभी ने प्रकृति को छड़छड़ाने न करते हुए जल जंगल और जमीन की रक्षा का संकल्प लिया। पुरुष और महिला कलाकारों के द्वारा अपने आदिवासी वेपभूषा और परिधान में साथ नृत्य किया। मौके पर सोनाहातू उपप्रमुख सबिता देवी, सुरेंद्र सिंह मुंडा, निशिकांत गोंडू, सुरेंद्र सिंह मुंडा, संजय सिंह, भारत पातर (पाहान), दिनेश पातर, अनंत पातर, सरत पातर, शत्रुघन पातर, सुरेन पातर, नगेन्द्र गोंडू, गुडू पातर, झगडू पुरान, दिनबन्धु पुरान, रामा पुरान, हराधन पुरान, सम्बद्ध पुरान, शंकर लोहरा, बोका पातर, बहादुर लोहरा, कालिका पातर, दिलीप पातर, भुवनेश्वर पुरान (पाहान) सुबोध पुरान, बादल गोंडू, गंभीर पुरान, हिकिम पुरान, भोंडू पुरान, भीम पुरान, विवेक पातर सभी ग्रामप्रधान,मानकी मौजूद थे।

## खूंटी में कमल खिलाकर प्रधानमंत्री नरेंद्र मोदी के पास पहुंचायें : अर्जुन मुंडा



आजाद सिपाही संवाददाता खूंटी। खूंटी से भाजपा कार्यकर्ताओं ने कई बार इतिहास रचा है। 2024 के लोकसभा चुनाव में भी एक बार फिर खूंटी से कमल को खिलाकर प्रधानमंत्री नरेंद्र मोदी के पास पहुंचायें। ये बातें केंद्रीय मंत्री और खूंटी सीट से भाजपा प्रत्याशी अर्जुन मुंडा ने कार्यकर्ताओं को संबोधित करते हुए कही। अर्जुन मुंडा लोकसभा चुनाव 2024 को लेकर सोमवार को स्थानीय नेताजी चौक के समीप विधानसभा स्तरीय चुनावी कार्यालय का उद्घाटन करने के बाद कार्यकर्ताओं को संबोधित कर रहे थे। इसके पूर्व उन्होंने विधिवत पूजा-अर्चना कर कार्यालय का

उद्घाटन किया। मुंडा ने कहा कि हम रामनवमी का त्योहार मनायेंगे। त्योहार का उत्साह आगे दोगुना हो जाता है, जब हम देखते हैं कि 500 साल के बाद राम लला अयोध्या में विराजमान हुए हैं। खूंटी विधायक नीलकंठ सिंह मुंडा ने कहा कि भाजपा ने इस बार 400 पार का संकल्प लिया है। देश को ऐसे नेता की जरूरत है जो देश को विकसित राष्ट्र बनाये और ऐसा नेता केवल मोदी ही है। उन्होंने कहा कि खूंटी से भी एक कमल का फूल खिलायें। तोरपा विधायक कोचे मुंडा ने कहा कि भाजपा के संकल्प पत्र से दिखाई पड़ता है कि आनेवाले समय में देश विकसित राष्ट्र बनेगा। मौके पर सत्यनारायण

## झामुमो और झारखंड पार्टी के कई कार्यकर्ताओं ने थामा भाजपा का दामन



खूंटी। खूंटी संसदीय क्षेत्र के बानो प्रखंड के झामुमो और झारखंड पार्टी के कई कार्यकर्ताओं ने सोमवार को भाजपा का दामन थाम लिया। खूंटी में भाजपा के चुनाव चुनाव कार्यालय के उद्घाटन के बाद भाजपा प्रत्याशी अर्जुन मुंडा और लोकसभा प्रभारी रविंद्र राय ने माला पहनाकर और पार्टी का पट्टा देकर उन्हें पार्टी में शामिल कराया। भाजपा में शामिल होनेवाले लोगों ने कहा कि प्रधानमंत्री नरेंद्र मोदी के नीति-सिद्धांत से प्रभावित होकर वे भाजपा में शामिल हो रहे हैं। भाजपा का दामन थामने वालों में झामुमो के बानो प्रखंड अध्यक्ष ललित बड़ाईक, प्रखंड सचिव कपिल कांत सिंह, अनुसूचित जाति प्रखंड अध्यक्ष श्रवण राम, अमर सिंह, हेमनाथ सिंह, बिलसन हेमरोम, कमल बड़ाईक, जोसेफ मुंडा, चमना मुंडा, बिनरल मुंडा, राहुल लहेरी, विकास खुराना के अलावा झारखंड पार्टी के पंचायत अध्यक्ष परमानंद सिंह, राजीव कुमार सिंह, पिंकू सिंह, रिंकू सिंह सहित अन्य कई लोग शामिल हैं।

सिंह, काशीनाथ महतो, संतोष जयसवाल उपस्थित थे।





## दुखद : रांची के रातू थाना क्षेत्र में भीषण हादसा, नौ श्रद्धालु हुए घायल चैती छठ पर हादसा, भगवान सूर्य को अर्घ्य देने जा रहे 3 श्रद्धालुओं की मौत

घायलों में दो की हालत गंभीर, अस्पताल में चल रहा इलाज आजाद सिपाही संवाददाता

रातू राजधानी रांची में लोक आस्था के पर्व चैत छठ पर हुए सड़क हादसे में तीन लोगों की मौत हो गयी। यह हादसा रातू थाना क्षेत्र के काठीटांड के शिव मंदिर के पास हुआ। सभी लोग भगवान भास्कर को सोमवार की सुबह का अर्घ्य देने जा रहे थे। प्रत्यक्षदर्शियों के अनुसार अर्घ्य देने जा रहे लोगों से भरी एक ऑटो डिवाइडर से टकराकर दुर्घटनाग्रस्त हो गयी। इस हादसे में तीन लोगों की मौत हो गयी। मृतकों में दो महिला और एक 10 साल की बच्ची शामिल है। जबकि नौ अन्य लोग घायल हैं।



हादसे के बाद रोते-बिलखते परिजन।

जानकारी के मुताबिक राजेश साहू अपने परिवार के लोगों के साथ ऑटो में सवार होकर रवि स्टील के पास से रातू चट्टी तालाब में अर्घ्य देने जा रहे थे। तभी घटना घटित हुई। इसकी सूचना पाकर पुलिस भी

मौके पर पहुंच गई। ग्रामीण एसपी सुमित अग्रवाल ने बताया कि मरने वालों में कमला देवी (55), कौशल्या देवी (50) और आराध्या कुमारी (10) शामिल हैं। अन्य घायलों में दो की हालत गंभीर है।



रिस्स पहुंचे सांसद संजय सेठ, परिजनों से मिले

सांसद संजय सेठ छठ पूजा के दौरान ऑटो पलट जाने के कारण तीन लोगों की दर्दनाक मौत और कई लोग घायल होने की खबर पाकर रिस्स अस्पताल पहुंचे। परिजनों से मुलाकात की और त्वरित पोस्टमार्टम का निर्देश दिया। शव को घरो तक पहुंचाने की व्यवस्था सुनिश्चित करायी। सांसद ने कहा कि यह बहुत ही मर्माहत करने वाली घटना है। ईश्वर परिजनों को दुख सहने की शक्ति प्रदान करे। इधर, बुढ़ूम में हुए हादसे में मृत परिवार के प्रति अपनी संवेदना प्रकट की।

### रातू के हुरहुरी में हादसा, किशोर की मौत

रातू (आजाद सिपाही)। थाना क्षेत्र के हुरहुरी में सड़क हादसे में एक किशोर की मौत हो गयी। उसकी पहचान बुढ़ूम थाना क्षेत्र के गुतरू गांव निवासी तरुण राज (16) के रूप में हुई। जानकारी के मुताबिक सोमवार की रात तरुण बाइक में सवार होकर अपने घर से रांची के लिए निकला था। उसके साथ उसका दोस्त भी दूसरी बाइक थे। बताया जा रहा कि रात 10.30 बजे हुरहुरी के पास बने टोकर के कारण युवक बाइक से अपना नियंत्रण खो बैठा और सड़क पर गिर गया। इसके बाद उसके साथ था रहे दोस्त बचाने के बजाय मौके से फरार हो गये। ग्रामीणों की मदद से उसे रातू सामुदायिक स्वास्थ्य केंद्र पहुंचाया गया। जहां चिकित्सकों ने उसे मृत घोषित कर दिया। पुलिस शव को कब्जे में कर पोस्टमॉरम के लिए रिस्स अस्पताल भेज दिया। वहीं, परिजनों का रो रोकर बुरा हाल है।

### इटकी के सरना स्थल पर दो जोड़ों का सामूहिक विवाह



इटकी (आजाद सिपाही)। सरना समिति एवं सरना युवा संघ के संयुक्त तत्वाधान में सोमवार को इटकी के सरना स्थल पर सामूहिक विवाह का आयोजन किया गया। जिसमें दो जोड़े का विवाह पूरे रीति रिवाज के साथ संपन्न हुआ। इस दौरान केरकेट्टा सियार टोली निवासी सुरेश उरांव का विवाह बीना केरकेट्टा और पश्चिम बंगाल के पुरलिया जिले के रहने वाले जयदेव उरांव का विवाह सावित्री उरांव के साथ कराया गया। इसमें बीना केरकेट्टा का सर्वप्रथम सरना धर्म में धर्म परिवर्तन कराया गया। सभी वर-वधु पक्ष के लोगों एवं सैकड़ों ग्रामीणों के साथ सरना स्थल का विधिवत परिक्रमा किया गया। सरना स्थल में ही पहान अशोक उराव पानभरा बीमों उराव, बारीडीह एफ्वा उराव, पुरोहित बिजो उराव की देखरेख में विवाह की सभी रस्म विधि विधान के साथ पूर्ण किया गया। इसके बाद वर-वधु पक्ष के साथ सैकड़ों ग्रामीणों को सामूहिक भोजन भी कराया गया। इस मौके पर सुरज उराव, अजय उराव, विजय उराव मुन्ना उराव, सावन उराव, संतोष उराव, विजय उराव, राजेश उराव आदि थे।

### बेड़ो में अस्त्र शस्त्र चालन प्रतियोगिता का आयोजन



बेड़ो (आजाद सिपाही)। प्रखंड मुख्यालय सोमवार की रात बजरंग बली की जय, पवनसुत हनुमान की जय के जयकारों से गुंज उठा। जहां मुख्यालय स्थित महादानी मैदान में श्रीश्री रामनवमी पूजा महासमिति के तत्वाधान में बेड़ो व अन्य प्रखंड के विभिन्न अखाड़ेधारियों के बीच अस्त्र शस्त्र चालन व झांकी प्रतियोगिता का आयोजन किया गया। जिसमें प्रखंड के अखाड़ों के अस्त्र शस्त्र चालन में भाग लिया। जहां परंपरागत अस्त्र-शस्त्रों एवं गाजे-बाजे के साथ जय श्रीराम के नारे लगाते हुए पहुंचे। झांकी में राम, सीता, लक्ष्मण एवं हनुमान की वेशभूषा में शामिल कलाकारों ने माहौल को राममय बना दिया। ढोल और ताशे की धुन पर अखाड़ों के साथ शामिल खिलाड़ियों ने एक से बढ़कर एक खेल दिखाकर सभी लोगों को मंत्रमुग्ध कर दिया। वहीं प्रतियोगिता में उत्कृष्ट प्रदर्शन करने वाले टीमों को रामनवमी के दिन पुरस्कृत किया जाएगा। इधर, रामनवमी महापर्व को ले प्रखंड मुख्यालय से लेकर ग्रामीण क्षेत्र के मंदिरों को आकर्षक ढंग से सजाया गया है। अखाड़ों द्वारा जुलूस निकालने की उमंग और उत्साह परवान चढ़ चुका है। पूरा प्रखंड मुख्यालय हनुमानी पताका और भगवा झंडा से पट चुका है। बुधवार को रामनवमी की शोभा यात्रा का विशेष आकर्षण विशाल झंडा शोभायात्रा, झंडा मिलन, झांकियां और अखाड़ों से शामिल ढोल, ताशों की टोलियां होगी। वहीं महादानी मंदिर मैदान में रामनवमी मेला आयोजित होगा।

### जमीन कारोबारी से चेन और 50 हजार की लूट

रातू (आजाद सिपाही)। रातू थाना क्षेत्र के मखमंद्रो बाजार के पास जमीन कारोबारी संतोष कुमार दूबे से सोने की 15 ग्राम की चेन और 50 हजार रुपये लूट लिये गये। पीड़ित कारोबारी ने इस संबंध में प्राथमिकी दर्ज करायी है। उसने पुलिस को बताया कि वह अपने संबंधी की पांच एकड़ जमीन बेचने के लिए आया था। दो युवक उसके पास पहुंचे और जमीन खरीदवाने और बेचवाने को लेकर बात की। कहा कि उन्हें कमीशन कितना मिलेगा। बातचीत के क्रम में ही एक युवक ने सिर पर हमला कर दिया और रुपये और सोने की चेन लेकर फरार हो गये।

## चैती छठ संपन्न, व्रतियों ने दिया उदीयमान भुवन भास्कर को अर्घ्य

आजाद सिपाही संवाददाता

बेड़ो। प्रखंड मुख्यालय सहित प्रखंड के ग्रामीण क्षेत्रों में लोक आस्था का महापर्व चार दिवसीय पर्व चैती छठ सोमवार को उदीयमान भुवन भास्कर को अर्घ्य देने के साथ संपन्न हो गया।

नहाय-खाय के साथ चैती छठ का चार दिवसीय अनुष्ठान शुरू हुआ था। वही व्रतियों ने स्वजनों की सुख-समृद्धि के साथ-साथ परिवार की खुशहाली की कामना की। प्रखंड के कई मोहल्ले में घर के छत में पानी

झंझा कर भगवान सूर्य को अर्घ्य दिया गया। चैती छठ बहुत कम लोग करते हैं, लेकिन इसकी मान्यता अधिक है। ऐसा माना जाता है कि सूर्य की एक पत्नी का नाम प्रत्युषा था और ये अर्घ्य उन्हीं को दिया जाता है। सुहागिन महिलाओं ने व्रतियों से सिंदूर लगवाकर आशीर्वाद लिया। और व्रतियों ने लोगों के बीच छठ का प्रसाद वितरण किया गया।

छठ पूजा का है बड़ा महत्व आस्था का महापर्व साल में दो बार

कार्तिक माह और चैत्र माह में मनाया जाता है। छठ पूजा मुख्य रूप से भगवान सूर्य की उपासना है। इस माह में सूर्य मीन राशि में होते हैं तथा यह उच्च राशि की ओर अग्रसर होते हैं।

यह व्रत करने वाले श्रद्धालु नदी व जलाशय में या घर में गंगा जल मिला कर स्नान करके व्रत का शुभारंभ करते हैं। यह पर्व नहाय खाय से आरंभ होकर चार दिनों तक चलता है। प्रातः कालीन उदयीमान भुवन भास्कर को अर्घ्य देकर इस व्रत का पारण होता है।

## देश आस्था और संस्कृति से चलता है: जैलेंद्र कुमार

आजाद सिपाही संवाददाता

अनगड़ा। बरवादाग में श्री बजरंग बली मंदिर का वार्षिक महोत्सव मनाया जा रहा है जिसका शुभारंभ कलश यात्रा के साथ हुआ। जिसमें मुख्य अतिथि के रूप में भाजपा प्रदेश कार्य समिति सदस्य जैलेंद्र कुमार के अलावा जिला परिषद सदस्य राजेंद्र शाही मुंडा, राजू माहली, रघुवीर महतो, बुधराम बेदिया, शंकर बेदिया, मुखिया



सत्यनारायण बेदिया, निर्मल बेदिया, सुकरा लोहरा, भीष्मा लोहरा, राजकुमार बड़ाइक आदि उपस्थित हुए। अपने संबोधन में

जैलेंद्र कुमार ने कहा यह देश आस्था व संस्कृति से चलता है। लाख विदेशी हमलों के बाद भी भारत अपनी पहचान लिए खड़ा है।

## महावीर मंदिर में शुद्धिकरण को ले निकली कलश यात्रा

बेड़ो (आजाद सिपाही)। प्रखंड के हरहंजी गांव में महावीर मंदिर का जीर्णोद्धार के बाद शुद्धिकरण को लेकर सोमवार को यजमान भीम गोप, चंद्र मोहन सिंह, देव नारायण गोप की अगुवाई में गाजे-बाजे के साथ भव्य कलश यात्रा निकाली गई। जिसमें महिलाएं व युवतियां सिर पर कलश लिए भगवान का जयघोष करतीं चल रही थीं। कलश यात्रा हरहंजी गांव के मार्ग होते हुए देव



पंडरा नदी पहुंची। जहां पुरोहित कश्यप दास ने वैदिक मंत्रों के बीच भूमि, कलश और जल पूजन कराया। इसके बाद कन्याओं व महिलाओं का जल कलश अपने सिर पर लेकर देवी मंदिर

परिसर पहुंची। जहां कलश स्थापना का कार्य संपन्न हुआ। वहीं 12 घंटे का अखंड हरिकीर्तन का आयोजन किया गया है। दूसरे दिन दिन हवन, पूर्णाहुति व प्रसाद का वितरण किया जाएगा। कार्यक्रम को सफल बनाने में बुधराम लोहरा, मुकुटधारी सिंह, केशव गोप, नित्यानंद गोप, फिकु सिंह, तिलक सिंह, बिंदु देवी, सोनली यादव, रूपा देवी, सत्यभामा देवी और पुष्पा देवी आदि लगे हैं।

## विश्व स्वास्थ्य दिवस: स्वास्थ्य जागरूकता कार्यक्रम आयोजित

## स्वस्थ रहने के लिए अच्छी दिनचर्या और पोषण को अपनाने की जरूरत: डॉ नीलम

आजाद सिपाही संवाददाता

अनगड़ा। विश्व स्वास्थ्य दिवस के अवसर पर नामकुम सामुदायिक स्वास्थ्य केंद्र की ओर से स्वास्थ्य जागरूकता कार्यक्रम का आयोजन किया गया। जिसका थीम 'मेरा स्वास्थ्य मेरा अधिकार' रखा गया है। भुवनेश्वर आइसीएमआरआरएमआरसी और नामकुम एमआरएचआरयू के नोडल अधिकारी डॉ तनवीर रहमान एवं सीएचसी की प्रभारी चिकित्सा पदाधिकारी डॉ नीलम माइकल ने कहा कि स्वस्थ रहने के लिए अच्छी दिनचर्या और पोषण को अपनाने की आवश्यकता है। वहीं मॉडल ग्रामीण स्वास्थ्य अनुसंधान इकाई के डॉ दिनेश कुमार एवं डॉ श्रीजाता मित्रा ने गर्भवती महिलाओं को एनीमिया, ब्रेस्ट कैंसर, डायरिया



कई महत्वपूर्ण बिंदुओं की जानकारी दी गई। इस अवसर पर डॉ नीलम माइकल ने कहा कि स्वस्थ रहने के लिए अच्छी दिनचर्या और पोषण को अपनाने की आवश्यकता है। वहीं मॉडल ग्रामीण स्वास्थ्य अनुसंधान इकाई के डॉ दिनेश कुमार एवं डॉ श्रीजाता मित्रा ने गर्भवती महिलाओं को एनीमिया, ब्रेस्ट कैंसर, डायरिया

और वेक्टर जनित रोगों के रोकथाम के विभिन्न उपायों की जानकारी दी। कार्यक्रम को सफल बनाने में भारतीय आयुर्विज्ञान अनुसंधान परिषद, क्षेत्रीय चिकित्सा अनुसंधान केन्द्र, मॉडल ग्रामीण स्वास्थ्य अनुसंधान इकाई और सीएचसी नामकुम की समस्त टीमों का सराहनीय योगदान रहा।

## सरहुल पर्व जीव-जंतुओं और प्राकृतिक धरोहरों की हमें रक्षा करने का देता है संदेश : राजेश कच्छप

हेसल खोपी सरना में सरहुल मिलन समारोह का आयोजन आजाद सिपाही संवाददाता

अनगड़ा। केंद्रीय सरना समाज उत्थान समिति के तत्वाधान में सोमवार को हेसल खोपी सरना में सरहुल मिलन समारोह का आयोजन किया गया। इस समारोह में आसपास के कई गांव के सरना धर्मावलंबी और खोड़हा समूह नाचते गाते हुए जुलूस की शक्ति में शामिल हुए। जिनका स्वागत समिति के मुख्य संरक्षक सह टीएसी सदस्य जमल मुण्डा ने किया। कार्यक्रम में बतौर मुख्य अतिथि के रूप में खिजरी विधायक राजेश कच्छप के अलावा प्रमुख दीपा उरांव, बिरसा उरांव, जिप सदस्य अनुराधा मुण्डा, फलिनंद करमाली, रामपदो महतो, चमरू महली, पंसस मदरा मुण्डा, रामसाय मुण्डा, राजू प्रमाणिक आदि उपस्थित हुए। कार्यक्रम की शुरुआत पाहन द्वारा



पूरे विधि विधान से सरना मां की पूजा-अर्चना कर की गई। समारोह में प्रकृति उपासकों की भारी भीड़ उमड़ी। इस दौरान मांदर की थाप पर आदिवासी युवक-युवतियां जमकर थिरके। अतिथियों का स्वागत करते हुए जमल मुण्डा ने कहा कि प्रकृति पर्व सरहुल हमें पृथ्वी में मानव जीवन सहित तमाम जीव-जंतुओं की खुशहाली और समृद्धि का संदेश देता है। मुख्य अतिथि विधायक राजेश कच्छप ने कहा कि सरहुल पर्व में झारखंड की सभ्यता व संस्कृति झलकती है। ऐसे आयोजनों से सामाजिक समरस्ता को बढ़ावा

मिलता है साथ ही प्राकृतिक धरोहर जल, जंगल और जमीन की रक्षा करने की सीख मिलती है। उन्होंने कहा कि अपनी परंपरा और संस्कृति को बचाए रखने की जरूरत है। इस अवसर पर अजय देवघरिया युग के व्युम अब्बास, नितेश कच्छप, केशव केसरिया आदि नागपुरी कलाकारों ने रंगारंग गीत-संगीत के कार्यक्रम प्रस्तुत किए। वहीं, कार्यक्रम को सफल बनाने में प्रदीप पाहन, मधु पाहन, रतिलाल पाहन, छट्टु महतो, तनीजर मुण्डा, राजेन्द्र मुण्डा, महेश मुण्डा आदि का योगदान रहा।

### रामनवमी को लेकर ग्रामीण एसपी ने किया निरीक्षण



पिस्कानगड़ी (आजाद सिपाही)। ग्रामीण एसपी सुमित कुमार अग्रवाल ने रामनवमी त्योहार में सुरक्षा व्यवस्था का जायजा लेने को लेकर सोमवार को नगरी थाना क्षेत्र का औचक निरीक्षण किया। उनके साथ उपाधीक्षक अरविंद कुमार और नगड़ी थाना प्रभारी अभिषेक राय भी थे। जिनके साथ क्षेत्र के संवेदनशील और अति संवेदनशील क्षेत्र का निरीक्षण किया। इसमें नगड़ी थाना क्षेत्र के दो संवेदनशील माने जाने वाले गांव नगड़ी के मस्जिद चौक-शिवमंदिर चौक, नारो बाजार टांड और साहेर त्रिभूत चौक का निरीक्षण शामिल था। उन्होंने अधिकारियों से रामनवमी पूजा और जुलूस की तैयारी और इसकी सुरक्षा व्यवस्था को लेकर जानकारी ली और कई दिशा निर्देश दिया। मौके पर पुलिस मुख्यालय 2 के कई पुलिस उपाधीक्षक आदि मौजूद थे।

### ग्रामीण भारती सेवा संस्था के बच्चों ने किया शैक्षणिक भ्रमण



सिकिदिरी (आजाद सिपाही)। ग्रामीण भारती सेवा संस्था की ओर से संचालित खूंटी रात्रि पाठशाला के बच्चों को एक दिवसीय शैक्षणिक भ्रमण के लिए रांची लाया गया। इस भ्रमण का उद्देश्य बच्चों को विज्ञान एवं समाज के प्रति प्रोत्साहित करना था। जिसमें बच्चों को रांची साइंस सिटी में विज्ञान के अनेक अविष्कारों के बारे में जानकारी दी गई। इसके बाद बच्चों को बिरसा जैविक उद्यान ओरमांडी का भ्रमण कराया गया। बच्चों ने राजधानी स्थित ऑक्सिजन पार्क में भी खूब आनंद लिया। भ्रमण के दौरान बच्चों में उत्साह देखने लायक था। ग्रामीण भारती सेवा संस्था के बोर्ड मेंबर सदस्य पंकज कुमार ने कहा कि संस्था खूंटी और रांची जिला में कुल पांच रात्रि पाठशाला के मध्यम से 400 से अधिक आदिवासी बच्चों को शिक्षा दे रही है। इस प्रकार के भ्रमण कराने का मुख्य उद्देश्य बच्चों को प्रोत्साहित करना है। भ्रमण का नेतृत्व रात्रि पाठशाला के मुख्य शिक्षक टेंबा कुजूर ने किया। इस दौरान संदीप कुमार, तुलसी महतो, योगत कुमार, आकाश मेहर का योगदान सरहनीय रहा।

### महत्वपूर्ण न्यूज

#### नवागढ़ गांव के शिव मंडा पूजा का भव्य आयोजन



सिकिदिरी (आजाद सिपाही)। सोसो नवागढ़ गांव के शिव मंडा पूजा का भव्य आयोजन हुआ। मंडा पूजा में शिव भक्त (भोक्ता) गण पांच दिन के कठिन तप के बाद रात्रि जागरण (छौह नाच) के बाद फुल खुंदी के साथ संपन्न हुआ। कार्यक्रम में मुख्य अतिथि के रूप भाजपा नेता जैलेंद्र कुमार, मुखिया भूनेसर बेदिया, सहदेव बेदिया, पीपीएस फाल्गुनी शाही, ग्राम प्रधान राजेंद्र शाही, जयशंकर मुंडा, जयदेव बेदिया, बालेसर बेदिया, श्रवण नायक, समिति के अध्यक्ष प्रदीप महतो, जनार्दन महतो, शतीश महतो आदि उपस्थित हुए। रात्रि जागरण अखाड़े का उद्घाटन जैलेंद्र कुमार ने किया। साथ ही कहा कि भक्ति के ऐसे आयोजन से ही आपसी भाईचारा स्थापित है।

#### बेड़ो में तीन दिवसीय विशु शिकार 18 अप्रैल से



बेड़ो (आजाद सिपाही)। प्रखंड मुख्यालय के बाजार टांड में सोमवार को ऐतिहासिक विशु शिकार खेलने को लेकर पाइडा प्रेमियों की बैठक हुई। जिसकी अध्यक्षता 12 पाइडा राजा विशाल उरांव ने की। इसमें तीन दिवसीय शिकार पर जाने को लेकर रणनीति बनाई गई। बताया गया कि 18 अप्रैल को पाइडा प्रेमी गांव में पूजा अर्चना करने के बाद 19 अप्रैल को विशु शिकार खेलने निकरेंगे। जो जंगल का परिभ्रमण करते सभी शिकार खेलते हुए 19 रात डोला झाड़ में जुटेंगे। जहां पाइडा राजा की उपस्थिति में सभी गांव से आये पाइडा के लोग अपने-अपने चुल्हे में खाना बनाकर रात में सभा कर सभी गांवों की गिनती की जाएगी। जहां पहान, दीवान, कोटवार, पुजार, पड़नभरा व महतो अपने-अपने गांव के पाइडा के झांड,ढोल नगाड़ों के साथ हाजरी लगाते हुए पिछले साल के कार्यों की समीक्षा करेंगे। बैठक का संचालन राम प्रसाद लोहरा व धन्यवाद ज्ञापन चर्चा उरांव ने किया। बैठक में पाइडा राजा विशाल उरांव ने पाइडा प्रेमियों को गुड़ देकर विशु शिकार पर चलने का न्योता दिया। बैठक में संचालन समिति के अध्यक्ष बंधना उरांव, सचिव पीटर तिर्की, विनु उराव, बंदे उराव, मरुद मुंडा, संजय मुंडा, कोटवार मंगर उरांव और रवि मुंडा आदि मौजूद थे।

#### सातवें दिन हुई मां कालरात्रि की पूजा



नामकुम (आजाद सिपाही)। श्रीराम सेना चैती दुर्गा पूजा समिति लोअर दुर्गा हाईटेशन पूजा पंडाल में सोमवार को माता कालरात्रि की पूजा की गई। साथ ही मां दुर्गा की नाव पत्रिका की पूजा हुई। बता दें कि श्रीराम सेना की ओर से कलश स्थापना के साथ ही माता की प्रतिमा को भक्तों के लिए खोल दी जाती है, ताकि भक्त मां का आशीर्वाद प्राप्त कर सकें। चैती दुर्गा पूजा में मां शांत स्वरूप में रहती हैं। चैत नवरात्र में लोग मां की आराधना करते हैं, ताकि पूरे साल देश में खुशहाली और शांति बनी रहे और देश खुशियों से जगमगाता रहे। चैती दुर्गा पूजा में इस वर्ष मां के साथ कुल 16 प्रतिमाएं स्थापित हैं तथा कलश स्थापना के साथ ही पूजा पंडाल भक्तों के लिए खोल दी गई। श्रीराम सेना चैती दुर्गा पूजा समिति झारखंड का इकलौता पूजा समिति है। इस पूजा पंडाल में नवरात्र 10 दिवसीय मनाया जाता है। यहां प्रतिदिन संघ्या साढ़े 6 बजे माता की आरती की जाती है। इस वर्ष श्रीराम सेना द्वारा 301 महिलाओं को माता की चुनरी भेंट स्वरूप माता की शोभायात्रा में दी जाएगी। इस वर्ष दसवीं गुरुवार को है, इसी कारण माता का विसर्जन (शोभायात्रा) 19 अप्रैल को होगा। इधर, चैती नवरात्र के सप्तमी पर पंकज सोनी व उनके परिजनों ने माता को चांदी का मुकुट भेंट किया।

#### माउंट व्यू पब्लिक स्कूल का उद्घाटन

सिकिदिरी (आजाद सिपाही)। सिकिदिरी-ओरमांडी पथ के कुटे चौक के पास सोमवार को माउंट व्यू पब्लिक स्कूल का उद्घाटन जिप सदस्य सरिता देवी, कमिशनर मुंडा, पंसस अमीर हमजा अंसारी व मुखिया नाजरीन परवीन ने संयुक्त रूप से किया। स्कूल संचालक सह प्राचार्य हेमंत कुमार तिवारी ने बताया कि वर्तमान में स्कूल में कक्षा नर्सरी से आठवीं तक के बच्चों का नामांकन लिया जा रहा है। स्कूल में शिक्षा सीबीएसई पैटर्न पर दी जाएगी। मौके पर नवाज शरीफ, इसराफिल अंसारी, वाई सदस्य लाडो परवीन, मंसूर अंसारी आदि थे।

## लोकसभा चुनाव : जिला निर्वाचन पदाधिकारी ने की कैम्पस अंबेसडर के साथ बैठक

# शत-प्रतिशत मतदान के लिए मतदाताओं को प्रेरित करने में सहयोग की अपील

पलामू में मतदाता सूची में नाम जुड़वाने का आज अंतिम दिन, फॉर्म 6 भरकर अपने वीएलओ या वीएचए के माध्यम से आवेदन करें : डीसी



कैम्पस अंबेसडरों के साथ बैठक करते जिला निर्वाचन पदाधिकारी शशि रंजन।

**आजाद सिपाही संवाददाता**  
**मेदिनीनगर।** जिला निर्वाचन पदाधिकारी सह डीसी शशि रंजन ने सोमवार को समाहरणालय सभागार में जिले के विभिन्न विधानसभा में गठित कैम्पस अंबेसडर के साथ बैठक की। सभी से जिले में शत-प्रतिशत मतदान के लिए मतदाताओं को

नाम मतदाता सूची में दर्ज नहीं है तो उन्हें फॉर्म 6 के जरिये अपने वीएलओ या वीएचए के माध्यम से आवेदन करने की बात कही। वहीं, बैठक में डीईओ ने सभी कैम्पस अंबेसडर को निर्वाचन कार्य से जुड़े विभिन्न जानकारी जैसे ईवीएम, वीयू, सीयू, वीवीपेट, फॉर्म 6, चुनाव आयोग कैसे कार्य करता है से संबंधित विभिन्न जानकारी दी। कहा कि वोट हमें समानता का अधिकार देता है। मतदान कर मन में आत्म संतुष्टि की भावना जागृत होती है। इससे

हम किसी के सामने भी गर्व से कह सकते हैं कि सरकार गठन में हमारा भी मत है। हमने भी मतदान किया है। आप अब अपने परिवारजनों, दोस्तों के बीच कुछ इसी प्रकार का संदेश लेकर जायें व उन्हें 13 और 20 मई को मतदान करने के लिए प्रेरित करें। इस मौके पर स्वीप के नोडल पदाधिकारी सह सहायक समाहर्ता रवि कुमार, प्रभारी पदाधिकारी रश्मि रंजन, उप निर्वाचन पदाधिकारी कानूराम नाग, जिला जनसंपर्क पदाधिकारी डॉ असीम समेत अन्य लोग मौजूद रहे।

## महत्वपूर्ण न्यूज

### उरसुला में डॉ भीमराव अंबेडकर की आदमकद प्रतिमा का हुआ अनावरण



**विश्रामपुर/पलामू (आजाद सिपाही)।** विश्रामपुर नगर परिषद अंतर्गत उरसुला गांव के चारमुहाना चौक पर संविधान निमाता डॉ भीमराव अंबेडकर की आदमकद प्रतिमा स्थापित की गई है। जिसका अनावरण समारोह पूर्वक किया गया। प्रतिमा का अनावरण बतौर मुख्य अतिथि वरीय बसपा नेता सह समाजसेवी गोपाल राम ने किया। उन्होंने कहा कि बाबा साहेब डॉ भीमराव अंबेडकर के बताए मार्ग पर चलकर ही उन्हें सच्ची श्रद्धांजलि अर्पित करने की जरूरत है। उनके सपने को पूरा करने के लिए संगठित हों, शिक्षित बनें और संघर्ष करें। उन्होंने कहा कि बाबा साहेब को सिर्फ प्रतिमाओं में ही नहीं खोजें, बल्कि उन्हें किताबों में भी ढूँढ़ें। अपने बच्चों को शिक्षित करें, तभी वे अपने हक और अधिकार को समझ पायेंगे। इस मौके पर कई लोग मौजूद थे। इधर, भीमराव अंबेडकर जयंती पर रविवार की रात को सांस्कृतिक कार्यक्रम का भी आयोजन किया गया। जिसमें काफी संख्या में लोग शामिल हुए।

### बाबा साहेब की जयंती पर डीएसपी सहित पुलिस कर्मियों ने किया नमन



**हरिहरगंज/पलामू (आजाद सिपाही)।** स्थानीय थाना परिसर में रविवार की देर शाम देश के प्रथम कानून मंत्री और भारतीय संविधान के शिल्पकार डॉक्टर भीमराव अंबेडकर की 133वीं जयंती पर श्रद्धा सुमन अर्पित की गई। इस अवसर पर छत्तरपुर डीएसपी नौशाद आलम, पुनि सह थाना प्रभारी चन्दन कुमार ने चित्र के समक्ष दीप प्रज्वलित, माल्यार्पण और केक काटकर श्रद्धा सुमन अर्पित कर नमन किया। डीएसपी नौशाद आलम ने कहा कि बाबा साहेब डॉ भीमराव अंबेडकर की विचार धारा मानववादी रही है। उनके चिंतन में स्वतंत्रता, समानता, बंधुता व न्याय के दर्शन होते हैं। वहीं इस मौके पर उपस्थित कई पुलिस अधिकारियों ने भी बाबा साहेब के चित्र पर माल्यार्पण कर श्रद्धा सुमन अर्पित की। मौके पर एसआइ लाल बहादुर हरिजन, सतीश गुप्ता, विगेश राय, राकेश सिंह, सोनु गुप्ता, धनंजय गोप, नंदलाल साहनी, अविनाश कुमार, रंजीत सिंह, एमएसआई मनोज दास, संजय सिंह आदि व कार्यक्रम को सफल बनाने में थाने के सिपाही मनोज रवि, शीतल कुमार रौशन, राहुल रवि, सुरेंद्र रवि, अर्जुन पासवान, विवेक पासवान, नितीश पटेल, संत कुमार, संदेश पासवान, संजय रजक, शशिकांत पासवान, सुभाष पासवान, अखिलेश बैठा, सोबराम पासवान, महेन्द्र राम, विजय राम का अहम योगदान रहा।

## स्पोर्ट्स

### पलक गुलिया ने शूटिंग में जीता 20वां ओलिंपिक कोटा

**आइएसएसएफ फाइनल ओलिंपिक क्वालिफिकेशन चैंपियनशिप में 10 मीटर एयर पिस्टल में जीता ब्रॉन्ज मेडल**



**नई दिल्ली (एजेंसी)।** भारतीय शूटर पलक गुलिया ने रविवार को ब्राजील के रियो डी जनेरियो में आइएसएसएफ फाइनल ओलिंपिक क्वालिफिकेशन चैंपियनशिप में भारत के लिए 20वां पेरिस ओलिंपिक कोटा हासिल किया। उन्होंने महिलाओं की 10 मीटर एयर पिस्टल में ब्रॉन्ज मेडल भी जीता। 18 साल

की पलक ने 217.6 का स्कोर किया। वहीं ऑर्गेनिंग की एलिम्स करापेटियन ने 240.7 के स्कोर के साथ गोल्ड जबकि थाईलैंड की कामोनलाक साएंचा ने 240.5 के साथ सिल्वर मेडल जीता। वहीं भारत की साधना साहू 176.7 के स्कोर के साथ पांचवें स्थान पर

### महाभंडारे के साथ प्राण प्रतिष्ठा सह लक्ष्मी नारायण यज्ञ संपन्न



**मेदिनीनगर (आजाद सिपाही)।** विश्रामपुर प्रखंड के केतात ग्राम पंचायत में नव निर्मित श्रीराम जानकी मंदिर प्राण प्रतिष्ठा अनुष्ठान सह लक्ष्मी नारायण महायज्ञ सोमवार को महाभंडारे के साथ संपन्न हुआ। इसमें सैकड़ों श्रद्धालुओं ने प्रसाद ग्रहण किया। प्राण प्रतिष्ठा अनुष्ठान सह यज्ञ के अंतिम नव निर्मित राम जानकी मंदिर के गर्भ गृह में भगवान राम अपने दरबार के साथ विराजमान हुए। मौके पर श्रीराम जानकी मंदिर निर्माण के प्रणेता शशि नाथ चौबे, डॉ प्रकाश परिमल, पूर्व मुखिया रवि शंकर चौबे, प्रादेशिक कांग्रेस नेता विजय कुमार चौबे, कांग्रेस के वरीय जिला उपाध्यक्ष संतोष कुमार चौबे, अरविंद चौबे, बालजी चौबे, नवीन चौबे, राजेश चौबे, हर्षवर्धन चौबे, राजीव चौबे राजू, मारकंडे चौबे, गोल्डेन चौबे, अवध किशो चौबे आदि थे।

### उलगुलान रैली को सफल बनाने को लेकर कांग्रेसियों ने की बैठक



**गिरिडीह (आजाद सिपाही)।** गिरिडीह के बक्सरीडीह रोड स्थित कांग्रेस के जिला कार्यालय में सोमवार को जिला कांग्रेस कमिटी की बैठक हुई। जिसकी अध्यक्षता पार्टी के जिलाध्यक्ष धनंजय कुमार सिंह ने की। वहीं बैठक में बतौर मुख्य अतिथि के रूप में झारखंड प्रदेश कांग्रेस कमिटी के कार्यकारी अध्यक्ष शहजादा अनवर उपस्थित थे। इस दौरान मुख्य रूप से 21 अप्रैल को रांची के प्रभात तारा मैदान में आहुत उलगुलान रैली को सफल बनाने को लेकर चर्चा की गई। कार्यकारी अध्यक्ष शहजादा अनवर ने कहा कि कोटरमा व गिरिडीह लोकसभा के साथ ही

## कलयुगी बेटे ने की पिता की हत्या, गिरफ्तार

**जमीन के टुकड़े को बेचने को लेकर हुआ था पिता-पुत्र में विवाद आजाद सिपाही संवाददाता**



**पांकी/पलामू।** पांकी थाना क्षेत्र के चांपी में कलयुगी बेटा ने रिश्ते को तारतार करते हुए अपने ही पिता की पंखे के रॉड से पीट कर हत्या कर दी। मृतक की पहचान कृष्णा भुईया के रूप में हुई है। वहीं आरोपित का नाम रिकेश भुईया (21) है। इसकी सूचना पाकर पांकी पुलिस घटनास्थल पर पहुंच गई और शव को कब्जे में लेकर

आरोपी को गिरफ्तार कर जेल भेज दिया। थाना प्रभारी अमित तिवारी के अनुसार रिकेश भुईया ने बताया कि मां के निधन के बाद पिता पुस्तैनी जमीन को बेच रहे थे। विरोध करने के बाद भी नहीं मान रहे थे। इसी बात से कृष्णा भुईया अपने पिता से काफी परेशान रह रहा था। रविवार की सुबह उसकी पिता से बहस हो गई। इसी बीच उसे गुस्सा आ गया और पंखे के रॉड से पिता पर वार कर दिया। जिसमें मौके पर ही उसकी मौत हो गई।

## लोस चुनाव के लिए प्रशिक्षण लेने गये सहायक शिक्षक की दुर्घटना में हुई मौत

**आजाद सिपाही संवाददाता**



**हरिहरगंज/पलामू।** लोकसभा चुनाव को लेकर प्रशिक्षण लेने गए हरिहरगंज थाना क्षेत्र के कटैया गांव निवासी दिव्यांग सहायक शिक्षक अखिलेश पटेल की मेदिनीनगर बाईपास रोड में हाईवा की चपेट में आने से मौत हो गई। वे अपग्रेड हाई स्कूल कटैया में कार्यरत थे। सहायक शिक्षक के आकस्मिक निधन से शिक्षक समुदाय में मातम और मृतक के गांव में शोक व्याप्त है। सहायक

शिक्षक के आकस्मिक निधन पर शिक्षक चंद्रेश्वर राम, रामस्वरूप राम, अजय कुमार, रिकू चौधरी, राजेश कुमार और किरण मेहता आदि ने गहरी संवेदना जताई है। सभी ने दिवंगत शिक्षक के आश्रित परिवार को समुचित सहायता देने की सरकार से मांग की है।

## लोकसभा चुनाव को लेकर सीओ ने की सुपरवाइजर और वीएलओ के साथ बैठक

**आजाद सिपाही संवाददाता**



**हुसैनाबाद।** प्रखंड सह अंचल कार्यालय सभाकक्ष में सोमवार को सीओ सह सहायक निर्वाचन निबंधन पदाधिकारी फंजु कुमार ने प्रखंड के सभी वीएलओ और सुपरवाइजर के साथ बैठक कर के कई आवश्यक दिशा-निर्देश दिए। उन्होंने लोकसभा चुनाव के दौरान सभी वीएलओ को मतदान केंद्र पर मतदाताओं को मिलने वाली मूलभूत सुविधा का जापजा लेकर सभी बूथों पर बेहतर सुविधा प्रदान करने का निर्देश दिया। साथ ही वीएलओ को बूथ स्तर पर 85 वर्ष से अधिक उम्र और 40 प्रतिशत से

अधिक दिव्यांग व्यक्ति को चिन्हित करने की बात कही। ताकि वैसे व्यक्तियों को मतदान केंद्र तक लाने की व्यवस्था की जा सके। उन्होंने कहा कि लोगों को मतदान के प्रति जागरूक करने के लिए स्वीप कार्यक्रम के तहत जागरूकता फैलाने का निर्देश दिया गया है। मौके पर प्रभारी एमओ मनोज कुमार, अविनाश कुमार सिंह, पंचायत सेवक वशिष्ठ तिवारी, शमीम, उमैद सिंह आदि उपस्थित थे।

## अनियमित बिजली आपूर्ति से ग्रामीण और शहर के लोग हुए परेशान, सुधार की मांग

**आजाद सिपाही संवाददाता**



**हरिहरगंज/पलामू।** भीषण गर्मी और अनियमित बिजली की आपूर्ति से हरिहरगंज के ग्रामीण और शहरी क्षेत्र के लोगों को काफी परेशानी हो रही है। बीते कई दिनों से घंटों बिजली गुल रहने और लो वोल्टेज से ग्रामीणों से लेकर शहरी क्षेत्र के लोग परेशान हैं। इस मामले पर स्थानीय स्तर पर चर्चा भी जारी है। अनियमित बिजली की आपूर्ति से लोगों की जीवनशैली पर भी असर पड़ रहा है। अनियमित बिजली आपूर्ति के कारण उन्हें रोजगार, शिक्षा और सामाजिक गतिविधियों में बाधा हो रही है। इस मुद्दे को ध्यान में रखते हुए, राजद नेता कमलेश कुमार यादव, बसपा के पूर्व प्रदेश सचिव प्रमोद कुमार रवि और भाजयुमो जिला उपाध्यक्ष

राजीव रंजन के साथ कई सामाजिक कार्यकर्ताओं ने बिजली विभाग से सुधार करने की मांग की है। उक्त नेताओं ने बिजली विभाग के कनीय अभियंता से फोन पर बात कर कहा कि बिजली की उपलब्धता में सुधार किया जाए, ताकि लोगों को उनकी दैनिक जीवनशैली में स्थिरता और सुविधा मिल सके। यह युवा समाज के विभिन्न वर्गों के लिए महत्वपूर्ण है, क्योंकि बिजली आपूर्ति के अभाव में विभिन्न क्षेत्रों में विकास और प्रगति में विराम आ सकता है। उधर, छत्तरपुर विद्युत कनीय अभियंता ने टालमटोल के अंजाद में जवाब देते हुए कहा कि बीते दिनों आंधी तूफान के कारण लहलहे में चार बिजली का टावर गिर गया है। जिस कारण बिजली आपूर्ति में समस्याएं आ रही हैं, सुधार होने में अभी समय लगेगा।

## टुंडी में एक लाख क्यूबिक फीट अवैध बालू जब्त

**सात नामजद लोगों के विरुद्ध थाने में प्राथमिकी दर्ज आजाद सिपाही संवाददाता**



**धनबाद।** जिला दंडाधिकारी सह डीसी माधवी मिश्रा के निर्देश पर जिले में खनिज संपदा के अवैध खनन, भंडारण व परिवहन के विरुद्ध कार्रवाई करते हुए जिला खनन टास्क फोर्स ने सोमवार को टुंडी में छापामारी कर एक लाख क्यूबिक फीट अवैध बालू जब्त किया है। साथ ही इसमें संलिप्त 7 लोगों के विरुद्ध नामजद प्राथमिकी दर्ज कराई है। इस संबंध में खान निरीक्षक विनोद बिहारी प्रमाणिक ने बताया कि इस दिन टुंडी के अंचल अधिकारी शैलेन्द्र चौरसिया, खान निरीक्षक विनोद बिहारी प्रमाणिक एवं मनीयाडीह थाना के पुलिस बल के साथ संयुक्त रूप से मौजा-सरा में

राय, पिता-सुरेंद्र राय, अरुण चौधरी, पिता-गणेश चौधरी, सिकंदर चौधरी, पिता-गणेश चौधरी, पप्पु राय, पिता-अयोध्या राय, राजाक अंसारी, पिता- स्व मगरूद्धन मिथा तथा गुलाम अंसारी, पिता-स्व बक्सरी मिथा, सभी ग्राम-सरा, थाना-मनीयाडीह, के विरुद्ध मनीयाडीह थाना में प्राथमिकी दर्ज किया गया है।



# अर्जुन सिंह गिरिडीह लोकसभा व सतीश राय बने बेरमो विधानसभा के प्रभारी झारखंड की सभी 14 लोकसभा सीट पर होगी भाजपा की जीत: अर्जुन सिंह

**भाजपा किसान मोर्चा प्रदेश पदाधिकारियों की हुई बैठक आजाद सिपाही संवाददाता**

**फुर्सो/बेरमो।** भाजपा किसान मोर्चा प्रदेश पदाधिकारी की बैठक रांची कार्यालय में हुई। जिसमें लोकसभा प्रभारी एवं विधानसभा प्रभारी घोषित किये गये। रांची प्रदेश कार्यालय में हुई बैठक की अध्यक्षता प्रदेश अध्यक्ष पवन साहू और क्षेत्रीय संगठन मंत्री नरेंद्र नाथ त्रिपाठी, झारखंड प्रभारी लक्ष्मीकांत वाजपेयी, प्रदेश संगठन महामंत्री कर्मवीर सिंह, भाजपा



भाजपा किसान मोर्चा प्रदेश प्रभारी की बैठक में मौजूद लक्ष्मीकांत वाजपेयी

किसान मोर्चा राष्ट्रीय मंत्री बजरंगी यादव की उपस्थिति में संपन्न हुई। जबकि संचालन प्रदेश महामंत्री

अर्जुन सिंह और धन्यवाद ज्ञापन प्रदेश मंत्री अजय मुंडा ने किया। प्रदेश प्रभारी लक्ष्मीकांत वाजपेयी ने

कहा कि झारखंड भाजपा का बनाया हुआ प्रदेश है। जिसे भारत रत्न स्व अटल बिहारी वाजपेयी ने बनाया था और भाजपा ही पूरे प्रदेश का विकास भी करेगी। वहीं, संगठन मंत्री कर्मवीर सिंह ने कहा कि किसान मोर्चा का पूरे प्रदेश में ग्रामीण स्तर तक कार्यकर्ताओं की एक टोली है। जिसके माध्यम से भाजपा झारखंड की सभी 14 लोकसभा सीट जीतेगी। प्रदेश अध्यक्ष पवन साहू ने कार्यकर्ताओं में केंद्र की भाजपा सरकार द्वारा गरीब कल्याण के साथ ही किसानों

के लिए चलाई जा रही कल्याणकारी योजनाओं को जन-जन तक ले जाने का निर्देश दिया। इस दौरान लोकसभा और विधान सभा प्रभारी की घोषणा की गयी। गिरिडीह से अर्जुन सिंह को जिम्मेवारी दी गई है। जबकि गिरिडीह लोकसभा के बेरमो विधानसभा से सतीश राय, गोमिया अशोक मिश्रा, गिरिडीह गोविंद मंडल, डुमरी महेंद्र महतो, फनिंद्र सिंह, टुंडी सुरेश महतो, बाचमारा राजू दूबे को प्रभारी नियुक्त किया गया।

# भाजपा ने कार्पोरेट घरानों को दे रखी है लूट की खुली छूट : जगदीश रवानी

**धनबाद विधानसभा स्तरीय मासस व मायुमो की बैठक आजाद सिपाही संवाददाता**

**धनबाद।** विधानसभा क्षेत्र मासस एवं मायुमो की संयुक्त बैठक हुई। जिसकी अध्यक्षता नरेश पासवान और संचालन मायुमो जिला सचिव राणा चतराज ने किया। बैठक में मासस धनबाद लोकसभा प्रत्याशी जगदीश रवानी भी उपस्थित थे। उन्होंने कहा कि भाजपा देश की सभी संपदा एवं सार्वजनिक उद्योगों को कार्पोरेट कंपनी के हवाले करने के साथ ही संपत्तियों को लूटने की खुली छूट दे रखी है। आज झारखंड को भी नए रूप से शोषण का जरिया बना रहा है। देश में सबसे बड़ी समस्या महंगाई, बेरोजगारी और बढ़ती गरीबी है जिसका निदान भाजपा के पास नहीं है। आज कोयलांचल में चाहे माफिया शक्ति हो या लुटेरा, रंगदार



हर प्रकार के शोषण के खिलाफ मासस और लाल झंडा लड़ते आया है। यह चुनाव देश के साथ ही कोयलांचल का भविष्य भी निर्भर करता है। इसलिए जनता, मजदूर-किसान से अपील है कि मासस को अपना व्यापक मतदान देकर सही जनप्रतिनिधि चुनकर संसद में भेजे। मुझे विश्वास है कि इस बार मासस एवं लाल झंडा भाजपा के विजय रथ को रोकने में कामयाब होगी।

बैठक में मायुमो जिला अध्यक्ष पवन महतो, सुभाष चटर्जी, विजय पासवान, राकेश सिंह, ललिता देवी, संतोष रवानी, अरविंद तिवारी, मंटू रवानी, भोला ताम्रकार, सुरेश पासवान, राजकुमार रवानी, औरंगजेब खान, मोहम्मद अख्तर, अधिवक्ता कन्हैया कुमार, राजकुमार सिंह, सरफुद्दीन अंसारी, दिलीप भुईया, लालू राय और रियाज अंसारी आदि उपस्थित थे।

## महत्वपूर्ण न्यूज

**तानाशाह को बढ़ावा दे रही केंद्र सरकार: मथुरा महतो**



**जैनामोड़/बेरमो (आजाद सिपाही)।** जरीडीह प्रखंड अंतर्गत टांड मोहनपुर पंचायत क्षेत्र में जामुमो जिला अध्यक्ष हिरालाल मांझी के आवासीय परिसर में कार्यक्रमों की बैठक हुई। जिसकी अध्यक्षता हिरालाल मांझी और संचालन जरीडीह प्रखंड अध्यक्ष पंकज मरांडी ने की। इसमें मुख्य अतिथि के रूप में गिरिडीह लोकसभा के आइएनडीआइए समर्थित प्रत्याशी सह टुंडी विधायक मथुरा प्रसाद महतो भी उपस्थित थे। उन्होंने आरोप लगाया कि केंद्र की भाजपा सरकार तानाशाही का बढ़ावा दे रही है। केंद्र सरकार षड्यंत्रकारी प्रवृत्ति की है। उसे केंद्र से उतार फेंकना होगा। देश कर्ज में डूब हुआ है। बेरोजगारी चरम सीमा पर कर चुकी है। जनता हमारे साथ है और आइएनडीआइए गठबंधन की जीत सुनिश्चित है। उन्होंने पार्टी कार्यकर्ताओं ने घर-घर जाकर मोदी सरकार की करतूतों को बताने का निर्देश दिया। इस मौके पर केंद्रीय सदस्य मंटू यादव, जयनारायण महतो, अजय किस्कू, बाबूचंद सोरेन, अकबर अंसारी, शफोक अंसारी, आजाद अंसारी, सोहनलाल मूर्मू, अम्बिका देवी और किष्टो भगत आदि उपस्थित थे।

# रामनवमी के दौरान सुरक्षा को लेकर धनबाद पुलिस ने की माँक डील

**आजाद सिपाही संवाददाता**

**धनबाद।** रामनवमी पर जिले भर में अखाड़ा निकाला जाता है। अखाड़ा दल पारंपरिक शस्त्रों के साथ प्रदर्शन करते हैं। ऐसे में सुरक्षा और ऐतिहासिक महत्त्व के धनबाद पुलिस की मुकम्मल तैयारी है। सोमवार को पुलिस लाइन में रामनवमी के महानजर धनबाद पुलिस ने माँक डील किया। जिसमें दंगा रोधी उपकरणों की जांच और अभ्यास किया गया। इसी के साथ आसू गैस के गोले और वाटर केनन का भी अभ्यास किया गया। डीएसपी मुख्यालय 1



पुलिस लाइन में माँक डील करती धनबाद पुलिस।

शंकर कामती ने कहा कि वरिय पुलिस अधीक्षक के निर्देशानुसार यह माँक डील किया गया है। रामनवमी को लेकर पुलिस पूरी

तरह से तैयार है। किसी भी परिस्थिति से निपटने के लिए जवानों को माँकड्रिल के माध्यम से प्रशिक्षण दिया गया है।

# रामनवमी अखाड़ा जुलूस मार्ग की झोन से निगरानी सोशल मीडिया पर रहेगी पुलिस की पैनी नजर : धीरज



आजाद सिपाही संवाददाता

**महुदा।** रामनवमी त्योहार को लेकर महुदा पुलिस ने सुरक्षा व्यवस्था कड़ी कर दी है। इसी कड़ी में सोमवार को विधि व्यवस्था संधारण के लिए महुदा थाना प्रभारी धीरज कुमार के नेतृत्व में क्षेत्र के सभी अखाड़ा के जुलूस मार्गों का निरीक्षण किया गया। जुलूस मार्ग वाले उन सभी रूट को थाना प्रभारी खुद पैदल चलकर मौजूद वस्तु स्थिति से अवगत हुए। इस दौरान झोन कैमरा के जरिए पुलिस की टीम ने जुलूस मार्ग वाले रूट पर निगरानी का अभ्यास किया। कैमरे से युक्त झोन की मदद से जुलूस मार्ग में पड़ने वाले सभी आवासीय परिसर व अन्य इमारतों का सत्यापन सुरक्षा दृष्टिकोण से किया गया। महुदा क्षेत्र के रेलवे



रामनवमी को लेकर पुलिस ने किया पलैंग मार्च

**धनबाद (आजाद सिपाही)।** जिले के गोविंदपुर थाना प्रभारी रविकान्त प्रसाद के निर्देश पर सोमवार को रामनवमी को ध्यान में रखते हुए पलैंग मार्च निकाला गया। थाना प्रभारी ने बताया कि इससे लोगों को भरोसा होगा कि पुलिस उनकी सुरक्षा को लेकर पूरी तरह तैयार है।

कॉलोनी, सेवाग्राम, भुर्रुगिया सहित अन्य इलाकों में झोन के जरिए निगरानी के दौरान पूरे क्षेत्र की वीडियोग्राफी भी की गई। इस दौरान पटवारी भी मौजूद रहे। थाना प्रभारी ने सभी अखाड़ा कमेटीयों से मुलाकात कर सभी से पुलिस प्रशासन द्वारा जारी निर्देशों का पालन करते हुए शांतिपूर्ण वातावरण में रामनवमी का त्योहार मनायें की अपील की। साथ ही डीजे बजाने पर पूरी तरह प्रतिबंध रहने की जानकारी

दी। इसका पालन नहीं करने वालों पर सख्त कार्रवाई करने की भी हिदायत दी। इसके अलावे धनबाद-बोकारो मुख्यमार्ग को जोड़ने वाले तेलमोको पुलिस चैकपोस्ट पर 24 घंटे महुदा पुलिस की एंटी क्राइम जांच जारी है। वहीं, थाना प्रभारी धीरज कुमार ने बताया कि इंटरनेट मीडिया व सभी वॉट्सएप ग्रुप पर पुलिस की विशेष निगरानी रखी जा रही है। त्योहार के दौरान माहौल विनाइने का प्रवास करने वालों पर सख्ती से कार्रवाई की जाएगी।

# पदाधिकारियों-कर्मियों ने ली मतदान करने की शपथ

**टाटा स्टील माइनिंग डिवीजन कार्यालय में वोटर अवेयरनेस फोरम की बैठक आजाद सिपाही संवाददाता**

**धनबाद।** डीसी माधवी मिश्रा के निर्देशानुसार लोकसभा चुनाव 2024 के निमित्त टाटा स्टील माइनिंग डिवीजन कार्यालय में सुरक्षा ड्रिल के दौरान मतदाता जागरूकता को लेकर सोमवार को वोटर अवेयरनेस फोरम (वीएएफ) और ओरिएंटेशन की बैठक हुई। सभी पदाधिकारी-कर्मचारी व पर्यवेक्षकों के बीच इस कार्यशाला में जागरूकता कार्यक्रम कर मतदाता सूची में निबंध की



प्रक्रिया से अवगत कराया गया एवं वोटर हेल्पलाइन एप डाउनलोड कराया गया। लोकसभा चुनाव में सभी कर्मचारियों से अपने मताधिकार का प्रयोग करने की अपील की गई। साथ ही वोटर अवेयरनेस फोरम के सदस्यों को मतदाता जागरूकता के विभिन्न गतिविधियों का आयोजन करने का निर्देश दिया गया। कार्यशाला में नोडल पदाधिकारी की ओर से सभी कर्मचारियों को मतदाता प्रतिज्ञा भी दिलाई गई।

# नव निर्मित मंदिर में स्थापित हुई हनुमान जी की प्रतिमा



शामिल हुई रागिनी सिंह, किया कोयलांचलवासियों की सुख-शांति व खुशहाली की कामना आजाद सिपाही संवाददाता

**धनबाद।** मारुति नंदन श्री हनुमान जी मंदिर प्राण प्रतिष्ठा के हवन और पूर्णाहुति के बाद नव निर्मित मंदिर में प्रतिमा स्थापित की गई। इस



दौरान 56 भोग लगाए गए। इस अवसर पर भाजपा प्रदेश कार्यसमिति सदस्य रागिनी सिंह कुसुम विहार स्थित यज्ञ स्थल पर पहुंची और मलया टेककर आशीर्वाद लेते हुए मारुति नंदन से परिचय व समस्त कोयलांचलवासियों के सुख समृद्धि और खुशहाली की कामना की। इस प्राण प्रतिष्ठा कार्यक्रम में मुख्य भूमिका में जितेंद्र पांडेय, प्रिया पांडेय, विश्व प्रताप सिंह, दुष्यंत सिंह, ज्योति सिंह, अशोक कुमार ओझा, अंजू आनंद, मानिकचंद तिवारी, राकेश कुमार चौबे, उदय कांत ठाकुर, मंजू ठाकुर, धनंजय रवानी, आनंद ओझा आदि मौजूद थे।

# जनरल नर्सिंग और मिडवाइफरी के प्रथम वर्ष की छात्राओं के लिए शपथ ग्रहण समारोह का आयोजन

**बोकारो (आजाद सिपाही)।** बोकारो जनरल हॉस्पिटल में जनरल नर्सिंग और मिडवाइफरी (जीएनएम) के प्रथम वर्ष की छात्राओं के लिए शपथ ग्रहण समारोह का आयोजन किया गया। कार्यक्रम का शुभारंभ मुख्य अतिथि के रूप में उपस्थित

बोकारो जनरल हॉस्पिटल के प्रभारी व मुख्य चिकित्सा पदाधिकारी डॉ बीबी करुणामय की ओर से परंपरागत तरीके से दीप प्रज्वलन के साथ शुरू किया गया। इसके बाद स्कूल ऑफ नर्सिंग की प्रिंसिपल नीलिमा कुमारी और नर्सिंग अधीक्षक

लिजी वर्गिस द्वारा जीएनएम की प्रथम वर्ष की छात्राओं को शपथ दिलाया गया। इस अवसर पर डॉ श्रवण कुमार, डॉ इंद्रनील चौधरी, डॉ वर्षा घनेकर और डॉ सोफिया अहमद, स्कूल ऑफ नर्सिंग के छात्रों के साथ अन्य वरिष्ठ डॉक्टर और स्टाफ नर्स भी उपस्थित थे।

# सलाह : फोन से दूरी बनाने की आदत डालें, ताकि परीक्षा या टेस्ट के लिए पूरा फोकस कर पायें

# निरंतरता नीट में सफलता की कुंजी : संजय आनंद

**पांच मई को होने जा रही है 'नीट' की परीक्षा आजाद सिपाही संवाददाता**

**धनबाद।** देश की बहुप्रतिष्ठित व कठिनतम प्रतियोगिताओं में से एक नीट 'मेडिकल' की परीक्षा पांच मई को होने जा रही है। इसके लिए अब महज 19 दिन शेष हैं। ऐसे में क्या पढ़ें इससे ज्यादा जरूरी है कि क्या ना पढ़ें। अंतिम समय में अंतिम ताकत लगानी है। लक्ष्य निर्धारित कर प्रतिदिन पढ़ाई करने की धारावाहिकता को भी आत्मविश्वास के साथ बनाए रखना है। लेकिन यह भी सच है कि अंतिम तैयारी पावर ऑफ नॉलेज की नहीं, बल्कि पावर ऑफ इंटेलिजेंस की होती है। ऐसे में मेडिकल प्रतिभागी बचे हुए समय को कैसे सही तरीके से इस्तेमाल कर नीट में सफलता हासिल करें यह धनबाद गोल संस्थान के केंद्र

# नीट परीक्षार्थी परीक्षा हॉल में कोई भी नया प्रयोग ना करें



नीट परीक्षार्थियों को जरूरी दिशा-निर्देश देते धनबाद गोल के केंद्र निदेशक संजय आनंद।

निदेशक संजय आनंद ने बताया। कहा कि मेमोरी बेस्ट पार्ट जैसे इनऑर्गेनिक, ऑर्गेनिक एवं बायोलॉजी में अब तक पढ़ें हुए टॉपिक के एनसीईआरटी के महत्वपूर्ण अंडरलाइन्स को रिवीजन करें। 15 दिनों में कम से कम दो बार रिवीजन करने के तरीके को अपनायें और बचे हुए

चार दिन आप वो पढ़ें जो आत्मविश्वास व संतुष्टि दे। नये टॉपिक अब नहीं पढ़ें वरण पढ़ें हुए टॉपिक को ही बार-बार दोहराएं। छात्र अपना समय और क्षमता वहीं लगायें जहां से बेस्ट आउटपुट मिले। यानी खुद से पढ़ाई में सबसे ज्यादा समय स्कोरिंग विषय एवं महत्वपूर्ण

विषय पर दें। नीट पैटर्न पर आधारित ऑलइंडिया टेस्ट, स्पोट टेस्ट, डीपीपी के साथ ही वैसे सारे प्रश्नों को दोबारा हल करें जहां पहले गलतियां हुई हैं। फिजिक्स एवं फिजिकल केमिस्ट्री के फॉर्मूला रिवीजन, थ्यूरिटीकल अंडरलाइन्स एवं ऑर्गेनिक का नेमड रिएक्शन, कन्वर्जन, रिऐजेंट नेम के साथ ही विशेषज्ञों द्वारा बताये गये ज्यादा बेटेज वाले टॉपिक पर फोकस करें। टेस्ट में मावर्स के घटने या बढ़ने से परेशान ना हों। यह सबके साथ होता है। दूसरे से मार्क्स की तुलना ना करें। अपनी कमियों पर काम करें, नीट में मार्क्स बढ़ना। 200 मिनट में अच्छे प्रदर्शन के लिए ब्रेन को ट्रेड करें, ताकि परीक्षा की

रणनीति के साथ मानसिक जुड़ाव बनी रहे, इसलिए इस पीरियड में हर दिन एक टेस्ट जरूर दें। परीक्षा हॉल में कोई भी नया प्रयोग ना करें। किस विषय पर कितना समय दें, कट-ऑफ पार करने के लिए कम से कम कितने प्रश्नों को एटेंडेंट लें, ऐसे बहुत सारे दुविधाजनक प्रश्नों का समाधान टेस्ट प्रैक्टिस से मिल जाता है, अन्यथा विशेषज्ञ की सलाह लें। असफलता का डर, किसी भी स्थिति में तनाव-दबाव एवं निगेटिविटी को हावी ना होने दें। नींद पूरा लें और बीच-बीच में गहरी सांस लें। फोन से दूरी बनाने की आदत डालें, ताकि परीक्षा या टेस्ट के लिए पूरा फोकस कर पाएं।

# जिला निर्वाचन पदाधिकारी-सह-उपायुक्त का कार्यालय, कोडरमा (उपाद शारवा)

**:- आदेश :-**  
लोक सभा आम चुनाव- 2024 के क्रम में कोडरमा जिला के सीमावर्ती बिहार राज्य के गया एवं नवादा लोक सभा क्षेत्र में मतदान की तिथि दिनांक: 19.04.2024 को निर्धारित है।  
आयुक्त उत्पाद, झारखण्ड, राँची के ज्ञापक: 01/नीति-05-10/2022-651, दिनांक: 01.04.2024 तथा मुख्य निर्वाचन पदाधिकारी-सह-सचिव, झारखण्ड, राँची के पत्रांक: 01/नि०वि०-22-23 (पार्ट-1)/2020/1186, दिनांक: 18.03.2024 के द्वारा दिये गये निदेश के आलोक में गया एवं नवादा लोकसभा आम चुनाव-2024 के अवसर पर कोडरमा जिलान्तर्गत सभी प्रकार की मदिरा तथा मादक पेय पदार्थों की बिक्री को प्रतिबंधित करते हुए झारखण्ड उत्पाद अधिनियम- 1915 की धारा 26(1) के अन्तर्गत प्रदत्त शक्तियों का प्रयोग करते हुए मैं मेघा भारद्वाज (भा०प्र०से०), जिला निर्वाचन पदाधिकारी-सह-उपायुक्त, कोडरमा लोक प्रतिनिधित्व अधिनियम, 1951 की धारा- 135 (ग) के आलोक में आदेश देती हूँ कि उक्त निर्वाचन के अवसर पर मतदान समाप्ति के लिये नियत समय के 48 घंटे पूर्व से अर्थात् दिनांक: 17.04.2024 के अपराह्न 5.00 बजे से मतदान समाप्ति अर्थात् दिनांक: 19.04.2024 के अपराह्न 5.00 बजे तक तथा यदि आवश्यक हुआ तो पुनर्मतदान के दिन सम्पूर्ण कोडरमा जिला में शुष्क दिवस (DRY DAY) घोषित किया जाता है।  
शुष्क दिवस (DRY DAY) की उक्त अवधि में कोडरमा जिले की सभी शराब दुकानें, होटल, रेस्तराँ एवं बार सहित अन्य उत्पाद अनुज्ञापित प्राप्त परिसर पूर्णतः बंद रहेंगे तथा किसी प्रकार के होटल, रेस्तराँ, क्लब, भोजनालय, पाकशाला, दुकान तथा शराब बेचने या परोसने वाले प्रतिष्ठान में अथवा निजी या सार्वजनिक स्थल पर कोई भी स्प्रिटयुक्त, मादक लिकर या वैसी प्रकृति का कोई अन्य पदार्थ न तो विक्रय किया जायेगा, न परोसा जाएगा और न ही वितरित किया जायेगा।  
आदेश का अनुपालन सख्ती से किया जाए।  
ह०/-जिला निर्वाचन पदाधिकारी -सह-उपायुक्त, कोडरमा  
PR.NO.323818Election(224-25)-D

## न्यूज रील्स

### सुर राउत राय कांग्रेस से निष्कासित



भुवनेश्वर (आजाद सिपाही)। कांग्रेस विधायक सुरेश राउतराय को पार्टी से निष्कासित कर दिया गया है। उच्छुंखल आचरण और पार्टी विरोधी गतिविधियों के कारण उन्हें कांग्रेस से 6 साल के लिए निष्कासित कर दिया गया। एआईसीसी साधारण संपादक के सी बेनुगोपाल ने जानकारी दी। हालांकि, कांग्रेस की कार्यवाही के बाद सुरेश राउतराय ने प्रतिक्रिया दी है। उन्होंने कहा-निष्कासित होने पर कोई आपत्ति नहीं है। मैं मरते दम तक कांग्रेस में रहूंगा।

## केजरीवाल की हिरासत 23 अप्रैल तक बढ़ी

नयी दिल्ली। शराब नीति घोटाले में तिहाड़ जेल में बंद दिल्ली के मुख्यमंत्री अरविंद केजरीवाल को सुप्रीम कोर्ट से भी राहत नहीं मिली। जस्टिस संजीव खन्ना और जस्टिस दीपांकर दत्ता की बेंच ने रविवार को कहा कि हम मामले की सुनवाई इस महीने के आखिरी हफ्ते में करेंगे। उधर, राजन एवेन्यू कोर्ट ने केजरीवाल की न्यायिक हिरासत 23 अप्रैल तक बढ़ा दी है।

# सामान्य रहेगा मानसून : मृत्युंजय महापात्र

● पूरे राज्य में भीषण गर्मी, भुवनेश्वर दोपहर 2:30 बजे तक 41.2 डिग्री सेल्सियस दर्ज किया गया

आजाद सिपाही संवाददाता  
भुवनेश्वर। भारत मौसम विज्ञान विभाग के अनुसार, दक्षिण-पश्चिम मानसून के प्रभाव से देश में इस साल सामान्य से अधिक वर्षा हो सकती है। हालांकि, भारत मौसम विज्ञान विभाग (आईएमडी) मृत्युंजय महापात्र ने पूर्वानुमान की है कि राज्य में कम बारिश होने की संभावना है। आईएमडी के डीजी



के अनुसार, मौसम दक्षिण-पश्चिम मानसून के लिए अनुकूल है। इस प्रकार, मानसून देश में 106% वर्षा का कारण बन सकता है। हालांकि, ओड़िशा में बारिश सामान्य से कम होगी। यदि वर्षा

41.1 डिग्री सेल्सियस, झारसुगुड़ा में 41 डिग्री सेल्सियस और बालेश्वर में 40 डिग्री सेल्सियस तापमान दर्ज किया गया। इस बीच, हीराकुंड में 39.5, संबलपुर में 39.4 और राउरकेला में 39.2 दर्ज किया गया। अगले 5 दिनों तक भीषण गर्मी से कोई राहत नहीं मिलेगी। मौसम विभाग ने 5 दिनों के लिए गर्मी की चेतावनी दी है। मौसम विभाग ने तापमान में 4 से 6 डिग्री की वृद्धि की आकलन की है। मौसम विभाग ने आकलन की है कि कुछ स्थानों पर तापमान 17 से 20 तक और कुछ स्थानों पर 43 से 45 डिग्री तक पहुंच सकता है।

## संबलपुर रेल मंडल में डॉ बी आर अंबेडकर की जयंती मनी



आजाद सिपाही संवाददाता  
संबलपुर। भारत रत्न बाबासाहेब डॉ बी आर अंबेडकर की 133वीं जयंती मंडल कार्यालय संबलपुर में मनायी गयी। संबलपुर के मंडल रेल प्रबंधक तुषार कांत पांडेय ने बाबा साहेब डॉ बी आर अंबेडकर की तस्वीर पर पुष्पांजलि अर्पित की। आनंद सिंह, अतिरिक्त मंडल रेल प्रबंधक, संबलपुर, सभी

## भाजपा को जीत दिलाने को लेकर रणनीति बनायी गयी



आजाद सिपाही संवाददाता  
कोडरमा। लोकसभा कोर कमेटी की बैठक धनवार के साहू धर्मशाला में हुई। बैठक में केंद्रीय शिक्षा राज्य मंत्री सह भाजपा प्रत्याशी अन्नपूर्णा देवी उपस्थित थीं। पुनः भाजपा को जीत दिलाने को लेकर रणनीति बनायी गयी। बैठक के पश्चात सांसद अन्नपूर्णा देवी और पूर्व आईजी लक्ष्मण प्रसाद सिंह ने संतरायडीह, डोरंडा और भरीना के ग्रामीणों से

# ज्योति पाणिग्राही भाजपा में हुई शामिल

उन्होंने कुछ दिन पहले बीजेडी से इस्तीफा दिए थे

आजाद सिपाही संवाददाता

भुवनेश्वर। महिला आयोग की पूर्व अध्यक्ष ज्योति पाणिग्राही बीजेपी में शामिल हो गयीं। बीजू जनता दल से टिकट नहीं मिलने के कुछ दिनों बाद उन्होंने बीजेडी से इस्तीफा दे दिया। इसके साथ ही नुआपड़ा के कई युवा नेता बीजू जनता दल (बीजेडी) छोड़कर बीजेपी में शामिल हो गये हैं। बीजेडी संपादक सरोज साहू,



जिला युव बीजेडी अध्यक्ष हरीश चंद्र पंडा, डुमरपाणी के सरपंच टिकराम साहू के साथ पार्टी के कई अन्य कार्यकर्ता भाजपा में शामिल हो गये। विलय समारोह में पूर्व प्रदेश अध्यक्ष समीर महाति, बसंत बसंत पंडा के साथ कई नेता उपस्थित थे।

## पूर्व तट रेलवे ने डॉ बी आर अंबेडकर की जयंती मनायी



भुवनेश्वर (आजाद सिपाही)। पूर्व तट रेलवे की ओर से संविधान निर्माता भारत रत्न डॉ बी आर अंबेडकर की जयंती मनाई गई। पूर्व तट रेलवे के कार्यकारी महाप्रबंधक महेश कुमार बेहरा के नेतृत्व में रेलवे कर्मचारियों ने रेलवे के प्रमुख विभागीय अधिकारियों के साथ डॉ बी आर अंबेडकर के फोटो चित्र पर माल्यापण कर श्रद्धांजलि अर्पित की। कार्यक्रम का संचालन मुख्य कार्याधिकारी सिद्धार्थ कार्ती ने किया। अंबेडकर जयंती भी रेलवे के सभी रेलवे स्टेशनों जैसे खुर्दा रोड, संबलपुर और वाल्टेयर पर मंडल रेलवे प्रबंधक के नेतृत्व में अधिकारियों और कर्मचारियों द्वारा पुष्पांजलि अर्पित करके मनायी गयी।

## खोरधारोड मंडल ने डॉ बीआर अंबेडकर की जयंती मनायी



आजाद सिपाही संवाददाता  
भुवनेश्वर। खोरधारोड मंडल द्वारा भारत रत्न बाबा साहेब डॉ बीआर अंबेडकर की जयंती मनायी गयी। एच एच बाजवा, मंडल रेल प्रबंधक, खोरधारोड मंडल ने अपर मंडल रेल प्रबंधक (परिचालन) कल्याण पटनायक, श्रुत ज्योति मंडल, अपर मंडल रेल प्रबंधक (परिचालन), शाखा अधिकारियों और कर्मचारियों के साथ भारतीय संविधान के निर्माता को श्रद्धांजलि अर्पित की। आर एन ए परिडा, वरिष्ठ मंडल कार्याधिकारी, खोरधारोड ने कार्यक्रम का संचालन किया।

## आवश्यकता

रोजगार विज्ञापन: चुनाव प्रचार हेतु 4000 से 5000 संख्या में प्रचारक की आवश्यकता है। समाज सेवा करने के साथ-साथ रोजगार का अवसर भी है।

संपर्क करें -  
मनोज कुमार: 82981 57476, वरुण कुमार: 8709161626  
मोहरीन अंसारी: 6203 921 912,

Shop No.: 7&8, 1st Floor Srishti Complex, Near Frayal Chowk, Ranchi, Jh.

## कृष्णा ज्वेलर्स

समस्या है तो! समाधान भी है!

आचार्य प्रवत मिश्रा  
प्रसिद्ध ज्योतिष रत्न गोलमेडल्लिट, M.M  
(ज्योतिषविज्ञान) टॉपर 2012 एवं (P.H.D) रांची, वि. वि. रांची

गांधी चौक, सोनार गली, वीण कलालय के सामने अपर बाजार, रांची

## RAJHANS ACADEMY

BOOST your IIT-JEE/NEET/Boards Preparation

Creating Path Towards Success

ADMISSION OPEN Upto 100% SCHOLARSHIP

ENGINEERING | MEDICAL FOUNDATION  
11th 12th & 12th Pass | 11th 12th & 12th Pass | 9th & 10th Pass

Call Us : 6287842201 / 02 / 03 / 04, 0651-4658773  
302, 3rd Floor, Pranami Height, Circular Road (Lalpur), Ranchi-01  
Email: rajhansacademy7@gmail.com | www.rajhansacademy.in

## S M Toy & School Furniture

Everything From A to Z For School, Playground, Playschool Park Playzone, Malls, Backyard, Recreation Zone, Society & Anganwadis

एक बार जरूर प्यारे

Old Bank Colony, RMCH Road, Near Sadhu Maidan Shop  
Add.: Industrial Area Kokar, Ranchi- 834001 (Jharkhand)  
Mob. 7503729696, 9205624569

## बोरिंग के लिए संपर्क करें

जल ही जीवन

993106883  
9113754813

रांची के अंदर कहीं भी अच्छे रेट में

Contact for : Deep Boring, 40S" 6" 8" Dia All Motor & Pump Fitting, Building Material

# आइआईटी भुवनेश्वर ने कई नवीन कार्यक्रमों और नये पाठ्यक्रमों का शुभारंभ किया

एम टेक सेमीकंडक्टर टेक्नोलॉजी और चिप डिजाइन में डिग्री प्रोग्राम

इंटरडिप्लोमाली ब्लेडेड-मोड एपेटेक विशेष रूप से उद्योग क्षेत्र में कार्य करने वाले इंजीनियरों के लिए 'उन्नत रखरखाव प्रौद्योगिकी' में डिग्री कार्यक्रम



रखरखाव प्रौद्योगिकी में ब्लेडेड-मोड एपेटेक डिग्री: उद्योग में उपकरणों और प्रणालियों का समय-समय पर रखरखाव संचालन, उत्पादकता और गुणवत्ता को स्थिरता के लिए महत्वपूर्ण है। नये एम.टेक कार्यक्रम का उद्देश्य उद्योगों में काम करने वाले इंजीनियरों के लिए उन्नत रखरखाव प्रौद्योगिकी में डिग्री संबंधी एक अंतःविषय ब्लेडेड-मोड एपेटेक कार्यक्रम तथा (बी) नियमित छात्रों के लिए एम.टेक डिग्री कार्यक्रम और चिप डिजाइन में एम टेक डिग्री कार्यक्रम शामिल है। उन्नत

सामग्री इंजीनियरिंग से प्रासंगिक और उन्नत पाठ्यक्रमों का एक आधुनिक मिश्रण प्रदान करता है, जिसमें संस्करण, वेल्डिंग, कंपन, संरचनाओं से संबंधित रखरखाव के मुद्दों पर विशेष ध्यान दिया जाता है, और विफलताओं के निदान के लिए डिजिटल जुड़वां के विकास पर भी ध्यान दिया जाता है। इस संबंध में पंजीकरण विवरण पर उपलब्ध है। इस कार्यक्रम में गतिशील प्रणालियों में अराजकता का अध्ययन और अनुप्रयोग भी शामिल है। एक अंतःविषय समूह ने पहले ही एक नये अराजक आकर्षण की खोज की है, जिसका विफलता का पता लगाने के लिए कुछ औद्योगिक प्रणालियों में सफलतापूर्वक परीक्षण किया गया है। यह आकर्षक गतिशील प्रणालियों में विफलता की भविष्यवाणी/पता लगाने हेतु महत्वपूर्ण साबित हो रहा है। एम टेक अर्धचालक प्रौद्योगिकी और चिप डिजाइन में डिग्री कार्यक्रम :

भारत का सेमीकंडक्टर मिशन (आईएसएम) देश को वैश्विक इलेक्ट्रॉनिक्स विनिर्माण और डिजाइन हब के रूप में आगे बढ़ा रहा है। हाल के माइक्रोस्टोन में 1.25 लाख करोड़ रुपये के कुल निवेश के साथ एक नया सेमीकंडक्टर एफएबी और दो आउटसोर्स असेंबली एंड टेस्टिंग (ओएसएटी) सुविधाएं शामिल हैं। संबंधित परिोजनाएं हजारों प्रौद्योगिकी नौकरियों और स्टार्ट-अप अवसरों का निर्माण करेंगी, 28 एनएम, 40 एनएम और 90 एनएम ट्रांजिस्टर के साथ चिप्स का उत्पादन करेंगी। गैलियम नाइट्राइड और सिलिकॉन कार्बाइड जैसे यौगिक अर्धचालकों पर आईएसएम का ध्यान भारत की रक्षा, स्थान और इलेक्ट्रिक वाहन परिवहन की जरूरतों को पूरा करेगा। कुशल पेशेवरों के निर्माण द्वारा इस वृद्धि का समर्थन करने के लिए, आईआईटी में विद्युत विज्ञान विद्यापीठ ने एक एपेटेक कार्यक्रम शुरू किया है।

# किम्स अस्पताल ने उन्नत देखभाल के लिए अत्याधुनिक स्ट्रोक केंद्र खोला

आजाद सिपाही संवाददाता  
भुवनेश्वर। कलिंग इंस्टीट्यूट ऑफ मेडिकल साइंसेज (किम्स) ने आज अपने नए व्यापक स्ट्रोक सेंटर के भव्य उद्घाटन की घोषणा की, जो इस क्षेत्र को स्ट्रोक के विनाशकारी प्रभावों से निपटने के लिए अत्याधुनिक संसाधन प्रदान करेगा। केंद्र स्ट्रोक विशेषज्ञों की एक समर्पित टीम, जो नैदानिक और उपचार प्रौद्योगिकियों में नवीनतम है, और तेजी से, रोगी-केंद्रित देखभाल के लिए एक प्रतिबद्धता है। किम्स के एसोसिएट प्रोफेसर और न्यूरोलॉजी के प्रमुख डॉ संतोष कुमार दास ने कहा कि स्ट्रोक एक समय-महत्वपूर्ण चिकित्सा आपातकाल है, इन रोगियों को स्ट्रोक के साढ़े चार घंटे के भीतर अस्पताल पहुंचने की आवश्यकता होती है, ताकि मस्तिष्क को अधिकतम नुकसान न हो। यह नया स्ट्रोक केंद्र यह



सुनिश्चित करता है कि हमारे रोगियों को सबसे उन्नत देखभाल उपलब्ध हो, जो उन विशेषज्ञों द्वारा प्रदान की जाती है। किम्स अस्पताल स्ट्रोक केंद्र उन्नत स्ट्रोक देखभाल का एक पूर्ण स्पेक्ट्रम प्रदान करता है। इसमें स्ट्रोक विशेषज्ञों तक 24/7 पहुंच, रैपिड डायग्नोस्टिक इमेजिंग (जैसे सीटी स्कैन और एमआरआई), क्लॉट-बस्टिंग दवाओं का समय पर आवश्यक होने पर न्यूनतम इनवेसिव क्लॉट हटाने की प्रक्रियाएं शामिल हैं। इस स्ट्रोक केंद्र का उद्घाटन ओड़िशा में स्वास्थ्य सेवा के लिए एक बड़ा कदम है। स्ट्रोक के रोगियों को ठीक होने का सबसे अच्छा संभव मौका देते हुए हमें इस महत्वपूर्ण सेवा की पेशकश करने पर गर्व है। हम इसे वास्तविकता बनाने में उनके अटूट समर्थन के लिए कितने संस्थापक डॉ. अच्युत सामंत के प्रति अपना हार्दिक आभार व्यक्त करते हैं। किम्स अस्पताल ओड़िशा में एक प्रमुख स्वास्थ्य सेवा प्रदाता है, जो विशिष्टताओं की एक विस्तृत श्रृंखला में असाधारण चिकित्सा देखभाल प्रदान करने के लिए प्रतिबद्ध है।

देश-विदेश की खबरों के लिए क्लिक करें  
www.azadsipahi.in

## झारखण्ड में अब तक का सबसे बड़ा मेला

# अंडर वाटर फिश टनल सह डिजनी लेण्ड मेला

!! श्री गणेशाय नमः !!

Date : 08.04.2024 से  
Venue : Shahid Maidan, Dhurva, Ranchi  
Time : 4-10 PM

विशेषताएं

- परिवार के सभी सदस्यों के खरीददारी के लिए देश के हर कोने से 125 स्टॉल
- छोटे बड़े सभी के लिए झूले का प्रबंध
- अंडरवाटर फिश टनल में देशी विदेशी मछलियां
- रांची के लिए अजूबा टनल के अंदर सेल्फी प्वाइंट

Book Now : 7004494715  
Organiser : Krishna Kumar Shaw